

بِسْمِ اللَّهِ الرَّحْمَنِ الرَّحِيمِ
وَالْحَمْدُ لِلَّهِ الَّذِي هَدانا لهذا
وَمَا كُنَّا لِنَهْتَدِيَ لَوْلَا أَنْ هَدانا اللَّهُ
وَاللَّهُ سَمِيعٌ عَلِيمٌ

تحریک اہل سنت کا ترجمان (مذکر) نظام خلافت اشد کا داعی

تحریک اہل سنت

ماہنامہ لاہور

نہرونگرانی

قائد اہل سنت، کوئل صحابہ، حضرت علامہ مفتی محمد شفیع صاحب مدظلہ العالی
بانی و امیر تحریک خدام اہل سنت، پاکستان



خدا مہل سنت کی دعاء

از حضرت مولانا قاضی مظہر حسین صاحب بانی تحریک خدام اہل سنت پاکستان

۹ فروری ۱۹۹۲ء



۲۲ محرم ۱۳۹۲ھ

| | |
|--|--|
| خدا یا اہل سنت کو جہاں میں کامرانی دے | خلوص و مصرت اور دیں کی حکمرانی دے |
| تیرے قرآن کی عظمت پھر سینوں کو گرمائیں | رسول اللہ کی سنت کا ہر سو نور پھیلائیں |
| وہ منوا میں نبی کے چار یاروں کی صداقت کو | ابو بکرؓ و عمرؓ عثمانؓ و عیدرؓ کی خلافت کو |
| صحابہ اور اہل بیتؑ سب کی شان سمجھائیں | وہ ازواج نبیؑ پاک کی ہر شان منوائیں |
| حسنؑ کی حسینؑ کی پیروی بھی کر عطا ہم کو | تو اپنے اولیاء کی بھی محبت دے خدا ہم کو |
| صحابہ نے کیا تھا پرچم اسلام کو بالا | انہوں نے کر دیا تھا روم و ایران کو تہ و بالا |
| نیری نصرت پھر ہم پرچم اسلام لہرائیں | کسی میدان میں بھی دشمنوں سے ہم نہ گھبرائیں |
| تیرے کھن کے اٹلے سے ہو پاکستان کو حاصل | عروج و فتح و شوکت اور دین کا غلبہ کامل |
| ہو آئینی تحفظ ملک میں ختم نبوت کو | مٹا دیں ہم تیری نصرت کے انگریزی نبوت کو |
| تو سب خدام کو توفیق دے اپنی عبادت کی | رسول پاکؐ کی عظمت و محبت و اطاعت کی |
| ہماری زندگی تیری رضا میں صرف ہو جائے | تیری راہ میں ہر اک سنی مسلمان فتنہ ہو جائے |
| تیری توفیق سے ہم اہل مسیت رہیں خادم | ہمیشہ دین حق پر تیری رحمت رہیں قائم |
| نہیں مایوس تیری رحمتوں سے مظہر ناداں | تیری نصرت ہو دنیا میں قیامت میں تیری فضل |

۱۔ الحمد للہ تمام مسلمانوں کا یہ متفقہ مطالبہ منظور ہو چکا ہے اور آئین پاکستان میں قادیانی اور لاہوری مرزائیوں کے دو نوگردہوں کو غیر مسلم قرار دے دیا گیا ہے۔

حافظ حنظلہ ضمیر صدیقی

حق چار یا کتب دیکٹ لائبریری

موہڑہ شریف (چکوال) فون: 593029


بِسْمِ اللّٰهِ الرَّحْمٰنِ الرَّحِیْمِ

الحمد لله

نظام خلافت راشدہ زید باد



خلافت راشدہ حق چار یا



تحریک خدام اہلسنت و الجماعۃ پاکستان کا ترجمان
نظام خلافت راشدہ کا داعی

حق چار یا

زیر سرپرستی
قائد اہلسنت وکیل صحابہ منظر شریعتیہ و طریقت خضر مولانا قاضی منظر حسین صاحب منظر
بانی و امیر تحریک خدام اہلسنت پاکستان، چکوال فون نمبر ۲۲۳۲
مدیر مسئول
حکیم حافظ محمد طیب

جلد: ۲ شماره: ۵-۶ جمادی الاولیٰ/جمادی الثانی ۱۹۱۰ھ دسمبر ۸۹ء جنوری ۱۹۹۰ء سالانہ چندہ - ۴۰ روپے فی شماره - ۷ روپے

۲۲ روپے

ریاستہائے متحدہ امریکہ
ہانگ کانگ، نائیجیریا، آسٹریلیا، نیوزی لینڈ، برطانیہ جنوبی افریقہ
دیسٹ انڈیز، برما، انڈیا، بنگلہ دیش، تھائی لینڈ - ۱۸ روپے
سعودی عرب، امارات، مسقط، بحرین، عراق، ایران، مصر، کویت - ۱۵ روپے

سالانہ بدل شریک برائے
مالک بذریعہ بانی جہاز جہزی

رابطہ: دفتر ماہنامہ حق چار یا لاہور، مدینہ بازار، ذیلدار روڈ، اچھرہ لاہور فون نمبر ۱۳۶۱۰۷

ناشر: حکیم حافظ محمد طیب، مطبع فضل شریف پرنٹرز، مقام اشاد دفتر ماہنامہ حق چار یا لاہور، مدینہ بازار، ذیلدار روڈ، اچھرہ لاہور



- ۳ مولانا قاضی منظر حسین معجزات نبوی صلی اللہ علیہ وسلم اور عصر حاضر
- ۱۴ بیچپن رجپوری (بدایونی) حمد رب جہاں
- ۱۵ مولانا عتیق احمد قاسمی خلفاء راشدین رضی اللہ عنہم
- ۲۷ سرور میواتی اور اہل بیتؑ کے تعلقات
- ۲۸ مولانا علامہ محمد عبدالمعبود صحابہ (رضی اللہ عنہم) کے طفیل
- ۳۹ مولانا سید اسعد مدنی فدایاں سلام حضرات صحابہ کرامؓ کی داستانِ خوں چکاں
- ۴۹ حضرت تھانویؒ صداقت رسالت مآب صلی اللہ علیہ وسلم
- ۵۹ اور مقبولیت صحابہ کرامؓ اور خلفاء راشدینؓ
- حضرت تھانویؒ حضرات صحابہ کرامؓ کے واقعات
- اور ازالہ شبہات
- ماہنامہ "حق چار یار" پڑھنے والے لکھتے ہیں



معجزات نبویؐ اور عصر حاضر

ماہنامہ حق چار یار طے کے ربیع الثانی کے شمارے میں مندرجہ عنوان کے تحت حضور رحمۃ للعالمین خاتم النبیین صلی اللہ علیہ وسلم کے چند ان معجزات کا ذکر تھا جو پاکستان اور ترکی میں ظاہر ہوئے ہیں۔ اس سلسلے میں افادہ قارئین کے لیے یہاں بحوالہ ہفت روزہ ”کمبیر“ (کراچی) ایک ایسا معجزہ پیش کیا جاتا ہے جس کا تعلق حضرت فاطمہ الزہراء رضی اللہ عنہا سے ہے،

”جنت البقیع سے دختر رسولؐ کا جسد مبارک چوری کرنے کی سازش“

سازش جنرل ضیاء الحق کے تعاون سے ناکام بنائی گئی تھی

حکومت نے سازش میں ملوث تمام افسراد کو بم سے اڑا دیا

ہفت روزہ ”الصادق“ بہاولپور نے مشرق وسطیٰ میں طویل عرصے سے مقیم اہل قلم جناب قبال سہیل کے حوالے سے انکشاف کیا ہے کہ عالم اسلام کے ایک مفکر نے ۱۹۸۵ء میں مراکش سے مدینہ منورہ پہنچنے کے بعد خواب میں دوبارہ سرور کائنات صلی اللہ علیہ وسلم کی زیارت کا شرف حاصل کیا اور انہیں اُداس پایا تھا جس کے بعد مراکش کے ایک عالم دین کے مشورہ پر وہ کراچی آگئے اور انہوں نے اُس وقت کے صدر مرحوم جنرل ضیاء الحق سے رابطہ کیا جس پر ضیاء الحق کراچی پہنچے اور اس مفکر کی جانب سے خواب کی تفصیل سننے کے بعد بہت دیر تک روتے رہے پھر فوری طور پر اجازت طلب کر کے سلام آباد پہنچے اور جاتے ہی شاہ فہد سے فون پر رابطہ کر کے حرمین شریفین کے حفاظتی معاملات کے لیے پاکستان کی خدمات پیش کیں جو شاہ فہد نے منظور کر لیں چنانچہ پاکستان کے کانڈوز کا ایک تربیت یافتہ دستہ مدینہ منورہ بھیجا گیا جس نے جنت البقیع کی ایک قبر کے نزدیک سے آنے والی آوازوں پر تفتیش کی اور علماء مدینہ اور امام حرم نبوی کے فتوؤں کے بعد وہ جگہ کھودی گئی تو کھودنے والا دھڑام سے اندر جا پڑا۔ چنانچہ سارے فوجی اندر کود گئے۔

پہلے گرنے والے کو ایک گولی لگی۔ یہ ایک سرنگ تھی جس میں روشنی کا زبردست انتظام تھا۔ یہ خندق جنت البقیع کے عقب میں ایک بڑے ہوٹل میں جائلنگ تھی۔ مکمل معلومات پر پتہ چلا کہ یہ ہوٹل ایک بیوہ کا ہے اور اس وقت یہاں کوئی دوڑھائی سو کے لگ بھگ ایک مخصوص فرقے اور مخصوص ملک کے لوگ ٹھہرے ہوئے ہیں۔ سعودی حکومت نے یہ عمارت بم سے اڑا دی۔ بعد ازاں بلڈ وزروں کی مدد سے زمین ہموار کر دی۔ اس طرح یہ عمارت اپنے مکینوں سمیت زمیں بوس ہو گئی۔ سعودی حکومت نے مکان کی بیوہ مالکہ کو گرفتار کر لیا اور ضروری قانونی اور شرعی کارروائی کی۔ سعودی حکومت نے اس ضمن میں جو رپورٹ مرتب کی ہے اس میں بتایا گیا ہے کہ یہ مخصوص فرقہ فاطمہ الزہراء رضی اللہ عنہا کے جسد مبارک کو اپنے ملک میں منتقل کرنا چاہتا تھا نیز جنت البقیع میں دیگر اصحاب رسول (صلی اللہ علیہ وسلم) کی قبروں کے ساتھ توہین آمیز سلوک کرنا چاہتا تھا۔ پنجاب کے اخبار "الصادق" نے بتایا ہے کہ لبنان سے شائع ہونے والے عربی کے معروف ہفت روزہ "المجلة العربیہ" مورخہ ۱۲ تا ۱۹ اپریل ۱۹۸۸ء کی اشاعت میں اس مخصوص ملک کے مخصوص فرقہ کے عزائم اور اس کی کوششوں کی پوری کہانی تصاویر کے ساتھ شائع ہو چکی ہے۔ (بشکریہ تکبیر ۱۵ تا ۲۱ دسمبر ۱۹۸۹ء)

تبصرہ | حضرت ام کلثومؓ اور حضرت فاطمہ الزہراءؓ: یہ چاروں آنحضرت صلی اللہ علیہ وسلم کے نکاح کے بعد حضرت خدیجۃ الکبریٰ عنہا کے بطن مبارک سے ہیں۔ (ملاحظہ ہو اصول کافی۔ مؤلفہ شیخ محمد یعقوب کہنی متوفی ۳۷۹ھ) حیات القلوب (مؤلفہ شیعہ رئیس المحدثین باقر مجلسی متوفی ۱۱۱۰ھ) اور کنز الانساب وغیرہ۔

اور اہل تشیع کی مستند کتاب تحفۃ العوام میں تو حضرت فاطمہ الزہراءؓ پر درود پڑھنے کے علاوہ حضرت رقیہ اور حضرت ام کلثومؓ پر بھی درود پڑھا گیا ہے۔ چنانچہ لکھا ہے: (۱) اللھم صل علی فاطمۃ بنت نبیک محمد علیہ وعلى آلہ السلام (تحفۃ العوام حصہ اول ص ۱۱۱ مطبوعہ نوکستور لکھنؤ) (۱۹۳۱ء) اے اللہ درود بھیج اپنے نبی محمد علیہ وعلى آلہ السلام کی بیٹی فاطمہ پر (۲) اللھم صل علی رقیۃ بنت نبیک (ایضاً ص ۱۱۲) اے اللہ درود بھیج اوپر اپنے نبی کی بیٹی رقیہ پر (۳) اللھم صل علی ام کلثوم بنت نبیک (ایضاً ص ۱۱۳) اے اللہ درود بھیج اوپر اپنے نبی کی بیٹی ام کلثوم پر۔

درد کے مندرجہ الفاظ سے ثابت ہوا کہ جس طرح حضرت فاطمہ نبی کریم صلی اللہ علیہ وسلم کی بیٹی ہیں اسی طرح حضرت رقیہ اور حضرت ام کلثوم بھی نبی کریم صلی اللہ علیہ وسلم کی بیٹیاں ہیں اور ان تینوں پر بلا واسطہ درد بھیجا گیا۔ علاوہ ازیں یہ بھی مذہب شیعہ کی مستند کتابوں سے ثابت ہے کہ نبی کریم رحمۃ اللعالمین صلی اللہ علیہ وسلم کی ان دونوں صاحبزادیوں یعنی حضرت رقیہ اور حضرت ام کلثوم رضی اللہ عنہما کا نکاح کے بعد دیگر حضرت عثمان رضی اللہ عنہ سے ہوا ہے۔ اگر حضرت علی المرتضیٰ حضرت فاطمہ الزہراء سے نکاح کی وجہ سے آنحضرت صلی اللہ علیہ وسلم کے داماد ہیں تو حضرت عثمان ذوالنورینؓ آنحضرت صلی اللہ علیہ وسلم کے دوسرے داماد ہیں اور اسی بنا پر آپ ذوالنورین کے لقب سے مشہور ہیں اور حضرت علی المرتضیٰ نے بھی آپ کے داماد رسول (صلی اللہ علیہ وسلم) ہونے کا اعتراف کیا ہے۔ چنانچہ بیچ البلدان میں ہے کہ حضرت علی المرتضیٰ نے حضرت عثمان ذوالنورین سے فرمایا: انت اقرب الی رسول اللہ وشیجہ رحیم وقد نلت من سحرہ مالا یزالا۔ ایک شیعہ مصنف مرزا یوسف حسین اس کے ترجمہ میں لکھتے ہیں: اور تم رسول اللہ صلی اللہ علیہ وآلہ وسلم کی خاندانی قرابت کے لحاظ سے ان دونوں یعنی حضرت ابوبکر صدیقؓ اور حضرت عمر فاروقؓ سے زیادہ قریب ہو اور ایک طرح کی ان کی دامادی بھی نہیں حاصل ہے جو انہیں حاصل نہ تھی۔ (بیچ البلدان مترجم خطبہ ۱۶۳ ص ۴۹۲ ناشر شیعہ جنرل بک کھنٹی انصاف پریس لاہور)۔ مرزا یوسف حسین صاحب نے اپنی شیعہ عادت کے مطابق حضرت علی المرتضیٰ کے اس قول قَدْ نَلْتِ مِنْ صَحْرِهِ کا ترجمہ: ایک طرح ان کی دامادی کیا ہے۔ بھلا بتائیے کہ یہ ایک طرح کی "کس لفظ کا ترجمہ ہے۔ پھر ص ۴۹۶ پر مرزا صاحب اس کے متعلق مزید خامہ فرمائی یوں کرتے ہیں کہ:۔ چاہے پروردہ سہی گویا آنحضرت کے گھر کی لڑکیاں تم سے منسوب ہوئیں نہ کہ ان سے۔ مرزا صاحب نے یہاں تقیہ سے کام لیا ہے۔ ان کا اصل مقصد یہ ہے کہ حضرت علی رضی اللہ عنہ نے جو آپ کے داماد رسول ہونے کا اعتراف فرمایا وہ بھی از روئے تقیہ تھا در نہ اگر حضرت علی المرتضیٰ تقیہ نہ کرتے تو حضرت عثمانؓ کے داماد رسول ہونے کا اعتراف ہی کیوں کرتے۔ کیونکہ حقیقی داماد تو وہی ہوتا ہے جس کو کوئی حقیقی بیٹی دیتا ہے۔ یہ تقیہ ایسی بلا ہے کہ کسی جگہ ان حضرات کو نہیں چھوڑتی۔ چنانچہ اصول کافی میں شیخ یعقوب کلینی نے جو صاف لکھا ہے کہ آنحضرت صلی اللہ علیہ وسلم کے نکاح کے بعد حضرت خدیجہؓ سے یہ چاروں صاحبزادیاں پیدا ہوئیں تو اصول کافی کے مترجم مولوی طہر حسن صاحب اردو ہی

نے قرین میں لکھ دیا کہ یہ ازروئے تعینہ لکھا گیا ہے اور شیخ یعقوب کلینی نے آنحضرت صلی اللہ علیہ وسلم کی تاریخ پیدائش ۱۲ ربیع الاول لکھی تو شیعہ علماء نے یہ فرمادیا کہ یہ تاریخ بھی انہوں نے ازروئے تعینہ لکھی ہے ورنہ اہل تشیع کا اس بات پر اجماع ہے کہ تاریخ ولادت ۱۲ ربیع الاول ہے۔ چنانچہ اس کی تفصیل میں نے ماہنامہ حق چار یارہ کے ربیع الاول کے شمارہ میں لکھ دی ہے جو قابل ملاحظہ ہے اور یہ بھی حقیقت ہے کہ آنحضرت صلی اللہ علیہ وسلم کے نسب نامہ کی کتابوں میں عموماً چار صاحبزادیوں ہی کا ذکر ہے اور حضرت فاطمہ الزہراء کا نام یعنی تین صاحبزادیوں کے بعد میں آتا ہے اور ان چاروں کی قبریں بھی جنت البقیع میں ہیں رضوان اللہ علیہن۔ علاوہ ازیں ہم کہتے ہیں کہ بالفرض اگر حضرت رقیہ و حضرت ام کلثوم پروردہ تھیں تو آنحضرت صلی اللہ علیہ وسلم نے اپنی پروردہ بچیوں کا نکاح بھی کسی صالح اور متقی صحابہ سے ہی کیا ہوگا اس دوسرے فرضی قول پر بھی تو حضرت عثمان رضی اللہ عنہ کے محبوب قرار پاتے ہیں۔ جنہیں سعودی حکومت حضرت فاطمہ الزہراء کی قبر مبارک پر ماتم کرنے کی اجازت نہیں دیتی ان کا منصوبہ یہ ہوگا کہ خاتونِ جنت کے جسد کو اپنے ملک میں لے جائیں اور پھر آزادی سے ان پر ماتم کرتے رہیں۔ اور تکبر میں شائع شدہ خبر سے بھی یہی معلوم ہوا ہے کہ یہی دوسرا کردہ اس منصوبہ کا مرتکب ہوا ہے۔ کیونکہ اس میں یہ بھی لکھا ہے کہ: نیز جنت البقیع میں دیگر اصحاب رسول (صلی اللہ علیہ وسلم) کی قبروں کے ساتھ توہین آمیز سلوک کرنا چاہتا تھا۔ لیکن قادرِ مطلق نے معجزانہ طور پر دشمنانِ اصحاب و اہل بیت (رضوان اللہ علیہم اجمعین) کے شرناک منصوبے کو خاک میں ملادیا اور وہ قبرِ الہی کی لپیٹ میں آکر ہلاک ہو گئے۔

۵۵۵ کا ایک عظیم الشان معجزہ

”روئے مقدس میں نقب لگانے والوں کی عبرتناک موت“

شیخ نور الدین علی بن احمد المصری السعیدی متوفی ۹۱۱ھ نے

اپنی کتاب ”وفار الوفا باخبار دارالمصطفیٰ“ میں یہ عبرتناک واقعہ تفصیل سے لکھا ہے۔ بخوفِ طوالت ہم اس کی عربی عبارت حذف کر کے صرف اس کا خلاصہ پیش کریں گے۔ سلطان نور الدین زنگی شہید رحمۃ اللہ علیہ مصر کا ایک غازی، متقی اور عادل بادشاہ گذرا ہے۔ ابن اثیر نے اس کے متعلق لکھا ہے کہ میں نے اسلام کے پہلے اور اسلام کے بعد کے اپنے دور تک کے سلاطین کی تاریخوں میں مطالعہ کیا ہے لیکن خلفائے راشدین اور حضرت عمر بن عبد العزیز کے بعد میں نے نور الدین عادل بادشاہ سے بہتر

سیرت والا کوئی بادشاہ نہیں دیکھا۔ سلطان نور الدین عبادت گزار اور شب بیدار علمران تھا۔ یہ ۵۵۷ھ کا واقعہ ہے کہ ایک رات تہجد کی نماز سے فارغ ہو کر سلطان موصوف سو گیا تو خواب میں حضور رحمۃ اللعالمین صلی اللہ علیہ وسلم کی زیارت سے مشرف ہوا۔ آنحضرت صلی اللہ علیہ وسلم نے یہی نبی آنکھوں والے دو آدمیوں کی طرف اشارہ کر کے سلطان سے فرمایا کہ مجھے ان دونوں سے بچاؤ۔ اس خواب کے بعد سلطان سو گیا تو پھر آنحضرت صلی اللہ علیہ وسلم نے وہی ارشاد فرمایا۔ لیکن سلطان نہ سمجھ سکا اور پھر سو گیا تو تیسری بار آنحضرت صلی اللہ علیہ وسلم نے وہی ارشاد فرمایا۔ اس پر سلطان گھبرا گیا اور اپنے ایک صالح وزیر جمال الدین موصلی سے اس خواب کا ذکر کیا تو اس نے مشورہ دیا کہ جلدی مدینہ منورہ کی طرح چلنا چاہیے۔ سلطان نے بیس رازدار خدام ساتھ لیے اور تیز رفتار اونٹوں پر کثیر مال و اسباب لا کر مدینہ منورہ روانہ ہو گیا اور سوٹھ دن کے بعد وہ مدینہ منورہ پہنچ گیا۔ بادشاہ کو روضہ مقدسہ پر حاضری دی اور پھر مسجد نبوی میں بیٹھ گیا۔ وزیر موصوف نے اعلان کر دیا کہ سلطان اہل مدینہ کے اکرام میں نکلتا دینا چاہتا ہے۔ اہل مدینہ سلطان کے پاس آ کر انعام وصول کرتے رہے۔ وہ سب کو اس نظر سے دیکھتا رہا کہ خواب میں آنحضرت صلی اللہ علیہ وسلم نے جن دو شخصوں کے متعلق فرمایا ہے ان میں وہ کون ہیں۔ آخر تک جب وہ دو شخص نظر نہ آئے تو پریشان ہوا اور دریافت کیا کہ کیا کوئی اور شخص باقی رہ گیا ہے تو اس کو بتایا گیا کہ صرف دو شخص باقی رہ گئے ہیں جو نہیں آتے اور وہ کسی سے کوئی چیز نہیں لیتے۔ وہ صالح بزرگ اور دولت مند ہیں۔ وہ خود محتاجوں پر اکثر صدقہ کرتے رہتے ہیں۔ یہ بات سن کر سلطان کو شرح صدر حاصل ہو گیا۔ اُس نے کہا کہ ان دونوں کو میرے پاس لاؤ۔ چنانچہ وہ لائے گئے۔ ان کو دیکھتے ہی سلطان نے پہچان لیا کہ یہ وہی دو شخص ہیں جن کی آنحضرت صلی اللہ علیہ وسلم نے نشان دہی فرمائی تھی۔

سلطان نے ان سے دریافت کیا کہ تم کہاں کے رہنے والے ہو تو انہوں نے جواب دیا کہ ہم مغربی ممالک کے رہنے والے ہیں۔ حج کرنے کے لیے آئے تھے پھر ہم نے رسول اللہ صلی اللہ علیہ وسلم کے قرب میں رہنا پسند کر لیا۔ پھر سلطان نے پوچھا کہ تم کہاں مقیم ہو۔ انہوں نے کہا کہ ہم رباط (سرائے) میں ٹھہرے ہوئے ہیں۔ سلطان ان کو دہاں لے گیا۔ ان کے حجرے میں جا کر غور و فکر کیا تو ثابت ہوا کہ انہوں نے فرشتہ کی چٹائی کے نیچے سے سبز رنگ نکالی ہوئی تھی۔ اس پر سلطان نے جب ان کی سخت چٹائی کی

تو انہوں نے حقیقتِ حال بتادی کہ ہم نصرانی (عیسائی) ہیں۔ عیسائیوں نے ہم کو اس مقصد کے لیے مال کثیر دے کر بھیجا ہے کہ ہم روضہ مقدسہ سے جہد مبارک نکال کر لے جائیں۔ وہ رات کو سرنگ کھودتے تھے اور مٹی جنت البقیع میں ڈال دیتے تھے۔ سلطان نے ان کی گردنیں اڑا دینے کا حکم دیا اور وہ ہلاک کر دیے گئے۔ پھر سلطان نے روضہ نبوی کے ارد گرد پانی تک کھدوائی کرا کے اس کو سیسہ گچھا کر بھر دیا تاکہ کوئی بد بخت دشمن رسالت مآب صلی اللہ علیہ وسلم کے روضہ مقدسہ کی آئندہ نقب زنی کی ناپاک جہالت نہ کر سکے۔ (وفاء الوفا جلد اول ص ۶۴۸ مطبوعہ بیروت)

شیخ سمھودی مصری نے ایک اور عجیب و غریب واقعہ شیخین کے دشمن بھی ہلاک کر دیے گئے

شیخ محب الطیری کی کتاب "الریاض النضرہ فی فضائل العشرہ کے حوالہ سے نقل کیا ہے کہ حلب (ملک شام) کے رہنے والے کچھ لوگ امیر مدینہ کے پاس آئے اور اس کو زکر کثیر سے نواز کر اپنا یہ راز بتایا کہ وہ روضہ نبوی میں سے شیخین (یعنی حضرت ابو بکر صدیقؓ اور حضرت عمر فاروقؓ) کے اجساد نکال کر اپنے وطن لے جانے کا منصوبہ رکھتے ہیں اور تخریب کاری میں انہوں نے امیر مدینہ کی معاونت حاصل کر لی۔ مسجد نبوی کے جو خادم خاص تھے اور جن کا نام صواب تھا، ان کو بلا کر امیر نے کہا کہ میرے مہمان آئے ہوئے ہیں۔ وہ رات کو زیارت کے لیے آئیں گے۔ ان کے لیے مسجد نبوی کا دروازہ کھول دینا اور وہ جو کچھ بھی کریں ان سے مزاحمت نہ کرنا اس سے حضرت صوابؓ کو بڑی پریشانی ہوئی۔ رات کو مسجد نبوی میں دعائیں کرنے لگے۔ قریباً آدھی رات کو باب السلام کا دروازہ کھٹکھٹایا گیا۔ آپ دروازہ کھول کر ایک طرف بیٹھ گئے۔ دروازہ سے چالیس آدمی داخل ہوئے جن کے پاس بیچے، کدالیں اور مٹی پھینکنے والے ٹوکے تھے اور روشنی کے لیے شمع بھی تھی۔ وہ لوگ روضہ مقدسہ کی طرف بڑھے۔ ابھی وہ منبر شریف تک نہیں پہنچے تھے کہ زمین ان کو تمام آلات سمیت نکل گئی اور ان کا کوئی نشان باقی نہ رہا۔ ادھر امیر مدینہ ان کی واپسی کا انتظار کر رہا تھا۔ جب ان کی واپسی میں بہت دیر ہو گئی تو اس نے شیخ صوابؓ کو بلایا۔ آپ حاضر ہوئے تو اس نے ان لوگوں کے متعلق دریافت کیا تو شیخ صوابؓ نے اس کے سامنے سارا واقعہ بیان کرتے ہوئے کہا کہ آپ خود جا کر دیکھ لیں کہ ان کا کوئی نشان تک باقی نہیں رہا۔ (وفاء الوفا جلد اول ص ۶۵۳)

یہ حضور رحمۃ للعالمین صلی اللہ علیہ وسلم کا ایک عظیم الشان معجزہ ہے جو حضرت صدیق اکبرؓ اور حضرت

فاروقؓ کے بارے میں ظہور پذیر ہوا۔ جس جگہ وہ چالیس اعدائے شیخین دھنسانے گئے تھے وہاں بعد کی حکومتوں کی طرف سے بطورِ علامت سیاہ پتھر فرش میں لگایا گیا ہے تاکہ زائرین اس واقعہ سے عبرت حاصل کریں اور ہم نے خود وہ نشان دیکھا ہے۔

شیخین رضی جنت کے ٹکڑے میں دفن ہیں | آنحضرت صلی اللہ علیہ وسلم کے ساتھ روضہ مقدسہ کے اندر حضرت صدیق اکبرؓ اور حضرت عمر فاروقؓ کی قبریں ہیں اور خود حضور اکرم صلی اللہ علیہ وسلم کا ارشاد ہے:

عن ابی ہریرۃ (رضی اللہ عنہ) قال قال رسول اللہ صلی اللہ علیہ وسلم ما بین بینی ومنبری روضة من ریاض الجنة ومنبری علی حوضی (مشکوۃ شریف بحوالہ بخاری و مسلم)

”حضرت ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا کہ میرے گھر اور میرے منبر کے درمیان جو ٹکڑا ہے یہ جنت کے باغوں میں سے ایک باغ ہے اور میرا منبر حوض پر ہے۔“

علامہ علی قاری حنفی محدث اس حدیث کی شرح میں لکھتے ہیں: المراد فی بیت بیت سکناہ قبیل قبرہ لما جاء فی حدیث آخر ما بین قبری ومنبری ولا منافاة بیلخصمالان قبرہ فی بیتہ (بیت (گھر) سے مراد وہ گھر ہے جس میں حضورؐ رہائش رکھتے تھے اور بعض نے کہا کہ گھر سے مراد قبر ہے اور ان دونوں قولوں میں کوئی منافات نہیں ہے کیونکہ قبر نبویؐ آپ کے گھر میں تھی)۔ یہاں یہ امر ملحوظ ہے کہ آنحضرت صلی اللہ علیہ وسلم کی قبر مبارک اُسی حجرہ میں ہے جو حضرت عائشہ صدیقہ رضی اللہ عنہا کا تھا اور اس میں رقتہ للعالمین صلی اللہ علیہ وسلم نے اپنی آخری بیماری کے دن گزارے اور اسی میں وصال ہوا اور یہی اب روضہ مقدسہ ہے اور یہ شرف بھی حضرت عائشہ صدیقہؓ کو حاصل ہے کہ آپؓ کا حجرہ قیامت تک کے لیے روضہ مقدسہ بن گیا۔

(۲) علامہ علی قاری محدث اس حدیث کی شرح میں امام مالکؒ اور حافظ ابن حجر عسقلانیؒ کے حوالہ سے لکھتے ہیں: الروضة قطعة نقتل من الجنة وسنود اليها وبست كسائر الارض تغني وتذهب قال ابن حجر وهذا عليه الاكثر وهي من الجنة لان حقيقة وان لم تمنع نحو الجوع لانصافها بصفة دار الدنيا الخ (المرقان شرح المشکوۃ جلد دوم ص ۱۹۱) یہ روضہ ایک ایسا

ٹکڑا ہے جو جنت سے لایا گیا ہے اور پھر جنت میں لوٹ جائے گا اور یہ زمین کے دوسرے ٹکڑوں کی طرح نہیں ہے کہ فنا ہو جائے۔ حافظ ابن حجر عسقلانیؒ فرماتے ہیں کہ اکثر کا یہی قول ہے اور یہ ٹکڑا حقیقتاً جنت کا ہے اور گوشت میں کسی کو بھوک پیاس نہیں لگے گی لیکن زمین پر یہ جگہ بھوک پیاس کو نہیں رد کرتی کیونکہ یہاں اس ٹکڑے کو زمین کی صفت اور تاثیر عطا کر دی گئی ہے۔

اور یہ بھی عجیب بات ہے کہ شیعہ مذہب کی مستند ترین کتاب حدیث فروع کافی جلد اول میں بھی حدیث کے یہی الفاظ امام جعفر صادق سے مروی ہیں جو اہل سنت کی بخاری اور مسلم میں ہیں۔ چنانچہ فرماتے ہیں:

عن ابی عبد اللہ علیہ السلام قال قال رسول اللہ صلی اللہ علیہ والہ

ما بین بینی ومنبری روضة من ریاض الجنة

ابو عبد اللہ یعنی امام جعفر صادق سے مروی ہے۔ آپ فرماتے ہیں کہ رسول اللہ صلی اللہ علیہ وآلہ نے فرمایا کہ میرے گھر اور میرے مہر کے دوران جو ٹکڑا ہے وہ جنت کے باغوں میں سے ایک باغ ہے۔

اور علامہ علی قاری حنفیؒ نے حافظ ابن حجر عسقلانیؒ کا یہ قول بھی پیش کیا ہے کہ: ان فیہ قطعة من ارض الجنة كما صح فی الحجر الاسود مسجد نبویؐ میں ایک ایسا ٹکڑا ہے جو دراصل جنت کی زمین ہی کا ایک ٹکڑا ہے جیسا کہ حجر اسود کے بارے میں یہ بات صحیح ہے کہ یہ جنت کا ٹکڑا ہے جو زمین پر لایا گیا ہے اور قیامت میں پھر جنت میں شامل ہو جائے گا۔

قرآن مجید میں فرمایا: محمد رسول اللہ والذین معہ
روضہ نبویؐ میں شیخین کی معیت | اشد آء علی الکفار رحماء بینہم (سورہ الفتح آخری کوع)

حضرت محمد (صلی اللہ علیہ وسلم) اللہ کے رسول ہیں اور جو لوگ حضورؐ کی معیت میں ہیں وہ کفار پر بڑے سخت ہیں اور آپس میں رحم دل ہیں (آیۃ)

حق تعالیٰ نے رسول اللہ صلی اللہ علیہ وسلم کی معیت اور صحبت میں رہنے والوں کی یہاں چند اعلیٰ صفات بیان فرمائی ہیں۔ یوں تو تمام اصحاب کرامؓ درجہ بدرجہ ان صفات کا مل سے

مستف ہیں لیکن شیخین (حضرت ابوبکر صدیق اور حضرت عمر فاروق) کو اس صفت میں یہ خصوصی
خصیلت حاصل ہے کہ وہ وفات کے بعد بھی رسول اللہ صلی اللہ علیہ وسلم کی معیت میں قیامت
تک کے لیے روضہ مقدسہ میں آرام فرما رہے ہیں اور ان کو اس معیت نبویؐ میں جو فیوضات حاصل ہیں
وہ اور کسی صحابی سے حاصل نہیں۔

ان کی اس معیت نبویؐ کا تو کوئی بھی انکار نہیں کر سکتا۔ یہ حضرات جسم سمیت اس جنت
کے ٹکڑے میں آرام فرما رہے ہیں جو قیامت میں جنت میں شامل کر دیا جائے گا اور روضہ مقدسہ کے
متعلق جنت کا ٹکڑا ہونا نہ صرف حدیث اہل سنت بلکہ اہل تشیع کی کتاب حدیث سے بھی امام جعفر
صادق کی روایت سے ثابت ہے یعنی حضرات شیخینؓ کے جنتی ہونے میں کسی اہل دین و دینیت
کو شک و شبہ نہیں ہو سکتا۔ رضوان اللہ علیہم اجمعین۔

حدیث میں ہے: عن ابن عمرؓ ان
قیامت میں شیخینؓ رسول اللہ کے ساتھ قبروں سے اٹھیں گے

ذات یوم و دخل المسجد و ابوبکر و عمر احدثا عن یمنہ و الآخر عن شمالہ
و هو اخذ بایدیہما۔ فقال ہکذا انبعث یوم القیمة (مشکوٰۃ شریف کتاب الفتن فی
مناقب ابی بکرؓ و عمرؓ)۔ حضرت عبداللہ بن عمرؓ سے روایت ہے کہ ایک دن رسول اللہ صلی اللہ
علیہ وسلم گھر سے نکل کر مسجد میں داخل ہوئے تو آپ کے ساتھ دائیں بائیں حضرت ابوبکرؓ اور حضرت
عمرؓ بھی تھے اور حضورؐ نے ان دونوں کے ہاتھ پکڑے ہوئے تھے پھر آنحضرت صلی اللہ علیہ وسلم نے فرمایا
کہ اسی طرح ہم قیامت کے دن اکٹھے اٹھائے جائیں گے۔

اس ارشاد رسالت سے ثابت ہوا کہ قیامت تک شیخین رضی اللہ عنہما حضور رحمتہ للعالمین صلی اللہ
علیہ وسلم کے ساتھ روضہ مقدسہ میں رہیں گے اور کوئی دشمن رسولؐ اور دشمن شیخینؓ ان کے اجساد مبارکہ کو
روضہ مقدسہ سے نکال نہیں سکتا۔ روضہ مقدسہ میں رحمتائے خداوندی آنحضرت صلی اللہ علیہ وسلم کے طفیل
حضرات شیخینؓ پر قیامت تک نازل ہوتی رہیں گی۔ امت کے درود و سلام بواسطہ رسول پاک صلی اللہ
علیہ وسلم شیخینؓ کو پہنچتے رہیں گے۔ خوش نصیب زائرین رسول پاکؐ سرور کائنات صلی اللہ علیہ وسلم کے مہاجر
مبارکہ میں درود و سلام عرض کرنے کے بعد حضرت صدیق اکبرؓ اور حضرت فاروق اعظمؓ پر سلام

پڑھتے ہیں اور ان کے توکل سے حق تعالیٰ کی رحمتیں حاصل کرتے ہیں۔

(۲) اس حدیث سے ثابت ہوا کہ اہل تشیع کا عقیدہ رجعت بے بنیاد ہے۔ عقیدہ رجعت کے بارے میں مولوی ظفر حسن امروہوی لکھتے ہیں:

"ہمارا عقیدہ ہے کہ قیامت صغریٰ میں جو قیامت کبریٰ سے پہلے ہوگی کچھ لوگ زندہ کیے جائیں گے۔ یہ زمانہ حضرت حجتہ (یعنی امام مہدی) کے ظہور کا ہوگا۔ جن لوگوں نے اولادِ رسول پر ظلم کیا ہے ان سے بدلایا جائے گا۔" (عقائد الشیعہ ص ۵۶)

اسی رجعت کے سلسلے میں شبیعہ رئیس المحدثین باقر عسلی رجعت کے کرشمے لکھتے ہیں:- امام مہدی ظاہر ہوں گے۔ عائشہ کو زندہ کر کے ان پر حد جاری کریں گے۔ (حق الیقین مترجم اردو ص ۳۲۴ مطبوعہ لاہور)

یہ ہے عقیدہ رجعت کہ قیامت سے پہلے حضرت عائشہ صدیقہ کو زندہ کر کے پھر ان پر حد جاری کریں گے۔ العیاذ باللہ۔ حالانکہ از روئے نص قرآنی (ازواجہ امہاتھن) کیا امام مہدی اپنی مومنہ ماں کو سزا دیں گے؟

(۲) جب امام مہدی ظاہر ہوں گے سب سے پہلے ان کی بیعت حضرت محمد (صلی اللہ علیہ وسلم) کریں گے پھر حضرت علی رضی (ایضاً ص ۳۲)

یہ ہے رجعت اور یہ ہیں امام مہدی کہ حضور سرور کائنات بھی ان کے مرید تبصرہ بنیں گے اور حضرت علی المرتضیٰ بھی۔ لاجل دلائلہ الا بالہ۔

(۳) جس وقت قائم (یعنی امام مہدی) ظاہر ہوں گے کافروں سے پہلے وہ سینوں سے ابتدا کریں گے اور ان کو عمار سمیت قتل کریں گے۔ (ایضاً حق الیقین ص ۵۲)

(۴) اسی کتاب "حق الیقین" میں امام جعفر صادق کی طرف ایک سن گھڑت طویل ہدایت منسوب کی گئی ہے جس کا خلاصہ یہ ہے کہ جب امام مہدی آئیں گے رسول اللہ صلی اللہ علیہ وسلم کے روضہ مقدس سے حضرت ابوبکر صدیق رضی اور حضرت عمر فاروق رضی کو نکالیں گے۔ ان کو زندہ کریں گے پھر بطور سزا کے ان کو قتل کریں گے۔ اسی طرح ہزار مرتبہ ان کو زندہ کریں گے اور ہزار مرتبہ ان کو قتل کریں گے۔ العیاذ باللہ۔

شیعہ مذہب کی اصح الکتاب فردع کافی کی روایت پہلے نقل کی جا چکی ہے کہ رسول اللہ ﷺ تبصرہ صلی اللہ علیہ وسلم کے حجرہ مقدسہ اور منبر شریف کے درمیان ساری جگہ جنت کا ٹکڑا ہے اور یہ بھی حقیقت ہے کہ حضرت صدیق اکبر اور حضرت فاروق اعظم رضی اللہ عنہما اس جنت کے ٹکڑے میں حضور رحمۃ للعالمین صلی اللہ علیہ وسلم کے پہلو میں آرام فرماہیں تو کیا امام مہدی قطعہ جنت سے نکال کر ان کو ہزار مرتبہ قتل کریں گے۔

ان روایات سے اہل سنت والجماعت والوں کو عبرت حاصل کرنی چاہیے کہ شیعوں کے یہ عقائد ہیں کہ امام مہدی حضرت عائشہ صدیقہ پر عہد جاری کریں گے۔ کافروں سے پہلے سنی مسلمانوں اور ان کے علماء کو قتل کریں گے اور قرآن کے موعودہ چار خلفاء راشدین میں سے حضرت صدیق اکبر اور حضرت فاروق اعظم کو زمانہ رجعت میں ہزار مرتبہ قتل کریں گے۔ لیکن اس کے باوجود خمینی صاحب کی بھی یہی دعوت رہی ہے کہ سنی شیعہ متحد ہو جاؤ اور عموماً شیعہ علماء پاکستان میں بھی اتحاد المسلمین کا نعرہ لگا کر اہل سنت کو ان کے ساتھ متحد ہونے کی دعوت دیتے رہے ہیں۔ کیا اس سے بھی بڑھ کر کوئی تفریق اور فریب ہو سکتا ہے؟ کیا شیعوں کے اس قسم کے عقائد کے باوجود اہل سنت والجماعت کا ان کے ساتھ کسی قسم کا اتحاد ہو سکتا ہے۔ فَاَعْتَبِرُوا يَا اُولِيَ الْاَبْصَارِ

خادم اہل سنت منظر حسین غفرلہ

۲۲ جمادی الاولیٰ ۱۴۱۰ھ / ۲۲ دسمبر ۱۹۸۹ء

رَبَاعِي

محبوبِ خدا ختمِ رسلِ شاہِ امام! صد نیماز بہ آداب درود اور سلام
مشرقیں شفاعت کا ہے بس تم ہی کو فخر اور بعدِ خدا سب ہی سے ہوا علیٰ مقام
بیچین رجبوری (بدایونی)

حمد رب جہاں



خالق مالک یا سبمان! خلقت پر ہے تو رحمن!
عالم کے سب انس و جان! تیری بستی کی پہچان!
ارفع اعلیٰ تیری شان! یارب! کیا تیری شان!
فرشِ ارضی کے دامن! میں کہیں گلشن کہیں نسلان!
گو نہ گو نہ ہیں حیوان! طرح طرح کے ہیں ابدان!
ارفع اعلیٰ تیری شان! یارب! کیا تیری شان!
جاری تیرے ہیں فرمان! تیری نعم کے واہیں خوان!
یاد میں تیری ہے سلوان! بہ ہر زمان و بہ ہر مکان!
ارفع اعلیٰ تیری شان! یارب! کیا تیری شان!
یارب! تو نے بالفرازان! کیسے! مجلہ کئے اذان!
عالم غافل فلسفیان! راہ میں تیری سب حیران!
ارفع اعلیٰ تیری شان! یارب! کیا تیری شان!
ہر شے کا ہے خالق تو! بندوں کا ہے رازق تو!
دعا ہے دن پر غائب تو! نوری سحر کا خالق تو!
ارفع اعلیٰ تیری شان! یارب! کیا تیری شان!
ہر اک خلقت ہے کیا خوب! پاک و صفا از قبح و عیب!
وضع ہر اک کی خوش اسلوب! نقص ہے ہی کیا مرغوب!
ارفع اعلیٰ تیری شان! یارب! کیا تیری شان!
خلقت پر ہے تیرا پیار! غنیمت غنیمت تری ہمار!
ہر شے سے ترا افسار! لیکن پھر خود دراستار!
ارفع اعلیٰ تیری شان! یارب! کیا تیری شان!
تیری ذات ہے دائم قائم! حد نہیں رکھتیں تری مکام!
تیری سمت امانت دائم! ہم کو جان و دل سے لازم!
ارفع اعلیٰ تیری شان! یارب! کیا تیری شان!



بیمین رحپوری (بدایونی)

خلفاء راشدين رضی اللہ عنہم اہل بیت کے تعلقات

جناب مولانا عتیق احمد قاسمی، استاد دارالعلوم ندوۃ العلماء لکھنؤ (بھارت)



خلفاء راشدينؑ اور اہل بیتؑ کے تعلقات کے موضوع پر مواد حدیث و تاریخ، سیرت و سوانح، تذکرہ و تراجم اور اسماء الرجال کی کتابوں میں بکھرا ہوا ہے۔ اس موضوع پر لکھنے کے لیے زیادہ محنت اور فرصت کی ضرورت تھی۔ موضوع کی اہمیت و نزاکت کے پورے احساس کے ساتھ چند صفحات قارئین کی خدمت میں پیش کیے جا رہے ہیں۔ خدا کرے یہ چند صفحات کسی با توفیق کے دل میں مذکورہ بالا موضوع پر تحقیقی کام کا داعیہ پیدا کر سکیں!

(عتیق احمد استاد دارالعلوم ندوۃ العلماء)

قرآن پاک میں جس طرح رسول اللہ صلی اللہ علیہ وسلم کی سیرت اور آپ کے اخلاق و عادات کے حذو حال نمایاں کیے گئے ہیں اسی طرح صحابہ کرامؓ کی زندگی اور ان کے اوصاف و کمالات کی مستند ترین مرقع نگاری کی گئی ہے۔ مورخین اور سیرت نگاروں کے بیانات میں غلط بیانی اور مبالغہ آرائی ہو سکتی ہے لیکن خدائے وحدہ لا شریک کی اتاری ہوئی وحی میں حقیقت کی نقاب کشائی اور صداقت کی ترجمانی کے سوا اور کیا ہو سکتا ہے۔ صحابہ کرامؓ کی ہی وہ جماعت ہے جس کے واسطے سے قرآن کریم کے الفاظ و معانی اور دین کی روح و مزاج بعد میں آنے والی نسلوں تک پہنچے۔ اس لیے دین اسلام کی صداقت و حقیقت اور قرآن کی محفوظیت اسی بات پر موقوف ہے کہ صحابہ کرامؓ جمیع دیندار و پاکباز، بلند کردار اور صداقت شعار افراد ہوں، اسی لیے قرآن پاک میں صحابہ کرامؓ کے تذکرہ و توثیق پر بڑا زور دیا گیا اور ان کے بلند درجات کا بار بار تذکرہ کیا گیا۔

قرآنی آیات کی روشنی میں صحابہ کرامؓ کے ایمان و ایقان، اخلاق و کردار کی بڑی دلکش اور دلآویز تصویر ہمارے سامنے آتی ہے۔ ارشادِ الہی ہے:

محمد رسول اللہ ﷺ والذین معه اشتاء
 علی الکفار رحماء بینہم ترہم
 رکعاً سجداً یتغون فضلاً من اللہ
 ورضواناً سیماء فی وجوہہم
 من اشر السجود ذالک مثلہم
 فی التورۃ و مثلہم فی الانجیل۔
 (سورہ فتح آیت ۲۹)

محمد خدا کے پیغمبر ہیں اور جو لوگ ان کے ساتھ ہیں
 وہ کافروں کے حق میں تو سخت ہیں اور آپس میں
 رحم دل (اے دیکھنے والے) تو ان کو دیکھتا ہے کہ
 (خدا کے آگے) ٹھکے ہوئے سر پر سجدہ ہیں اور خدا
 کا فضل اور اس کی خوشنودی طلب کر رہے ہیں
 (کثرت) سجدہ کے اثر سے ان کی پیشانیوں پر نشان
 پڑے ہوئے ہیں۔ ان کے یہی اوصاف تورات میں

(مرقوم) ہیں اور یہی اوصاف انجیل میں ہیں۔

مقام صحابہؓ محمدؐ کی نظر میں

صحابہ کرامؓ کے فضائل و مناقب میں قرآن کی آیتیں اس قدر کثرت
 صراحت کے ساتھ ہیں کہ کوئی ملحد و مشرک ہی ان کا انکار کر سکتا

ہے۔ جگہ جگہ صحابہؓ کو مغفرت اور دخولِ جنت کی بشارت دی گئی ہے، یہ مژدہ سنایا گیا ہے کہ اللہ ان سے
 راضی ہو گیا وہ اللہ سے راضی ہو گئے۔ صحابہ کرامؓ کے فضائل و مناقب میں احادیث اتنی کثرت سے ہیں کہ ان کا احاطہ
 مشکل ہے۔ انفرادی طور پر بہت سے صحابہؓ اور صحابیاتؓ کے فضائل و مناقب زبانِ نبوت سے بیان ہوئے ہیں۔
 انہیں دنیا ہی میں جنت کے بلند درجات کی بشارت دے دی گئی ہے۔

قرآن و سنت میں صحابہؓ کے منصب و مقام، ان کے تزکیہ و توثیق پر اتنا زور اسی لیے دیا گیا ہے کہ
 صحابہؓ کے مجروح ہونے اور ان سے اعتماد اٹھ جانے کے بعد دینِ اسلام کی بنیادیں متزلزل ہو جائیں گی
 قرآن و سنت اور اسلامی شریعت سے اعتماد اٹھ جائے گا، کیونکہ دین کا سارا سرمایہ بعد میں آنے والی
 نسلوں تک صحابہ کرامؓ ہی کے واسطے سے پہنچا ہے۔

اللہ تعالیٰ جزائے خیر عطا فرمائے ہمارے محدثین کو، انہوں نے اس نکتہ کو بڑی اہمیت سے بیان
 کیا اور اس پر بڑا زور دیا۔ محدثین حدیث کے تمام راویوں کو جرح و تعدیل کی کسوٹی پر پرکھتے ہیں خواہ
 کوئی راوی اپنے دور کا جنید و شہابی ہی کیوں نہ ہو جب وہ روایت حدیث کے میدان میں قدم رکھتا ہے

تو اسے لازماً جرح و تعدیل کا پل عراضاً عبور کرنا پڑتا ہے لیکن تمام چھوٹے بڑے صحابہؓ اس قاعدے سے مستثنیٰ ہیں۔ جہاں کسی راوی کے بارے میں معلوم ہوا کہ وہ صحابی رسولؐ ہے اور جرح و تعدیل مہربان ہو جاتے ہیں۔ محدثین کے نزدیک کوئی صحابی کسی انسان کی تعدیل و توثیق کا محتاج نہیں ہے کیونکہ قرآن و سنت میں تمام صحابہ کی تعدیل و توثیق کر دی گئی ہے۔ محدثین کا اجماعی اصول ہے "الصحابہ کلھم عدول"۔ سب کے سب صحابہ عادل ہیں۔

امام المحدثین حافظ ابو ذر نے بڑی پتے کی بات کہی ہے۔ فرماتے ہیں:

| | |
|---|--|
| ادارایت الرجل ینقص احد من اصحاب | جب تم کسی شخص کو کسی صحابی رسولؐ کی عیب چینی |
| رسول اللہ صلی اللہ علیہ وسلم | اور بدگوئی کرتے ہوئے دیکھو تو سمجھ جاؤ کہ شخص |
| فاعلم انہ زندق، وذلک انہ | زندیق (بد دین) ہے کیونکہ ہمارے نزدیک رسولؐ برحق |
| الرسول عندنا حق، والقرآن حق، وما | ہمیں، قرآن برحق ہیں، رسولؐ کا لایا ہوا دین برحق |
| حاضر بہ حق، وانما ادعی الینا ہذا القرآن | ہے، قرآن و سنت ہم تک صحابہ کرامؓ ہی نے پہنچایا ہے۔ |
| والسنن، اصحاب رسول اللہ وانما | یہ (عیب چینی کرنے والے) لوگ ہمارے گواہوں |
| یریدون ان یجرہوا شہودنا لیبطلوا | کو مجرد جرح کرنا چاہتے ہیں تاکہ اس کے نتیجے میں |
| الکتاب والسنة، والجرح بھسار اولی، | قرآن و سنت کو باطل قرار دیں۔ لہذا ان عیب چینی |
| وہم زنادقة | کرنے والوں کو مجرد جرح قرار دینا زیادہ بہتر ہے، |

یہ لوگ زندیق ہیں

خلیفہ مہدی نے عبداللہ بن مسعود سے دریافت کیا کہ صحابہؓ کے بارے میں بدگوئی کرنے والوں کے بارے میں آپ کا کیا فتویٰ ہے؟ انہوں نے فرمایا۔ ایسے لوگ زندیق ہیں، کیونکہ یہ لوگ صاف طور سے نبی اکرم صلی اللہ علیہ وسلم کے بارے میں عیب چینی اور بدگوئی کی جرأت نہیں کر سکے تو انہوں نے صحابہؓ رسولؐ کی بدگوئی کی، دوسرے الفاظ میں انہوں نے یہ کہا کہ نبی صاحبِ بُرے لوگوں کی صحبت میں رہتے تھے۔ (نفوذ باللہ من ذلک)

اسلام کے خلاف اگر بے سازش، اصحاب کرامؓ کے منصب و مقام، عظمت و منزلت پر قرآن و سنت

میں زبردستی جس سیلاب کی روک تھام مقصود تھی وہ سیلاب اپنی تمام تر فتنہ سامانیوں کے ساتھ ترقی "النبی" میں وجود پذیر ہو گیا۔ اگر کتاب و سنت کے مضبوط پشتے اور خالق کائنات کی طرف پیش بندیاں نہ ہوتیں تو خطرہ تھا کہ اسلام کا پورا عقائدی اور تہذیبی اثاثہ اس سیلاب بلا خیر کی نذر ہو جاتا۔

قوم یہود سازشوں اور دوسوسہ کاریوں میں اپنا جواب نہیں دیتی۔ منافقانہ ذہنیت کی وجہ سے اس قوم کو سازشیں رچنے میں خصوصی کمال حاصل ہے۔ یہودیوں ہی کے ایک فرد سینٹ پال نے عیسائیت قبول کرنے کا دعوہ کیا اور عیسائیت کو حضرت مسیح علیہ السلام کی تعلیمات سے ہٹا کر خالص مشرکاذ راستے پر ڈال دیا۔

یہود مسلمانوں کے مقابلہ میں براہِ شکست کھائے تھے۔ ان کے لیے زمین تنگ ہو گئی جب انہوں نے محسوس کیا کہ میدانِ جنگ میں مسلمانوں سے جتنا ممکن نہیں تو انہوں نے اسلام کے خلاف گہری سازش کی۔ انہوں نے محبت اہل بیتؑ کی آڑ میں اسلام کے نام پر ایک نیا مذہب ایجاد کیا جس کو "رفض و شیعیت" کے نام سے یاد کیا جاتا ہے۔

رفض و شیعیت کا قرآن و سنت سے ادنیٰ تعلق نہیں ہے۔ یہ اسلام کے متوازی ایک دوسرا مذہب ہے جس کا پورا ڈھانچہ اسلام سے الگ ہے۔ رفض نے صحیح اسلامی عقائد و افکار کو متزلزل کرنے کے لیے بہت سے افسانے گڑھے۔ انہوں نے افسانہ تراشا کہ نبی اکرم صلی اللہ علیہ وسلم نے اپنی زندگی ہی میں حضرت علی کرم اللہ وجہہ کو اپنا خلیفہ و جانشین منتخب کر دیا تھا اور صحابہ کے سامنے اس کا اعلان بھی فرما دیا تھا لیکن حضور صلی اللہ علیہ وسلم کی وفات کے بعد حضرت ابوبکرؓ اور حضرت عمرؓ نے سازش کر کے حضرت علیؓ کو منصبِ خلافت سے محروم رکھا۔ نبی اکرم صلی اللہ علیہ وسلم کے اعلانِ وصیت سے انحراف کر کے نعوذ باللہ حضراتِ شیعین (حضرت ابوبکرؓ، حضرت عمرؓ، مرتد اور بدترین کافر ہو گئے اور اسی کے ساتھ ساتھ تین چار کو چھوڑ کر نعوذ باللہ سارے صحابہؓ مرتد ہو گئے۔

انسان جب ایک جھوٹ بولتا ہے تو اسے نبھانے کے لیے دسیوں جھوٹ بولنے پڑتے ہیں۔ شیعوں نے منصبِ خلافت کا جواں سار تراشا تو اسے نبھانے کے لیے انہیں پوری ایک تاریخ گھڑنی پڑی۔ اپنے باطل عقائد اور مفروضات کو سہارا دینے کے لیے ایک طرف انہوں نے خلفائے ثلاثہ کے زیرِ دور کو اسلام کا تاریک ترین دور قرار دیا اور ہزاروں

کر دہ گنہ خلفاء ثلاثہ کی طرف منسوب کیے، دوسری طرف انہوں نے اس بات کی ناکام کوشش کی کہ خلفاء ثلاثہ (حضرت ابوبکرؓ، حضرت عمرؓ، حضرت عثمانؓ) اور اہل بیت نبویؐ (حضرت علیؓ، حضرت فاطمہؓ، حضرت زینبؓ) کے باہمی تعلقات کی ایسی نوعیت بیان کریں جو دشمنوں اور ایک دوسرے کے خون کے پاسبانوں کی جڑاوت ہے۔ انسانوں اور افواہوں کی گرد میں حقائق اور سچائیاں تھوڑی دیر کے لیے چھپ تو سکتی ہیں لیکن انہیں ستایا نہیں جاسکتا۔

خلفاء ثلاثہ اور اہل بیت کے تعلقات | واقعہ یہ ہے کہ خلفاء ثلاثہ اور اہل بیت نبویؐ کے تعلقات حد درجہ خوشگوار اور قابل شکر تھے۔

حضرت علیؓ، اکرم اللہ وجہہ، جو حضرات اہل بیت کے سرخیل تھے خلفاء ثلاثہ کے مرتبہ شناس اور قدر دان تھے۔ انہوں نے اپنے پیش رو تینوں خلفاء کے ہاتھوں پر خوشی خوشی بیعت کی، کار خلافت میں تینوں خلفاء کا پورا ہاتھ بٹایا، انہیں پورا تعاون دیا۔ ہر نازک موقع پر خلفاء ثلاثہ کا ساتھ دیا اور خلفاء ثلاثہ نے اہل بیت نبویؐ کے ساتھ عزت و توقہ کا معاملہ کیا۔ ہر قدم پر قراۃ نبویؐ کا خیال رکھا، تمام اہم کاموں میں حضرات اہل بیت خصوصاً حضرت علیؓ سے مشورہ کیا، ان کے مشوروں کو بڑی اہمیت دی اور کار خلافت میں انہیں ہمیشہ شریک رکھا۔

اس موضوع کا حق تو پوری ایک کتاب لکھ کر ہی ادا کیا جاسکتا ہے۔ زیر نظر صفحات میں اس موضوع کی کچھ جھلکیاں ہی قارئین کے سامنے پیش کی جاسکتی ہیں۔

حضرت ابوبکر صدیقؓ پہلے خلیفہ راشد ہیں، ان کا فہم و

بیعت حضرت ابوبکرؓ اور حضرت علیؓ | کمال اور دین کے راستے میں ان کی قربانیاں اتنی

نمایاں تھیں کہ ان کی افضلیت و عظمت صحابہ کرامؓ میں مسلم تھی۔ اسی لیے خلافت کے لیے جب ان کا نام پیش ہوا تو جمہور صحابہؓ نے اتفاق کیا۔ مسلمانوں کے لیے امام و خلیفہ کے بغیر چند ساعتیں گزارنا بھی درست نہیں ہے۔ اسی لیے نبی اکرم صلی اللہ علیہ وسلم کی وفات کے فوراً بعد کبار صحابہ سقیفہ بنی ساعدہ میں جمع ہو کر خلافت کا اہم مسئلہ کرنے میں لگ گئے، حضرت علی بن ابی طالب رضی اللہ عنہ نبی اکرم صلی اللہ علیہ وسلم کی تکفین و تدفین کے مسائل میں مصروف تھے اس لیے منصب خلیفہ کے مشورہ میں شریک نہ ہو سکے، لیکن انہیں حضرت ابوبکرؓ کے خلیفہ مقرر کیے جانے پر فی نفسہ کوئی اعتراض نہیں تھا۔ حضرت علیؓ کی نظر میں بھی

حضرت ابوبکرؓ ہی منصب خلافت کے سب سے زیادہ مستحق تھے طبقات ابن سعد میں حضرت علیؓ کا یہ ارشاد موجود ہے۔

”حضرت حسنؓ سے روایت ہے کہ حضرت علی رضی اللہ عنہ نے فرمایا جب نبی اکرم صلی اللہ علیہ وسلم کی وفات ہوئی تو ہم لوگوں نے امیر کے بارے میں غور کیا۔ ہم لوگوں کو خیال آیا کہ نبی اکرم صلی اللہ علیہ وسلم نے (اپنے آخری ایام میں) حضرت ابوبکرؓ کو نماز کی امامت کے لیے مقرر فرمایا تھا، اس لیے ہم نے اپنے دنیادی امور کے نظم و انتظام کے لیے اسی شخص کو پسند کر لیا جسے رسول اللہ صلی اللہ علیہ وسلم نے ہمارے دین (نماز) کے لیے پسند فرمایا تھا۔ چنانچہ ہم لوگوں نے ابوبکرؓ کو خلیفہ مقرر کیا۔“

بعض روایات سے معلوم ہوتا ہے کہ حضرت علی رضی اللہ عنہ کو اس بات کا ملال ضرور تھا کہ ان سے مشورہ کیے بغیر مسئلہ خلافت طے کر دیا گیا لیکن جہاں تک حضرت ابوبکرؓ کی انصافیت اور ان کے استحقاق خلافت کا تعلق ہے اس سے انہیں پورا اتفاق تھا۔
مسند رک حاکم کی روایت کا ایک ٹکڑا ہے۔

”علی اور زبیر رضی اللہ عنہما نے کہا: ہم کو صرف اس بات کا غم تھا کہ مشورہ کے وقت ہمیں نظر انداز کر دیا گیا ورنہ ہم بے شبہ رسول اکرم صلی اللہ علیہ وسلم کے بعد امارت کا سب سے زیادہ مستحق ابوبکرؓ ہی سمجھتے تھے۔ وہ صاحب غار اور ثانی اثنی ہیں اور ہم ان کے شرف اور عظمت کو جانتے ہیں۔ رسول اللہ صلی اللہ علیہ وسلم نے اپنی حیات ہی میں انہیں نماز پڑھانے کا حکم دے دیا تھا۔“

حضرت علیؓ کریم اللہ وجہہ نے شکوہ شکایت کرنے کے بعد بیعت عامہ ہی کے دن مجمع عام میں حضرت ابوبکر صدیقؓ کے ہاتھ پر بیعت کر لی تھی۔ اس کی سب سے بڑی دلیل یہ ہے کہ جب ہم عہدہ صدیقی کا مطالعہ کرتے ہیں تو براہم کام میں ہمیں حضرت علیؓ کی شرکت اور ان کا بھرپور تعاون نظر آتا ہے۔ زمام خلافت سنبھالنے کے فوراً بعد بالغین زکوٰۃ سے مسلمانوں کے سخت معرکے ہوئے۔ ایک عہدہ میں حضرت ابوبکر صدیقؓ نے بنفس نفیس بغیر شرکت کا ارادہ فرمایا۔ صحابہ کرامؓ کی رائے تھی کہ امیر المومنین خود محاذ جنگ پر جانے کے بجائے کس کو امیر لشکر بنا کر بھیج دیں۔ چنانچہ صحابہ کرامؓ نے بہت منت سماجت کی لیکن حضرت ابوبکرؓ

نے کسی کی بات نہیں مانی۔ آخر میں حضرت علی رضی اللہ عنہ نے روکنا چاہا۔ حضرت عائشہ رضی اللہ عنہا فرماتی ہیں جب میرے باپ نے سواری پر بیٹھ کر تلوار میان سے باہر نکالی اور ذوالقصر کے لیے روانہ ہونے لگے تو حضرت علی رضی اللہ عنہ ان کی سواری کی رسی پکڑ کر کھڑے ہو گئے اور کہا: رسول اللہ کے خلیفہ! آپ کہاں جا رہے ہیں؟ میں آپ سے وہی کہوں گا جو حضور صلی اللہ علیہ وسلم نے غزوہ احد کے موقع پر آپ سے فرمایا تھا کہ آپ اپنی تلوار میان میں کیجئے اور اپنی جان خطرہ میں ڈال کر درہندہ کیجئے۔ قسم خدا کی اگر ہم آپ کی ذات سے محروم ہو گئے تو اسلام کا نظام آئندہ کبھی قائم نہیں ہو پائے گا۔

البدایہ والنہایہ میں ہے کہ حضرت ابوبکر رضی اللہ عنہ نے حضرت علی رضی اللہ عنہ کی درخواست قبول کر لی اور خود واپس آ گئے۔ حافظ ابن کثیر نے بیعت عامہ ہی کے دن حضرت علی رضی اللہ عنہ کی بیعت ثابت کرنے والی روایات نقل کرنے کے بعد تحریر فرمایا ہے: "یہی حضرت علی رضی اللہ عنہ کے شایان شان تھے، دوسرے آثار بھی اس پر دلالت کرتے ہیں مثلاً حضرت علی رضی اللہ عنہ کا حضرت ابوبکر رضی اللہ عنہ کے پیچھے نمازیں ادا کرنا، ذوالقصر کے معرکے میں جو حضور صلی اللہ علیہ وسلم کی قاتل کے فوراً بعد پیش آیا تھا حضرت علی رضی اللہ عنہ کا حضرت ابوبکر رضی اللہ عنہ کے ساتھ نکلنا، ان کو نصیحت کرنا اور تاریخ کا ایک دینی باب تمام دور صدیقی کا مطالعہ کرتے ہوئے تمام اجتماعی کاموں میں حضرت علی رضی اللہ عنہ کو شریک پاتا ہے، پھر وہ کیسے یقین کر لے کہ حضرت علی رضی اللہ عنہ نے چھ ماہ کا عزم گزرنے کے بعد بیعت کی یا بے دلی اور مجبوری سے بیعت کی۔ دور صدیقی میں افتاء و فضا کا کام انجام دینے والوں میں حضرت علی کرم اللہ وجہہ کا اسم گرامی بھی آتا ہے۔

حضرت فاطمہ اور حضرت ابوبکر رضی اللہ عنہ
 خیبر وفد کی زمینوں کے بارے میں رسول اکرم صلی اللہ علیہ وسلم کے اقرباء خصوصاً حضرت فاطمہ رضی اللہ عنہا نے مطالبہ کیا کہ خیبر وفد کی زمینیں ہمیں میراث میں دی جائیں۔ یہی مطالبہ بعض ازواج مطہرات کی طرف سے بھی ہوا۔ حضرت ابوبکر رضی اللہ عنہ نے قرابت بڑی کا پورا احترام باقی رکھتے ہوئے شرعی بنیادوں پر اس مطالبہ کو پورا کرنے سے معذرت کر دی۔ انہوں نے فرمایا:

"اس خدا کی قسم جس کے قبضہ میں میری جان ہے رسول اللہ صلی اللہ علیہ وسلم کے رشتہ داروں کے ساتھ صلہ رحمی کرنا مجھے اپنے رشتہ داروں کے ساتھ صلہ رحمی کرنے سے زیادہ پسندیدہ اور محبوب ہے لیکن

میں نے رسول اللہ صلی اللہ علیہ وسلم سے سنا ہے کہ نبی کا کوئی وارث نہیں ہوتا لیکن میں ان سب کی سرپرستی کر لیا گا جن کی سرپرستی رسول اکرم صلی اللہ علیہ وسلم کرتے تھے اور ان سب پر خرچ کر دوں گا جن پر آپ خرچ کرتے تھے بلکہ

اس جواب سے حضرت فاطمہؓ کی طبیعت میں گرانی ہونا کوئی مستبعد بات نہیں ہے، مطالبہ نہ پورا ہو کر پر لال خاطر ہونا انسانی فطرت کا تقاضا ہے لیکن یہ بادر کرنا عقل و قیاس کے خلاف ہے کہ اس بنا پر حضرت ابو بکر صدیقؓ اور اہل بیت کرامؓ میں مستحق رنجش پیدا ہو گئی اور اس واقعہ کے بعد وفات تک حضرت فاطمہؓ حضرت ابو بکرؓ سے بات کرنے کی روادار نہیں ہوئیں۔ اس واقعہ کا خلیفہ اولؓ اور اہل بیتؓ کے تعلقات پر کوئی دور رس اثر نہیں پڑا، اس کے بعد بھی تعلقات خوشگوار رہے۔ اہل بیت کرامؓ نے خلیفہ اولؓ کی قدردانی مرتبہ شناسی اور تعاون میں کوئی کمی نہیں کی اور خلیفہ اولؓ کی طرف سے بھی اہل بیتؓ کی عزت و توقیر پاسداری محاط کا وہی برتاؤ رہا جو نبی اکرم صلی اللہ علیہ وسلم کی حیات میں تھا۔

حضرت ابو بکرؓ کو خانوادہ نبویؐ کے ساتھ جو امانت تعلق تھا اسی کا نتیجہ تھا کہ حضرت ابو بکرؓ کے دل میں برابر یہ خلش رہی کہ جب کو شتم رسولؐ نے ایک مطالبہ کیا اور میں اس کی تعمیل نہیں کر سکا۔ چنانچہ حضرت فاطمہؓ کے مرض و وفات میں عیادت کے لیے تشریف لے گئے، اجازت لے کر اندر حاضر ہونے اور معافی مانگنے کی گئی جب یقین ہو گیا کہ حضرت فاطمہؓ کا لال خاطر دور ہو چکا ہے تب انہیں اطمینان ہوا بعض روایات میں ہے کہ حضرت علی اکرمؓ اللہ وجہہ کے اصرار پر حضرت فاطمہؓ کی نماز جنازہ بھی حضرت ابو بکرؓ نے پڑھائی۔

خلیفہ اولؓ حضرت ابو بکر صدیقؓ کی وفات حسرت آیت
فضائل حضرت صدیق اکبرؓ حضرت علیؓ کی زبانی
 یہ حضرت علی اکرمؓ اللہ وجہہ نے بڑا فصیح و بلیغ خطبہ دیا اور انہیں زبردست خراج تحسین پیش کیا۔ حق یہ ہے کہ حضرت علیؓ نے اس خطبہ میں خلیفہ اولؓ کی خصوصیات

۱۔ میرا ملام النبلا للذہبی جلد ۲ ص ۱۲۱۔ ص ۱۲۹

۲۔ کنز العمال علی صاحبہما سند احمد بن حنبل ۶ ج ۲ ص ۳۵۵

۳۔ پورا خطبہ محب طبری کی الایض النقرة اور علی منقہ کی کنز العمال میں دیکھا جاسکتا ہے۔ مولانا سعید احمد بدای مرقوم نے صدیق اکبرؓ میں خطبہ کا پورا متن اور اس کا اردو ترجمہ درج کر دیا ہے۔ ملاحظہ ہو صدیق اکبرؓ ص ۲۳ تا ۲۵ ترجمہ

کیا بات کا نہایت جامع مرتع بڑے حسین پرانے میں پیش فرما دیا ہے۔

اہل بیت کے ساتھ حضرت ابوبکر کا برتاؤ | حضرت ابوبکر صدیق کا برتاؤ اہل بیت کے ساتھ کیا تھا اس بار
میں ہم مولانا سعید احمد اکبر آبادی کی عبارت نقل کرنے پر اکتفا کرتے

ہیں، آنحضرت صلی اللہ علیہ وسلم کی ذات قدسی کے ساتھ غیر معمولی عشق و محبت کا نتیجہ یہ تھا کہ آپ کو
اہل بیت اطہار کے ساتھ بھی بڑی محبت تھی اور ان کا خود اپنے متعلقین سے زیادہ خیال رکھتے تھے۔
خليفة ہونے کے بعد حضرت ابوبکرؓ حضرت فاطمہؓ کے گھر تشریف لے گئے اور وہاں حضرت علیؓ نے رسول اللہ
صلی اللہ علیہ وسلم سے اپنا تعلق بیان کرنا شروع کیا تو حال یہ تھا کہ حضرت علیؓ (اور بعض روایات کے مطابق
حضرت فاطمہؓ) ایک ایک بات کرتے جاتے تھے اور ادھر حضرت ابوبکرؓ اسے سن کر روتے جلتے
تھے۔ (طبری ج ۲ ص ۲۴۴۹)

وفات نبویؐ کے چند ہی روز بعد کا ذکر ہے کہ حضرت ابوبکرؓ نماز عصر سے فارغ ہو کر مسجد سے
نکل رہے تھے کہ حضرت حسن بن علیؓ نظر آ گئے جو عمدہ کے بچوں کے ساتھ کھیل رہے تھے حضرت ابوبکرؓ
نے جبرگوشہ بول کر دوش پر بٹھالیا۔ (بخاری جلد ۱ ص ۵۲۰ والبدایہ ج ۵ ص ۲۸۶)

فروحات عراق کے سلسلہ میں ایک مرتبہ حضرت خالدؓ نے جو مال غنیمت مدینہ بھیجا اس کے
ساتھ ایک قیمتی طیلسان بھی حضرت ابوبکرؓ کے پاس بطور تحفہ بھیجا گیا تھا حضرت ابوبکرؓ نے وہ
طیلسان امام حسین بن علیؓ کے نذر کر دیا۔ (فتاویٰ السبلہ ان بلاذری ص ۲۵۴)

حضرت ابوبکرؓ اہل بیت اطہار کے ساتھ لطف و مدارات کا معاملہ تنہا نہیں کرتے تھے بلکہ مسلمانوں
کو بھی عام طور پر اس کی تاکید کرتے تھے کہ ان کا خاص طور پر خیال رکھیں۔ ان کے اصل الفاظ یہ ہیں:
ارقبوا محمد اصری اللہ علیہ وسلم فی اہل بیتہ۔ (بخاری ج ۱ ص ۵۲۰)

حضرت عمر فاروقؓ اور حضرت علیؓ کے تعلق | حضرت ابوبکرؓ کی وفات کے بعد حضرت عمر فاروقؓ منصب خلافت
پر رونق افروز ہوئے حضرت عمرؓ کے ساتھ پراولین بیعت کرنے
والوں میں حضرت علیؓ کرم اللہ وجہہ کا اسم گرامی بھی آتا ہے۔ رد افض نے حضرت عمرؓ کو خاندان نبویؐ اور اہل بیت کی

عراق عرب کو فتح کرنے کے بعد اسلامی فوجیں جب عراقی عجم میں داخل ہوئیں اور وہاں کے بعض شہر فتح کر لیے تو زید گرد نے مسلمانوں سے فیصلہ کن جنگ کرنے کی ٹھان لی۔ ایرانی ایما کے مختلف حصوں سے ڈیڑھ دو لاکھ فوج مسلمانوں کو عبرت ناک شکست دینے کے لیے جمع ہو گئی۔ کوفہ کے گورنر حضرت عمار بن یاسرؓ نے حضرت عمرؓ کو پوری صورت حال لکھ بھیجی۔ عمار بن یاسرؓ کا خط لے کر حضرت عمرؓ مسجد نبوی میں تشریف لائے۔ کبار صحابہؓ کو مشورہ کے لیے جمع کیا اور نازک حالات سے صحابہؓ کو مطلع کر کے ان کا مشورہ طلب کیا۔ حضرت عثمانؓ نے فرمایا۔ میری رائے یہ ہے کہ شام، یمن، بصرہ کے افسران فوج کو لکھا جائے کہ اپنی اپنی فوجیں لے کر عراق پہنچیں۔ آپ خود یہاں کی فوجوں کو لے کر مدینہ سے روانہ ہوں۔ کوفہ میں تمام اسلامی فوجیں آپ کے علم کے نیچے جمع ہوں اور پھر محاذ جنگ کا رخ کیا جائے۔ اکثر صحابہؓ نے حضرت عثمانؓ کی رائے پسند کی۔ حضرت علیؓ خاموش بیٹھے ہوئے تھے۔ حضرت عمرؓ نے ان کی رائے معلوم کرنی چاہی تو انہوں نے فرمایا۔ شام بصرہ سے فوجیں ہٹنے پر ان مقامات پر سرحد کے شکن قبضہ کر لیں گے۔ حجاز کی فوجیں لے کر آپ مدینہ سے روانہ ہوئے تو عرب میں انتشار اور بد امنی پھیل جائے گی اور خود اپنا ملک تابو سے باہر ہو جانے کا۔ میری رائے یہ ہے کہ آپ مدینہ سے کہیں نہ جائیں۔ شام، یمن، بصرہ فراہم بھیج دیں کہ اپنے یہاں ایک تہائی فوج عراق روانہ کر دیں۔ حضرت عمرؓ نے حضرت علیؓ کی رائے پسند فرمائی اور کما کر میری بھی یہی رائے تھی لیکن میں تنہا کوئی فیصلہ نہیں کرنا چاہتا تھا۔

خلافت کی ذمہ داریاں سنبھالنے کے بعد ایک عرصہ تک حضرت عمرؓ نے بیت المال سے کچھ نہیں لیا۔ خلافت کی گونا گوں مصروفیات کی وجہ سے تجارت بھی نہیں کر پاتے تھے جس کے نتیجے میں بڑی تنگی اور پریشانی میں مبتلا ہو گئے۔ صحابہ کرامؓ کو بلا کر مشورہ کیا کہ ان حالات میں بیت المال سے کتنا لے سکتا ہوں حضرت عثمانؓ نے فرمایا۔

”اتنا لیجئے جس میں خود بھی کھاپی سکیں دوسروں کو بھی کھلا سکیں۔“

سعید بن زید نے بھی یہی رائے دی۔ حضرت عمرؓ نے حضرت علیؓ سے دریافت کیا۔ آپ کی کیا رائے ہے۔ انہوں نے فرمایا صبح و شام کے کھانے کے بہ قدر آپ لیں۔ حضرت عمرؓ نے حضرت علیؓ کی رائے

حضرت عمرؓ اور حضرت علیؓ کی باہمی محبت و مودت اعتماد و یگانگت
نوشگوار تعلقا کی مزید شہادتیں | کا حال یہ تھا کہ حضرت عمرؓ کی درخواست پر حضرت علیؓ نے اپنی کمسن

صاحبزادی حضرت ام کلثومؓ (جو بچہ گوشہ رسول حضرت فاطمہؓ کے بطن سے تھیں) کا نکاح حضرت عمرؓ سے کر دیا۔
حضرت ام کلثومؓ حضرت عمرؓ کی وفات تک ان کے حوالہ عقد میں رہیں۔ ان سے حضرت عمرؓ کی اولاد بھی ہوئی۔
ام کلثومؓ بنت فاطمہؓ سے حضرت عمرؓ نے صرف اس جذبہ کے ساتھ نکاح کیا کہ انہیں بھی قرابت رسول کا شرف
حاصل ہوئے اور آخرت میں یہ رشتہ کام آئے۔

حضرت ام کلثومؓ کو حضرت عمرؓ سے بڑا انس اور قلبی لگاؤ تھا۔ حضرت عمرؓ کی شہادت پر ان کا گریہ رکتا نہیں
تھا اور وہ بے حال ہو گئی تھیں۔ ایک بار حضرت عمرؓ نے حضرت ام کلثومؓ کو یاد فرمایا۔ وہ روتی ہوئی حاضر
ہوئیں۔ حضرت عمرؓ نے روتے کی وجہ دریافت کی تو کہا: اے امیر المؤمنین! کتب اجار کتے ہیں کہ آپ جہنم کے ایک
دروازے پر ہیں۔ حضرت عمرؓ نے فرمایا اللہ جو چاہتا ہے کرتا ہے لیکن بخدا مجھے امید یہی ہے کہ خدا نے مجھے سعید
بنا کر پیدا فرمایا ہے۔ پھر حضرت عمرؓ نے کعب جبار کو غلب فرمایا۔ انہوں نے آکر عرض کیا: اے امیر المؤمنین! جلدی
نہ فرمائیے بخدا ہی الحجز گزرنے سے پہلے ہی آپ جنت میں داخل ہو جائیں گے۔ حضرت عمرؓ نے فرمایا: یہ کیا بات؟
ایک بار جنت کی بات کرتے ہو ایک بار جہنم کی کعب جبار نے عرض کیا: اے امیر المؤمنین! خدا کی قسم ایک سمانی کتاب
میں لکھا ہوا ہے کہ آپ جہنم کے ایک دروازے پر کھڑے ہیں اور لوگوں کو جہنم میں جانے سے روک رہے ہیں آپ
کی وفات کے بعد لوگ قیامت تک اس دروازے سے جہنم میں کودتے رہیں گے۔

حضرت عمرؓ اور حضرت علیؓ کے درمیان مصاہرت کا مقدس رشتہ ردافض پر بڑا بھاری پڑا اس رشتہ
کا ذکر اہل سنت کی کتابوں کے علاوہ شیعوں کی بہت سی تاریخوں میں مذکور ہے۔ اس کی تفصیل نواب محسن الملک
مہدی علی خان کی شہرہ آفاق کتاب "آیات بنیات" میں دیکھی جاسکتی ہے۔ اکثر شیعہ مصنفین اس واقعہ کا انکار
نہیں کر سکے تو انہوں نے ایسی تو جہیات کیں اور صورت حال کی ایسی تصویر کشی کی جس سے حضرت عمرؓ
سے زیادہ حضرت علیؓ اور اہل بیت کرام کی کردار کشی ہوتی ہے۔

صحابہؓ کے طفیل



ضمّو فگن ہو گئیں ظلمات صحابہؓ کے طفیل
مل گیب درس مسادات صحابہؓ کے طفیل
شکرِ بیہ کہ ہم جیسے سیرِ کاروں کو
ربیعِ مسکون میں ہر سمت پڑھی جاتی ہیں
اہلِ ایمان کو ملتی رہیں گا ہے گا ہے
کس کو انکار ہے اس سے کہ ہمیں پہنچی ہیں
تختہ دہر پہ تبسّیل، چمن زاروں میں
فیضِ سرکار سے ہوتا ہے سکینہ نازل
اہلِ بیتؓ و شہر کو نین سے انشاء اللہ
اس میں کیا شک ہے کہ اصحابِ نبیؐ کے گستاخ
اہلِ سنت پہ برستی ہیں مثالِ باران
حشر کے روز عطا ہوں گے بلند دہر
رحم فرمائے گا سرور پہ بھی انشاء اللہ
خالقِ ارض و سموات صحابہؓ کے طفیل

فدائین اسلام حضرات صحابہ کرامؓ کی

استانِ خون چکان

(دوسری قسط)

حضرت مولانا محمد عبدالعہود صاحب (راولپنڈی)

عمار بن یاسر رضی اللہ عنہ عمار اصل میں قحطانی یعنی مبنی ہیں۔ ان کے والد یاسر پرے ایک مفقود البحر بھائی کی تلاش میں مکہ مکرمہ آئے۔ ان کے ہمراہ دو بھائی عمارت اور مالک بھی تھے۔ عمارت اور مالک مبن داپس لوٹ گئے اور یاسر مکہ ہی میں رہ پڑے اور ابو حذیفہ مخزومی سے حلیفانہ تعلقات پیدا کر لیے۔ ابو حذیفہ نے اپنی کینز سمیہ بنت خیاط سے ان کی شادی کر دی جس سے حضرت عمار پیدا ہوئے۔ ابو حذیفہ کی زندگی بھر یاسر اور عمار ان کے ساتھ رہے۔ بعد ازاں جب آفتاب اسلام طلوع ہوا تو حضرت عمار، یاسر، سمیہ اور عمار کے بھائی عبداللہ بن یاسر سب کے سب مشرف باسلام ہوئے۔

حضرت عمار رضی اللہ تعالیٰ عنہ اور حضرت صہیب رضی اللہ عنہ ایک ساتھ ایمان لائے تھے۔ فرماتے ہیں کہ میں نے صہیبؓ کو ارقم بن ارقم کے دروازہ کے قریب دیکھ کر پوچھا — ”کس ارادہ سے آنا ہو؟“ وہ بولے — ”پہلے اپنا ارادہ بیان کر دو۔“

میں نے کہا — ”محمدؐ سے مل کر ان کی کچھ باتیں سُننا چاہتا ہوں۔“
صہیبؓ نے کہا — ”میرا بھی یہی مقصد ہے۔“

غرض دونوں ایک ساتھ داخل ہوئے اور ساتی اسلام کے ایک ہی جام نے دونوں کو نشہ رحیمہ مخمور کر دیا۔ حضرت عمار کے ساتھ یا کچھ آگے پیچھے ان کے والدین بھی مشرف باسلام ہوئے۔ بخاری شریف کی روایت میں ہے کہ سیدنا عمار بن یاسرؓ جس وقت ایمان لائے تو سیدنا صدیق اکبر رضی اللہ تعالیٰ عنہ کے علاوہ صرف پانچ غلام اور دو عورتوں کو نبی الرحمت صلی اللہ علیہ وسلم کے ساتھ موجود پایا۔ یہ تودہ حضرات تھے جنہوں نے بر ملا اسلام کا اظہار کر دیا تھا جبکہ اس وقت تک تمیس

صحابہ کرامؓ دائرہ اسلام میں داخل ہو چکے تھے لیکن مشرکین کے خوف سے اعلان نہیں کیا تھا۔
 سیدنا عمارؓ اگرچہ بے یار و مددگار غریب الوطن تھے۔ دُنیاوی وجاہت و طاقت بھی حاصل نہ تھی
 اور سب سے زیادہ ان کی والدہ ماجدہ حضرت سمیہ رضی اللہ عنہا اُس وقت تک بنی مخزوم کی غلامی سے آزاد
 بھی نہیں ہوئی تھیں تاہم جوشِ ایمانی نے ایک دن سے زیادہ مخفی ہو کر رہنے نہ دیا۔ مشرکین نے انہیں اور
 ان کے خاندان کو لاچار و مجبور دیکھ کر سب سے زیادہ مشتِ ستم بنایا۔ ٹھیک دوپہر کے وقت پتی ہوئی ریت پر
 لٹایا۔ دہکتے ہوئے انگاروں سے جلایا گھنٹوں پانی میں غوطے دیے لیکن جلوة توحید نے کچھ ایسا وارفتہ کر
 دیا تھا کہ تمام سختیوں کے باوجود انہیں اسلام سے برگشتہ نہ کر سکے۔

حضرت عمارؓ کی والدہ ماجدہ سیدہ سمیہ رضی اللہ عنہا کو ابو جہل لعین نے نہایت وحشیانہ طریقے سے اپنے نیزہ سے
 شہید کیا۔ تاریخ اسلام کی یہ پہلی عبرت ناک شہادت تھی جو استقلال و استقامت کے ساتھ راہِ خدا میں واقع
 ہوئی۔ ان کے والد یاسر اور بھائی عبد اللہ رضی اللہ عنہم بھی اسی گردابِ اذیت میں جاں بحق ہوئے۔

ایک دفعہ مشرکین نے حضرت عمارؓ کو دہکتے ہوئے انگاروں پر لٹا دیا۔ اسی اثناء میں رحمتِ کائنات
 صلی اللہ علیہ وسلم اس طرف سے گزرے تو ان کے سر پر اپنا دستِ مبارک پھیرا اور فرمایا:

یا نادر کونی بردا و سلاما اے آگ تو عمارؓ کے حق میں برد و سلام بن جا

علی عمارؓ کا کنیت علیٰ براہیم جس طرح ابراہیم علیہ السلام کے لیے برد و سلام بن گئی تھی

ایک مرتبہ حضرت یاسرؓ نے گردشِ زمانہ کی شکایت کی۔ ارشاد ہوا: صبر کرو صبر کرو۔ پھر دُعا

فرمائی: "اے خدا آلِ یاسر کو بخش دے" رحمتِ کائنات صلی اللہ علیہ وسلم جب حضرت عمارؓ اور ان کے والد

یاسرؓ اور والدہ سمیہ رضی اللہ تعالیٰ عنہم کو مبتلائے مصیبت دیکھتے تو فرماتے: "اے آلِ یاسر صبر کرو"

کبھی فرماتے "اے اللہ تو آلِ یاسر کی مغفرت فرما دے" اور کبھی فرماتے "تمہیں بشارت ہو جنت

تمہاری مشتاق ہے۔"

سیدنا علی المرتضیٰ رضی اللہ عنہ سے روایت ہے کہ میں نے نبی الرحمت صلی اللہ علیہ وسلم کو یہ کہتے سنا کہ

"عمارؓ سر سے پاؤں تک ایمان سے بھرا ہوا ہے۔"

ایک روز مشرکین نے انہیں پانی میں اس قدر غوطے دیے کہ بالکل بہ حواس ہو گئے۔ یہاں تک کہ

اس حالت میں ان جفاکاروں نے جو کچھ چاہا ان کی زبان سے اقرار کر لیا۔ اس کے بعد اگرچہ اس جاں گزار

مصائب سے گلو خلاصی تو ہو گئی، تاہم عزت ملی سے پسینہ پسینہ ہوئے۔ دربارِ نبوت میں حاضر ہوئے تو آنکھوں سے آنسوؤں کا دریا جاری تھا۔ مجسّم انسانیت صلی اللہ علیہ وسلم نے دریافت فرمایا — "تو کیا خبر ہے؟" عرض کی — "یا رسول اللہ صلی اللہ علیہ وسلم! نہایت ہی بُری خبر ہے۔ آج مجھے اس وقت تک مخلصی نہ ملی جب تک میں نے آپ کی شان میں بُرے الفاظ اور ان کے معبودوں کے حق میں کلماتِ خیر استعمال نہ کیے۔" آپ نے ارشاد فرمایا — "تم اپنے دل کی کیفیت کیسی پاتے ہو؟" عرض کی — "میرا دل ایمان سے مطمئن ہے۔"

سرورِ کائنات صلی اللہ علیہ وسلم نے بیحد شفقت کے ساتھ ان کی آنکھوں سے آنسو کے قطرے پونچھے اور فرمایا — "مجھ مضائقہ نہیں۔" اور پھر مزید تسلی و تسفی کے لیے عرشِ الہی سے یہ مژدہ جانفرانا نازل ہوا۔
مَنْ كَفَرَ بِاللّٰهِ مِنْۢ بَعْدِ اِيْمَانِهٖ ۙ جَوَّشَۢهُ اِيْمَانُ لَاۤ اَنْ يَّكُوۡنَ مِنَ الْكَافِرِيۡنَ ۙ
اَلَاۤ اِنَّۡ اَكْبَرَهُۥ دَقْلَبُهُۥ مُطْمَئِنِّۙ مَّوَدَّہُ جَوَّجُوۡرُ كَر دیا گیا ہو اور اس کا دل ایمان سے بِالْاِيْمَانِ۔
مطمئن ہو۔ (اس سے کوئی مواخذہ نہیں)

ایک مرتبہ حضرت سعید بن جبیرؓ نے حضرت عبداللہ بن عباسؓ سے پوچھا کہ کیا قریش مسلمانوں کو اس قدر اذیت پہنچاتے تھے کہ وہ اپنا مذہب چھوڑنے پر مجبور ہو جائیں؟ انہوں نے جواب میں کہا — "خدا کی قسم وہ انہیں مارتے، بھوکا پیاسا رکھتے۔ یہاں تک کہ وہ ضعف اور کمزوری کی وجہ سے اٹھنے بیٹھنے سے بھی مجبور ہو جاتے تھے۔ اسی حالت میں وہ جو کچھ چاہتے صنمیر کے خلاف کملوا لیتے تھے۔"

بہر حال حضرت عمارؓ بھی انہی گرفتارانِ مصائب میں سے تھے جنہوں نے راہِ خدا میں صبر و استقامت کے ساتھ گوناگوں مصائب اور مظالم برداشت کیے لیکن آئینہ دل سے توحید کا عکس زائل نہ ہوا۔ ضعیفی کے عالم میں جن لوگوں نے ان کی پیٹھ تنگی دیکھی تھی ان کا بیان ہے کہ اس وقت تک کثرت کے ساتھ سیاہ لکیریں، پتی ہوئی ریت اور دھکتے ہوئے انگاروں کے داغ پیٹھ میں موجود تھے۔

غزوہ بدر میں جب ابو جہل مارا گیا تو حضور اقدس صلی اللہ علیہ وسلم نے حضرت عمارؓ سے مخاطب ہو کر فرمایا
قَتَلَ اللّٰهُ قَاتِلَ اَمِّكَ اللّٰهُ نَصْرَیْ مَا لَکَ قَاتِلٌ کَوْبَلَاکَ کَیَا۔

سیدنا صہیبؓ اصل میں اطرافِ موصل کے رہنے والے تھے۔
موصوف کے والد اور چچا کسریٰ کی طرف سے ابلہ کے حاکم

سیدنا صہیبؓ رضی اللہ عنہ

تھے۔ ایک مرتبہ رومیوں نے اس علاقہ پر حملہ کیا۔ صہیبؓ اس وقت کم عمر تھے۔ ٹوٹ مار میں رومی انہیں پکڑ کر لے گئے۔ وہیں جوان ہوئے۔ اس لیے صہیبؓ رومی کے نام سے شہرت رکھتے تھے۔ قبیلہ بنو کلب کا ایک شخص رومیوں سے صہیبؓ کو خرید کر مکہ مکرمہ لے آیا۔ مکہ میں عبداللہ بن جدعان نے خرید کر آزاد کر دیا۔

جب امام الانبیاء صلی اللہ علیہ وسلم نے دعوتِ اسلام شروع فرمائی تو حضرت صہیبؓ اور حضرت عمارؓ ایک ہی وقت میں دار ارقم میں حاضر ہو کر مشرف باسلام ہوئے۔ غریب الوطن ہونے کے باعث اس سرزمینِ کفر میں ان کا کوئی حامی و معاند نہ تھا، تاہم غیرتِ ایامی نے چھپ کر رہنا پسند نہ کیا اور ابتدا ہی میں تبدیلیِ مذہب کا حال ظاہر کر دیا۔ پھر راہِ خدا میں گوناگوں مصائب و مظالم برداشت کیے لیکن استقامت اور صبر و تحمل کا دامن ہاتھ سے نہ چھوٹا۔

سیدنا صہیبؓ پہلے رومی تھے جنہوں نے صدائے توحید پر لبیک کہا۔ سرورِ عالم صلی اللہ علیہ وسلم فرمایا کرتے تھے کہ "صہیبؓ روم کا پہلا پھل ہے"۔ عمر بن حکم سے مروی ہے کہ مشرکین مآۃ حضرت صہیبؓ، عمارؓ، عامر بن نفیرہؓ کو اس قدر تکلیفیں دیتے کہ بے خود اور بے ہوش ہو جاتے تھے اور بے خودی کے عالم میں یہ بھی خبر نہ رہتی تھی کہ ہماری زبانوں سے کیا نکل رہا ہے۔ اسی کیفیت کے اظہار کے لیے یہ آیت نازل ہوئی

ثُمَّ إِنَّ رَبَّكَ لِلَّذِينَ هَاجَرُوا
مِنْ بَعْدِ مَا فَتَنُوكُمُ اثَّمُوا جَاهِدُوا
وَصَبَرُوا إِنَّ رَبَّكَ مِنَ بَعْدِهِ
لَنُغْنِيَنَّكُمْ جَنَّاتٍ جَنَّةٍ
تَحْقِيقِ تِرا پروردگار ان لوگوں کے لیے کہ جنہوں نے
طرح طرح کے مصائب اور فتنوں کے بعد ہجرت کی اور پھر
جہاد کیا اور صبر کیا ان باتوں کے بعد تیرا رب کافی مغفرت
کرنے والا اور ان پر رحمت کرنے والا ہے۔

سیدنا صہیبؓ سب سے آخری ہاجر تھے۔ جب رختِ سفور دست کر کے ہجرت کا قصد کیا تو مشرک قریش نہایت سختی کے ساتھ سدِ راہ ہوئے اور طعنہ زنی کرنے لگے کہ جب تم یہاں آئے تھے تو مفلس و محتاج تھے۔ مگر میں رہ کر دولت و ثروت جمع کر رہا ہوں اور اب یہ تمام سرمایہ اپنے ساتھ لے جا رہا ہوں۔ ہم ایسا ہرگز نہیں کرنے دیں گے۔

حضرت صہیبؓ نے اپنا ترکش دھار کھا۔ "اے گروہ قریش! تم جانے ہو کہ میں تم سب سے زیادہ صحیح نشانہ باز ہوں۔ خدا کی قسم جب تک اس میں ایک بھی تیر ہے تم میرے قریب نہیں آ سکتے۔ اس کے

بعد پھر اپنی تلوار سے مقابلہ کروں گا۔ ہاں اگر تمہیں مال و دولت کی حرص ہے تو وہ لے لو اور میرا راستہ چھوڑ دو۔" مشرکین نے اس پر رضا مندی ظاہر کی اور اس طرح سیدنا صہیبؓ اپنے مال و متاع کے عوض متاع ایمان کا سودا خرید کر مدینہ منورہ پہنچ گئے۔

رحمت عالم صلی اللہ علیہ وسلم قبا میں حضرت کلثوم بن ہم رضی اللہ تعالیٰ عنہ کے مہمان تھے۔ حضرت صہیبؓ آپؐ کی بارگاہ میں حاضر ہوئے۔ عرض کرنے لگے یا رسول اللہ صلی اللہ علیہ وسلم! مجھے قریش نے تنہا دیکھ کر روک لیا۔ بالآخر میں تمام دولت و ثروت کے عوض اپنی جان خرید کر حاضر خدمت ہوا ہوں۔ آپؐ نے فرمایا۔ ربح البیع صہیبؓ نے اس بیع میں خوب نفع کمایا۔ کہ فانی چیز کے بدلے باقی رہنے والی ایمان کی دولت حاصل کر لی۔ اس کے بعد قرآن پاک نے ان کی اس عظیم الشان قربانی کی ان الفاظ میں داد دی۔

وَمِنَ النَّاسِ مَنْ يَشْرِي نَفْسَهُ
ابْتِغَاءَ مَرْضَاتِ اللَّهِ
کے لیے اپنی جانیں بیچ دیتے ہیں۔

سیدنا خباب بن ارت رضی اللہ تعالیٰ عنہ

سیدنا خباب بن ارت رضی اللہ تعالیٰ عنہ بنو تمیم سے تعلق رکھتے تھے۔ ہمد جاہلیت میں غلام بن کر مکہ میں فروخت کیے گئے۔ ام افار بنت سباع الخزاعیہ نے خریدا۔ موصوف ان سعادت مند بزرگوں میں سے ہیں جن کی کلاہِ فخر کا طرہ امتیاز السَّابِقُونَ الْأَوَّلُونَ ہے۔ رحمت کائنات صلی اللہ علیہ وسلم ابھی حضرت راقم کے گھر میں قیام پذیر نہیں ہوئے تھے کہ حضرت خبابؓ سلام کی نعمتِ لازوال سے مشرف ہو گئے۔ اسلام لانے والوں میں ان کا چھٹا نمبر تھا، اسی بنا پر انہیں "سادس الاسلام" کہا جاتا تھا۔

ان کے اسلام قبول کرنے کے زمانہ میں اسلام کا اظہار تعزیراتِ مکہ میں ایسا شدید جرم تھا جس کی سزا میں مال و دولت، ننگ و ناموس ہر چیز سے ہاتھ دھونا پڑتا تھا لیکن سیدنا خبابؓ نے اس کی مطلق پرواہ نہ کی اور بیانگ دہل اپنے اسلام کا اظہار کیا۔ غلام ہونے کی وجہ سے کوئی بھی یار و مددگار نہ تھا۔ اس لیے کفار نابکار نے انہیں ظلم و ستم کا تختہ مشق بنالیا اور بڑی کرب ناک سزائیں دینے لگے۔ ننگی پیٹھ دھکتے ہوئے انگاروں پر لیٹا کر سینہ پر دزنی پتھر رکھ کر ایک آدمی اور پٹھا دیتے اور اس وقت تک ان انگاروں پر کباب ہوتے رہتے جب تک خود زخموں کی رطوبت آگ کو نہ بجھا دیتی لیکن ان جاں گسل سختیوں کے باوجود زبان بادۂ توحید کے ذائقہ کام نواز سے ایک مرتبہ آشنا ہو چکی تھی وہ کس طرح ظلم و جبر سے مرعوب ہو کر

کراہتی سے انحراف کر سکتی تھی۔

رحمت کائنات صلی اللہ علیہ وسلم حضرت خباب کی ان مصیبتوں کا حال سن کر سنت طول ہوتے اور لعین قلب فرماتے لیکن ام انار کو کب گواہ تھا کہ آپ حضرت خبابؓ کی دلجوئی کریں۔ اس لیے آتش انتقام اور زیادہ شعلہ بار ہو جاتی اور آگ میں لوہا گرم کر کے ان کا سردا غتی تھی۔

علم و ستم کی جب انتہا ہو گئی تو سیدنا خباب نے بارگاہ رسالت مآب صلی اللہ علیہ وسلم میں درخواست پیش کی کہ میرے لیے بارگاہ خداوندی میں دعا فرمائیے۔ آپ نے دعا فرمائی۔ "خدا یا خباب کی مدد فرما"۔

حضور انور صلی اللہ علیہ وسلم کی دعا کا اثر یہ ہوا کہ ام انار کے سر میں عجیب و غریب تکلیف شروع ہو گئی اور وہ کتوں کی طرح بھونکتی تھی۔ لوگوں نے اسے سسڑہ دیا کہ سر میں داغ لگوانا چاہیے۔ چنانچہ وہ اپنے غلام خباب سے کہتی اور وہ گرم کیا ہوا لوہا ام انار کے سر پر رکھ کر داغ دیتے تھے۔

كَذَلِكَ الْعَذَابُ وَالْعَذَابُ الْآخِرَةُ أَكْبَرُ لَوْ كَانُوا يَعْلَمُونَ

جب جسمانی سزا سے بھی آتش انتقام سرد نہ پڑی تو مالی نقصان پہنچانے کی مذموم حرکتیں شروع ہو گئیں چنانچہ حضرت خبابؓ لوہار کا کام کرتے تھے اور تلواریں بنا کر بیچتے تھے۔ اس سلسلہ میں عاص بن دامل کے ذمہ ان کا قرض تھا۔ جب یہ تھاذا کرتے تو وہ جواب میں کہتا کہ جب تک تم محمد (صلی اللہ علیہ وسلم) کا انکار نہیں کرتے میں اس وقت تک رقم ادا نہیں کروں گا۔ حضرت خبابؓ فرماتے اگر تم مر کر دوبارہ زندہ ہو جاؤ تب بھی میں حضرت محمد صلی اللہ علیہ وسلم کا ساتھ نہیں چھوڑوں گا۔ عاص کہتا اچھا جب میں مر کر پھر زندہ ہو جاؤں گا، مجھے مال اور اولاد ملے گی اس وقت تمہارا قرض بھی ادا کروں گا۔ اس کا یہ کہنا عقیدہ قیامت پر ایک طرح کی تعریض تھی، اس واقعہ پر قرآن مجید کی یہ آیت نازل ہوئی۔

أَفَرَأَيْتَ الَّذِي كَفَرَ بِآيَاتِنَا وَقَالَ

لَأُوتِيَنَّ مَالًا وَوَلَدًا۔ أَلَطَعَ الْغَيْبُ

أَمْ اتَّخَذَ عِنْدَ الرَّحْمَنِ عَهْدًا كَلَّا سَنُكْتِبُ

مَا يَقُولُ وَنُعَذِّبُهُ مِنَ الْعَذَابِ مُدًّا

وَنُزِثُّهُ مَا يَقُولُ وَيَأْتِنَا فَرْدًا

ہم اسے لکھ لیتے ہیں اور اس کے عذاب میں ڈھیل دیتے چلے جائیں گے اور جو کچھ وہ کہتا ہے ہم اسے

کے رت میں اور یہ تنہا ہمارے سامنے پیش کیا جائے گا۔

سیدنا فاروق اعظم رضی اللہ عنہ نے ایک مرتبہ حضرت خبابؓ سے فرمائش کی کہ تم نے مکہ میں جو مصیبتیں برداشت کیں انہیں ذرا بیان کرو۔ حضرت خبابؓ نے اپنی پشت دکھائی جو عرصہ دراز گزر جانے کے باوجود بزبان حال قریش کے مظالم پر نوحہ خواں تھی۔ حضرت فاروق نے فرمایا "آج تک میں نے کسی کی پشت ایسی نہیں دیکھی"۔ حضرت خبابؓ نے فرمایا آگ جلا کر مجھے اس پر لٹایا جاتا۔ جب تک میری پشت کی چربی پگھل کر اسے بجھانہ دیتی مجھے اٹھایا نہ جاتا تھا۔

اسلام کی یہ عجیب شان ہے کہ دادی فاران کے داعی حق کی دعوت توحید پر کفر و شرک کی شدید مخالفتوں اور عداوتوں کے باوجود جن بزرگوں نے سب سے پہلے اس دعوت کو قبول کیا ان میں سیدنا ابوبکر صدیقؓ جیسے بزرگ قریش کے ساتھ حضرت بلال، حضرت عصب، حضرت عمار اور حضرت خباب رضی اللہ عنہم جیسے "غلاموں" کے اسمائے گرامی بھی نظر آتے ہیں جن کی ذات گرامی اسلام کے لیے سرمایہ افتخار اور جن کے اعمال مسلمانوں کے لیے باعث تعلید تھے۔ یہی وہ بزرگ تھے جنہوں نے سطوت اسلام کا پرچم لہرایا اور اس کی غلطی و بزرگی کا اعتراف اہل عالم سے کرایا۔ رضی اللہ عنہم در ضوا عنہ۔

ابوفکیہ کینت اور یسار نام تھا لیکن کینت ہی سے مشہور تھے۔ صفوان

ابوفکیہ جہنی رضی اللہ عنہ

بن امیہ کے غلام تھے۔ دعوت اسلام کے ابتدائی زمانہ میں مشرف باسلام ہوئے۔ آغاز دعوت میں جہاں آزاد مسلمان بھی مشرکین کے غیظ و غضب سے محفوظ نہیں تھے، بے یار و مددگار غلاموں کا پرسان حال کون ہو سکتا تھا۔ اسلام قبول کرتے ہی سنگدل آقا کے ظلم و ستم کا نشانہ بن گئے اور بنو عبددار طرح طرح کی درد انگیز سزائیں دیتے تھے۔ ٹھیک دوپہر کو تپتی ہوئی ریت پر منہ کے بل لٹا کر پیٹھ پر ایک بھاری پتھر رکھ دیتے تاکہ جنبش نہ کر سکیں اور اس عبرت انگیز سزا کا سلسلہ اس وقت تک جاری رہتا جب تک ابوفکیہ نیم مُردہ نہ ہو جاتے۔ ایک مرتبہ در حضرت امیہ نے ان کے پاؤں میں بیڑیاں ڈال کر گھسیٹ کے جلتی ہوئی ریت میں ڈال دیا۔ ادھر سے اس کا بیٹا صفوان گزرا۔ یہ بھی "گرگ زادہ" ہی تھا۔ ابوفکیہؓ سے پوچھنے لگا۔ کیا یہ (امیہ) ترے رب نہیں ہیں؟ اس جاں کہ از حالت میں بھی انہوں نے فرمایا **ربی اللہ** میرا رب اللہ ہے۔ اس حق گوئی دے باکی سے صفوان نے غضب ناک ہو کر ابوفکیہؓ کا گلا گھونٹنا شروع کر دیا۔ اس کے دوسرے بھائی نے

ملکا۔ اگر ذرا اور زور سے مصفوان نے شکنجہ خوب کس دیا اور اس وقت چھوڑا جب موت کا خطہ پیدا ہو گیا جس اتفاق سے اسی وقت ستم زدہ غلاموں کے مولیٰ ابو بکر صدیق رضی اللہ عنہ سے گزرے۔ اس جان کنی کی حالت میں دیکھ کر دل بھرا آیا اور فوراً خرید کر فی سبیل اللہ آزاد کر دیا۔

سیدنا عثمان بن مظعون رضی اللہ عنہ | نیک نفس و پاک باز تھے۔ ایام جاہلیت میں عرب

کا ہر بچہ مست خرافات تھا لیکن ان کی زبان اس وقت بھی بادۂ ارغوانی کے ذائقے سے نا آشنا تھی اور کہا کرتے تھے کہ ایسی چیز پینے سے کیا فائدہ جس سے انسان کی عقل میں فتور آجائے۔ ذلیل و کم رتبہ آدمی اس کا تمسخر اڑائیں اور نشہ کی حالت میں ماں بہن کی تیز بھی جاتی رہے۔

اس فطری پاکبازی کے باعث ان کا لوحِ دل بالکل صاف تھا۔ رحمتِ عالم صلی اللہ علیہ وسلم کی تبلیغ و تلقین نے بہت جلد توحید کا نقش ثبت کر دیا۔ اربابِ سیر کا بیان ہے کہ اس وقت تک صرف تیرہ (۱۳) صحابہ کرام ایمان کی دولت سے سرفراز ہوئے تھے کہ چند دیگر جلیل القدر صحابہؓ کے ساتھ حضرت عثمان بن مظعونؓ مشرف باسلام ہوئے۔

سنہ نبوی میں بلاشبہ اسلام کی ایک جماعت نے حضور انور صلی اللہ علیہ وسلم کی اجازت سے ملک حبش کی راہ لی۔ حضرت عثمان بن مظعونؓ اس بے خافان کردہ کے امیر تھے۔ عرصہ تک وہاں مقیم رہنے کے بعد اس غلط افواہ کی بنا پر کہ تمام قریش نے اسلام قبول کر لیا ہے پھر واپس تشریف لائے لیکن جب مکہ کے قریب پہنچے تو معلوم ہوا کہ خبر بے بنیاد ہے جس سے سخت پریشان ہوئے کیونکہ دوبارہ اتنی دُور لوٹ جانا بھی دشوار تھا جبکہ مکہ میں داخل ہونے پر مشرکین کا خوف دامن گیر تھا۔ غرض اسی حیمص میں جہاں تک پہنچے تھے وہیں رُک گئے اور جب ان کے تمام ساتھی ایک ایک کر کے اپنے مشرک اعزہ و احباب کی پناہ میں مکہ معظمہ پہنچ گئے تو وہ بھی ولید بن مغیرہ کی حمایت حاصل کر کے مکہ میں داخل ہو گئے۔

اگرچہ ولید بن مغیرہ کی وجہ سے حضرت عثمانؓ مشرکین کی اذیتوں سے محفوظ ہو گئے تھے لیکن محبوبِ انس و جان صلی اللہ علیہ وسلم اور دوسرے صحابہ کرامؓ کی مبتلائے مصیبت دیکھ کر ذاتی راحت و اطمینان کو گوارا نہ کر سکے اور ایک روز خود اپنے نفس کو ان الفاظ میں ملامت کرنے لگے۔

"انسوس! میرے احباب اور خاندان کے لوگ راہِ خدا میں طرح طرح کے مصائب سے دوچار ہیں اور میں ایک مشرک کی حمایت میں اس چین اور اطمینان کے ساتھ زندگی بسر کر رہا ہوں۔ خدا کی قسم یہ میرے نفس کی بہت بڑی کمزوری ہے۔"

اس خیال نے ایسا بے تاب کیا کہ ولید بن مغیرہ کو مجبور کر کے حمایت ختم کرنے کا اعلان کر دیا۔ اس کے بعد قریش کے ایک نامور شاعر لبید بن ربیعہ کے ساتھ قریش کی ایک مجلس میں رونق افروز تھے کہ لبید نے اپنا قصیدہ سنانا شروع کیا۔ جب اس نے یہ مصرعہ پڑھا

الاکل شی ما خلی اللہ باطل یعنی خدا کے سوا تمام چیزیں باطل ہیں

تو حضرت عثمانؓ نے بے اختیار داد پیش کی کہ تم نے سچ کہا۔ جب شاعر نے دوسرا مصرعہ پڑھا

کل نعیم لا معالہ زائل تمام نعمتیں یقیناً زائل ہو جائیں گی

حضرت عثمانؓ نے کہا یہ بالکل جھوٹ ہے۔ اس پر تمام مجمع نے غضب ناک ہو کر انہیں دیکھا اور لبید سے اس شعر کو کمر پڑھنے کی فرمائش کی۔ اس نے اعادہ کیا۔ حضرت عثمانؓ نے پھر پہلے مصرعہ کی تصدیق اور دوسرے کی تکذیب کر کے فرمایا۔ تم جھوٹ کہتے ہو۔ جنت کی نعمتیں کبھی زائل نہ ہوں گی۔

ولید شرمسار ہو گیا اور قریش سے کہنے لگا۔ خدا کی قسم تمہاری مجلسوں کا یہ حال پہلے نہ تھا۔ اس اشتعال انگیز جملہ سے تمام مجمع سیخ پا ہو گیا۔ ایک بد بخت نے حضرت عثمانؓ کو اس زور سے طمانچہ مارا کہ ایک آنکھ زرد پڑ گئی۔ لوگ کہنے لگے۔ "عثمان! خدا کی قسم تم ولید کی حمایت میں بے حد معزز تھے اور تمہاری آنکھ اس صدمہ سے محفوظ تھی۔"

انہوں نے فرمایا۔ "خدا کی حمایت سب سے زیادہ امن فراہم کرنے والی اور عزت دار ہے اور جو میری آنکھ صبح و شام درست ہے وہ بھی اپنے رفیق کے صدمہ میں شریک ہونے کی متمنی ہے۔"

حضرت عثمان رضی اللہ تعالیٰ عنہ عرصہ تک مکہ مکرمہ میں صبر و سکون کے ساتھ مظالم برداشت کرتے رہے یہاں تک کہ جب رسول اللہ صلی اللہ علیہ وسلم نے صحابہ کرامؓ کو مدینہ منورہ کی طرف ہجرت کرنے کا حکم دیا تو وہ اپنے خاندان کے ساتھ جن میں ان کے دونوں بھائی حضرت قدامہ بن مظعون، حضرت عبداللہ بن مظعون اور دیگر لوگ شامل تھے اس سرزمین امن میں پہنچ کر سکون کی زندگی بسر کرنے لگے۔

حضرت ابو رافعؓ کی داستانِ ابتلا سیدنا ابو رافع رضی اللہ تعالیٰ عنہ ابتدا میں حضرت عباسؓ کے

کے خدام تھے۔ انہوں نے حضور صلی اللہ علیہ وسلم کو دے دیا تھا۔ پھر جب حضرت عباس رضی اللہ تعالیٰ عنہ حلقہ گوبش اسلام ہوئے تو حضور انور صلی اللہ علیہ وسلم نے اس سترت میں ابرافع کو آزاد کر دیا۔ حضرت ابرافع خصال وگوں میں سے ہیں جن کے دل پر نبوت کا پُر جلال پہرہ ہی دیکھ کر اسلام کا نقش بیٹھ گیا۔ وہ بیان کرتے تھے کہ مجھے ایک مرتبہ قریش نے حضور انور صلی اللہ علیہ وسلم کی خدمت میں کسی کام کے لیے بھیجا۔ آپ کا چہرہ پُر ضیاء دیکھتے ہی میرے دل میں اسلام کی حقانیت جلوہ گر ہو گئی۔ انہوں نے عرض کی کہ اب میں واپس نہیں جاؤں گا۔ لیکن آپ نے فرمایا۔ میں قاصد کو نہیں روکتا اور نہ ہی عہد شکنی کرتا ہوں۔ اس وقت تم لوٹ جاؤ۔ اگر کچھ دنوں تک بدستور تمہارے دل میں اسلام کا جذبہ شعلہ بار رہا تو پھر چلے آنا ہمارے واپس نہ مکر رہ آگئے۔

لیکن غزوہ بدر تک جابرہ قریش کے خوف سے اسلام کا اعلان نہ کیا۔ ایک دن چاہ زم زم کی چار دیواری میں بیٹھے تیر درست کر رہے تھے۔ حضرت عباس رضی اللہ عنہ کی اہلیہ بھی پاس بیٹھی تھیں کہ اتنے میں سے ابولہب آگیا اور حجرہ کی طناب کے پاس بیٹھ گیا۔ کچھ دیر بعد ابوسفیان بھی آئے۔ ابولہب ان سے بدر کے حالات دریافت کرنے لگا۔ اس نے کہا کیا پرچھتے ہو۔ مسلمانوں نے ہماری ساری قوت تباہ کر دی۔ بہتوں کو تیغ کر ڈالا۔ کتنے ہی گرفتار کر لیے گئے۔ اس سلسلہ میں ایک انتہائی تعجب انگیز واقعہ دیکھنے میں آیا کہ میدان جنگ میں زمین سے آسمان تک سفید پوش سوار بہت بڑی تعداد میں دیکھاں دے رہے تھے۔

اس پر حضرت ابرافع کہنے لگے۔ وہ فرشتے تھے۔ یہ سننے ہی ابولہب نے ان کے منہ پر زور مارا۔ یہ بھی اس سے دست وگریباں ہو گئے۔ لیکن ابولہب نے چلک دیا اور سینہ پر چڑھ کر دیر تک زد و کوب کرتا رہا۔ حضرت عباس رضی اللہ عنہ کی بیوی نے ظلم دیکھ کر برداشت نہ کر سکیں اور ایک بڑی لکڑی اٹھا کر ابولہب کے سر پر ماری جس سے اس کا سر کھل گیا اور بولیں۔ اس کا آقا یہاں موجود نہیں اس لیے کمزور سمجھ کر مار رہا ہے۔ بعد میں ہجرت کرنے پر ظلم و ستم کا دور ختم ہوا۔

حضرت عبداللہ بن مسہل رضی اللہ عنہ | سیدنا عبداللہ بن مسہل رضی اللہ عنہ مکہ مکرمہ میں اسلام میں داخل ہوئے اور سرزمین حبش کی دوسری ہجرت میں شریک ہوئے۔

عُش سے واپس آئے تو ان کے والد نے پکڑ کر قید کر دیا اور سنت اذیت پہنچائی۔ بالآخر حضرت عائشہؓ ان جفاکاریوں سے تنگ آ کر جمالِ توحید کو شرک کے پردہ میں چھپانے پر مجبور ہو گئے۔ حتیٰ کہ ان کے والدین اور مشرکین قریش نے ان کی ظاہری حالت سے یقین کر لیا کہ وہ بندگانِ توحید کے دائرہ سے باطل پرستوں کے حلقہ میں پھر واپس آ گئے۔ اسی بنا پر باپ غزوہ بدر میں شرک کی حمایت میں اپنے ساتھ بھی لے گیا۔

لیکن انہیں کیا خبر تھی کہ جردلِ نورِ ایمان سے ایک دفعہ روشن ہو چکا ہے وہ کبھی تاریک نہیں ہو سکتا۔ غرض میدانِ بدر میں جب حق و باطل کے فدائی ایک دوسرے کے مقابل صف آرا ہوئے تو حضرت عائشہؓ شرک کا ظاہری جامہ چاک کر کے آغازِ جنگ سے پہلے لوئے توحید کے نیچے اکھڑے ہوئے۔ اس واقعہ سے ان کا باپ سخت غصیب ناک ہوا اور جنگ شروع ہونے پر غیظ و غضب کے ساتھ حملہ آور ہوئے لیکن اب وہ دامنِ نبوت میں آزاد ہو چکے تھے۔ اخوانِ ملت کی پشت پناہی اور ہادیِ دین کے سایہِ عاطفت نے دل بڑھا دیا تھا۔ نہایت بہادری و شجاعت سے لڑے۔ یہاں تک کہ مسلمانوں کو اللہ تعالیٰ نے فتح دکا مرانی سے بھنکار کر دیا۔ پھر جب مکہ مکرمہ فتح ہوا تو انہوں نے دربارِ نبوت میں اپنے والد کے لیے امان طلب کی۔ آپؐ نے امان دے کر حاضرین سے فرمایا۔ "سمیل بن عمرو کو کوئی شخص نگاہِ حقارت سے نہ دیکھے۔ قسم ہے کہ وہ نہایت ذی عزت و دانشمند ہے۔ ایسا شخص محاسنِ اسلام سے ناواقف نہیں ہو سکتا اور اب تو اس نے دیکھ لیا ہے کہ وہ جس کا حامی تھا اس میں کوئی منفعت نہیں ہے۔"

حضرت عبداللہؓ نے اپنے والد کی خدمت میں حاضر ہو کر حضور انور صلی اللہ علیہ وسلم کا فرمان سنایا اور امان کی بشارت دی تو ان کا دل اپنے لُبتِ بگڑ کی سعادت مندی پر لشکرِ آمیز شفقّت سے لبریز ہو گیا۔ بولے خدا کی قسم یہ بچپن ہی سے سعادت مند دیکو کار ہے۔ (جاری ہے)

جب دو بھائی مصافحہ کرتے ہیں تو ان میں ستر رحمتیں تقسیم کی جاتی ہیں۔ انتہر رحمتیں سے متی ہیں جو ان دونوں میں زیادہ خندہ رو کشادہ پیشانی والا ہوتا ہے اور ایک رحمت دوسرے کو۔ (حضور سرور کائنات صلی اللہ علیہ وسلم)

ماہنامہ حق چار بارہ لاکھ روپے کے سالانہ زیر تعاون میں معمولی اضافہ

ماہنامہ حق چار بارہ لاکھ روپے کا پیش نظر شمارہ بعض ناگزیر مجبوریوں کی وجہ سے جمادی الاولیٰ اور جمادی الاخریٰ ۱۴۱۱ھ کی دو اشاعتوں کے قائم مقام شائع کیا گیا ہے۔

ہم قارئین کرام سے معذرت خواہ ہیں کہ گذشتہ شمارہ محکمہ ڈاک کے عملے کی "کرم فرمائی" کی وجہ سے کافی تاخیر سے آپ کے ہاں پہنچا جس کی وجہ سے آپ کو انتظار کی زحمت گوارہ کرنی پڑی۔

"حق چار بارہ" کے قارئین اس صورت حال سے یقیناً باخبر ہیں کہ ملک میں اشیائے ضرورت کی قیمتیں مسلسل بڑھتی رہتی ہیں اور آج تک کسی دور میں کسی چیز کے نرخ میں کمی واقع نہیں ہوئی ہے۔ یہی صورت طباعت کی مارکیٹ میں ہے۔ کاغذ کی قیمتیں اتنی بڑھ گئی ہیں کہ رسائل و جرائد اور کتب و اخبار کی طباعت کے لیے نہایت مہنگے داموں کاغذ دستیاب ہو رہا ہے نیز کتابت، طباعت، بانٹنگ اور دیگر اخراجات تیس سے چالیس فی صد تک بڑھ گئے ہیں۔ اس پر سزا دیہ کہ پرچہ کی ترسیل کے لیے ڈاک ٹکٹ میں کمیوں ڈیوڑھا اور کمیوں دگنا اضافہ کر دیا گیا ہے۔ اور ظاہر ہے کہ ان تمام اخراجات کو طوعاً و کرہاً قبول کیے بغیر پرچے کی تکمیل و ترسیل دونوں ناممکن ہیں۔ ہم نے کئی ماہ تک اس سیشن و پنچ میں لبر کئے ہیں کہ کسی طرح ان اخراجات کا بوجھ قارئین پر نہ ڈالا جائے۔ — حق چار بارہ کے سلسلے میں یہ شمار بھی کر دینا مناسب معلوم ہوتا ہے کہ آپ کا یہ محبوب مجلہ پہلے ہی خود کفیل نہیں ہے۔ خریداروں کے سالانہ زیر تعاون سے اس کے تمام مصارف پہلے بھی پورے نہیں ہوتے بلکہ اس کا زیادہ تر بوجھ عبادت کے کندھوں پر ہے۔ اس صورت حال کے پیش نظر جہاں دیگر ذرائع سے اس کی مالی کفالت کی کوشش کی جا رہی ہے وہاں اس ماہ سے سالانہ زیر تعاون بھی پچاس روپے کے بجائے ساٹھ روپے کر دیا گیا ہے یعنی صرف دس روپے سالانہ کا اضافہ کیا گیا ہے۔ امید ہے کہ آپ حضرات اس کو بالکل معمولی اضافہ سمجھ کر یں گے بلکہ ہم آپ سے یہ توقع رکھتے ہیں کہ آپ خریداروں میں بھی اضافہ کرنے میں تعاون فرمائیں گے تاکہ حق چار بارہ "زیادہ سے زیادہ ہاتھوں تک پہنچے۔"

شبیر احمد میو آتی

صد اقت رسالت مآب صلی اللہ علیہ وسلم

اور

مقبولیت صحابہ کرامؓ و خلفائے راشدینؓ

حضرت مولانا سید اسعد صاحب مدنی کا مدنی جامع مسجد چکوال میں خطاب

۱۹ اکتوبر ۱۹۸۹ء مطابق ۱۰ ربیع الاولیٰ ۱۴۱۰ھ کو حضرت مولانا سید اسعد صاحب مدنی زید فیضہو (جانشین شیخ الاسلام حضرت مولانا سید حسین احمد مدنی قدس سرہ) چکوال تشریف لائے۔ بعد از نماز عشاء مدنی جامع مسجد میں "صد اقت رسالت مآب اور مقبولیت صحابہ کرامؓ و خلفائے راشدینؓ" کے موضوع پر ایک جامع تقریر فرمائی جو قارئین کی خدمت میں پیش کی جا رہی ہے۔

* ————— (ادارہ)

حضرت مولانا موصوف نے خطبہ مسنونہ کے بعد فرمایا:

بزرگانِ محترم، برادرانِ عزیز!

اللہ تعالیٰ نے انسانوں کی ہدایت کے لیے انبیاء کرامؓ کو بھیجا ہے کہ لوگ اس دُنیا کے بنائے جانے (تخلیق) کے مقصد کو چھپائیں اور ہم کو اس دُنیا میں عارضی طور پر بھیجا گیا ہے۔ اس عارضی زندگی کو اصلی زندگی کی کامیابی کا ذریعہ بنائیں۔ ایسے کام کریں، ایسے طریقے پر چلیں جو اللہ نے دُنیا کی زندگی کو کامیاب کرنے کے لیے بنائے ہیں۔ آخرت کی اصلی زندگی، دوامی زندگی، جو کبھی ختم نہیں ہوگی۔ وہاں کی کامیابیاں حاصل کرنے کے لیے دُنیا میں کیسے رہو اور کیا کرو اور کیا مست کرو۔

اللہ نے بتایا ہے اور بتانے کے لیے انبیاء کرامؓ کو اور خاص طور پر تمام انبیاء کرامؓ کے سرِ دار سید الاولین والآخرین اللہ کے رب سے بڑے محبوب اور آخری نبی آقائے نامدار حضرت محمد صلی اللہ علیہ وسلم کو بھیجا ہے۔ آپؐ نے اس ڈیوٹی کو پوری طرح انجام دیا آپؐ

کی ولادت باسعادت مکہ مکرمہ میں ہوئی۔ یتیم دُنیا میں تشریف لائے اور پہلے دن سے جس نے بھی آپ کو قریب سے دیکھا، آپ کی شخصیت کو دیکھا آپ کی شخصیت اور کمالات کا دل سے معترف ہو گیا۔ آپ کو عرب کے دستور کے مطابق دودھ پلانے کے لیے حضرت حلیمہ سعدیہ رضی اللہ تعالیٰ عنہا لے گئیں۔ میں تفصیل میں نہیں جانا لیکن حضور کا بچپن دودھ پینے کا زمانہ ان کے پاس گزرا۔ جب وہ ہجرت کے بعد حضور کی خدمت میں مدینہ منورہ آئی ہیں حضور نے اپنی رضاعی ماں کا جن کا دودھ پیا تھا بڑا اعزاز اور اکرام کیا۔ اپنی چادر بچھائی ان کے بیٹھنے کے لیے اور بہت خاطر تواضع کی۔ اس وقت انہوں نے حضور سے سوال کیا۔

کہنے لگیں — ”بتایا بچے دُنیا کے ہوتے ہیں اور مائیں اور دوسری عورتیں جس طرح چاہیں ان کو رکھتی ہیں۔ کبھی کوئی بچہ ماں کی مرضی کے خلاف کوئی کام نہیں کر پاتا۔ جس طرح چاہیں رکھیں، جس طرح چاہیں دودھ پلائیں لیکن پرے دودھ پینے کی مدت میں بلا ارادہ اور بالمقصد بالارادہ دونوں طرح میں نے بار بار کوشش کی، سوتے جاگتے کبھی تم بائیں طرف سے بھی دودھ پی لو، مجھے کامیابی نہیں ہوئی۔ صرف داہنی طرف سے دودھ پیتے رہے۔ آخر یہ کیا بات تھی؟ آج تک کبھی کسی بچے کو دیکھا نہیں سنا نہیں اور سمجھ میں نہیں آتا کہ کیا معاملہ ہے؟“

حضور نے فرمایا کہ ٹھیک کتنی ہیں آپ۔ یہی بات ہے اس لیے کہ اللہ تعالیٰ نے مجھ کو دُنیا میں ظلم مٹانے اور انصاف پھیلانے کے لیے بھیجا ہے۔ آپ کے دودھ میں میرے ساتھ آپ کے بیٹے یعنی میرے رضائی بھائی بھی شریک تھے۔ اس لیے میں نے داہنی طرف کا دودھ اپنے لیے اور بائیں طرف کا دودھ اپنے بھائی، آپ کے بیٹے کے لیے چھوڑا۔

اور پھر آپ نے چاہے جتنی کوشش کی ہو میں نے کبھی بائیں طرف سے، جو بھائی کے لیے چھوڑا اس میں کبھی ایک گھونٹ بھی دودھ نہیں پیا، زیادتی نہیں کی۔ جو اپنے بھائی کے ساتھ انصاف رکھ کے دُنیا میں کیا انصاف پھیلانے کا۔

اس طریقہ سے بچپن ہی کا واقعہ ہے۔ حضور اپنے رضائی بھائیوں کے ساتھ جنگل تشریف لے جاتے ہیں۔ بکریوں کو دیکھتے، لکڑیاں چننے اور دوسرے کاموں میں لگے رہتے۔ دودھ پینے

کا زمانہ بالکل ابتدائی تھا۔

شق صدر کا واقعہ پیش آیا۔ آپ کے رضائی بھائی ہانتے کانتے دوڑتے حضرت حلیمہ رضی اللہ عنہا کے پاس پہنچے اور گھبرائے کہا۔ "اماں! دوڑ دوڑو، ہمارے بھائی کو درد آدمی آئے، لٹایا اور سینہ چاک کر دیا۔"

حضرت حلیمہ رضی اللہ تعالیٰ عنہا نے دنیا میں ایسا بچہ دیکھا نہیں تھا۔ اور ہر ایک آدمی جو حضور کو تھوڑی دیر بھی دیکھتا ساتھ رہ کر دقت گزارتا وہ دل و جان سے فریفتہ ہو جاتا تھا۔ انہوں نے تو پوری رضاعت کی مدت ساتھ گزاری تھی۔ وہ ہانتی، کانتی، دوڑتی، پہنچیں۔ دیکھا کہ حضور کھڑے ہیں اور بہت خوف کا غلبہ ہے اور پریشانی کا، چہرہ مبارک زرد ہے اور زخم کا کوئی اثر نہیں۔ پرچھا بیٹا! کیا بات تھی؟

حضور نے فرمایا۔ "دو آدمی آئے۔ ایک آدمی ایک طشت میں پانی لیے ہوئے تھا اور ایک طشت میں دوسرا کوئی سفید سفید چیز لیے ہوئے تھا۔ مجھے بتایا، میرا سینہ چیرا، دل نکالا پانی سے دھویا اور وہ سفید سفید چیز دل پر رکھ کر ہاتھ پھیر دیا۔ برابر ہو گیا۔"

اب یہ ایسی بات ہے کہ حضرت حلیمہ سعدیہ رضی اللہ عنہا کی سمجھ میں نہیں آتی اور اس عمر میں جو حضور کی اور آپ کے بھائیوں کی ہے ایسی کہانی گھڑنے کا کوئی تصور نہیں ہو سکتا۔ سمجھ میں نہیں آیا۔ بہت پریشان ہوئیں۔ یہ فیصلہ کر لیا کہ سائے عرب کے مخدوم خاندان کے فوہال کو اگر کچھ ہو گیا، یہ ایسا بچہ ہے تو کیا منہ دکھلاؤں گی۔ حضور کر لے کر واپس آ گئیں اور آپ کی والدہ حضرت آمنہ سے کہا کہ میں نے آج تک رکھا، اب یہ آپ کی امانت آپ کے سپرد ہے۔

حضور مکہ مکرمہ آ گئے۔ والدہ کا انتقال ہو چکا ہے چھ سال کی عمر میں والدہ کا بھائی انتقال ہو گیا۔ نہ گھر میں والدہ رہیں نہ باہر والدہ۔ اب دادا آپ کے نگران ہیں۔ اسی زمانے کا قصہ ہے کہ مکہ میں قحط پڑا۔ بارش نہیں ہوئی۔ کھیتیاں جل گئیں، باغ جل گئے، کنوئیں سے پانی اتر گئے، جانور پیاسے ہیں، گھاس نہیں ملتی۔ دودھ بند ہو گیا۔ لوگوں کا جیسا شکل ہے۔ پریشان ہیں۔

حضور کے دادا عبدالمطلب مکہ کے سب سے بڑے سردار تھے۔ آپ نے، بچپن کی عمر ہے

حضورؐ کو گود میں اٹھایا اور اللہ سے دُعا شروع کی کہ اے العالمین! ہم پریشان ہیں، جانور پریشان، کھیتیاں جل گئیں، باغات سوکھ گئے، کنوئیں اتر گئے، پینے کو پانی نہیں، زندگی دوبھر، ہم پر رحم فرما۔ یہ بچہ آپ کو بہت پیارا ہے۔ ان کے طفیل، ہم ان کے واسطے سے دُعا کرتے ہیں۔ ان کے واسطے ہماری خشک سالی دُور ہو جائے، بارش برس جائے، حضورؐ کے دادا اٹھائے ہوئے گود میں آسمان کی طرف اٹھا کر یہ دُعا کر رہے ہیں۔

اور دُعا مانگتے ہی مانگتے ختم نہیں ہوئی کہ بادل آیا، پھیلا، بارش ہوئی اور سارا قحط دُور ہو گیا۔

حضورؐ کی عمر شریف آٹھ برس ہے کہ دادا کا انتقال ہو گیا۔ اب گھر میں کوئی نہیں۔ چچا ابو طالب نگران ہیں لیکن غریب ہیں اولادیں زیادہ ہیں۔ سرداری کے جھگڑے ہیں۔ فرصت نہیں ملتی کہ کھائیں اور فارغ البالی ہو۔ تنگی سے گزر رہا ہے۔ نبی کریم صلی اللہ علیہ وسلم کی عمر شریف آٹھ برس ہے۔ حضورؐ اپنا بوجھ اس عمر میں اپنے چچا پر نہیں ڈالتے۔ جنگل تشریف لے جاتے ہیں، بکریوں کو چراتے ہیں اور اپنا بوجھ خود اٹھاتے ہیں۔ اس طرح حضورؐ کے بچپن کی عمر کا یہ زمانہ مکہ کے جانور چرانے والے بچوں کے ساتھ گزرتا ہے۔

جنگل میں جو مکہ کے بچے اپنے جانور چرانے آتے ہوں گے ان کا کیا حال ہوگا جب مکہ والوں کا یہ حال ہے کہ وہ پانی کی طرح شراب پیتے تھے۔ گھر گھر جوار، یہاں تک کہ خانہ کعبہ میں، اللہ کے گھر میں بیٹھ کر جوار، سود گھر گھر، اللہ نے سود کو حرام کیا اور اطمینان دیا کہ سود کے پیسے جو اب تک تم نے لوگوں پر لازم کر رکھے ہیں، یا تو چھوڑ دو نہیں تو ہم سے لڑنے کے لیے تیار ہو جاؤ۔ فَادْنُوا بِحَرْبٍ مِّنَ اللّٰهِ وَرَسُولِهِ۔ (البقرہ ۲۰۹) اللہ سے لڑائی کے لیے تیار ہو جاؤ اگر تم چھوڑتے نہیں سود کے پیسے۔ تو جب سود کو حرام کیا اللہ نے تو وہ کہنے لگے۔ اِنَّمَا الْبَيْعُ مِثْلُ الرِّبَا (البقرہ ۲۰۵) تجارت بھی نفع ہوتا ہے۔ سود سے بھی نفع ہوتا ہے۔ یہ اللہ میاں کو کیا ہو گیا ہے کہ سود کو حرام کر دیا۔ جب تجارت جائز ہے سود بھی جائز ہونا چاہیے۔ اُن کی کھوپڑی میں نہیں گھستا تھا۔

گھر گھر سود، بے حیائی کا یہ عالم کہ مادر زاد ننگے چلتے، پشیاں کرتے چلتے چلتے۔ عورتیں درمدر ایک دوسرے کے سامنے آ جاتے۔ خانہ کعبہ کا طواف ننگے کرتے۔ یہ حال تھا۔ قتل، لوٹ مار، زنا

اور خول ریزی۔ ہر ایک عیب۔

لوگ اپنے باپ دادا کے کمالات شعر بنانا کر سنا لیں اور یہی گندی چیزیں بیان کریں۔ اس شہر کے بچے جو جانور چرانے جاتے ہیں ان کے ساتھ حضور صلی اللہ علیہ وسلم کا بچپن گزر رہا ہے۔ نہ پاں ہے نہ باپ ہے اور سارا عالم ایک طرف اور تنہا نبی کریم صلی اللہ علیہ وسلم ایک طرف پورے عالم میں کہیں کسی شخصیت میں بھی معمولی ذرے کے برابر بھی کمال حضور عیسیٰ نہیں دکھایا جاسکتا۔ جو اللہ نے آپ کو عطا فرمایا ہے۔

سچائی ایسی مثالی پہلے دن سے لے کر آخری دن تک بڑے سے بڑے دشمن کو بھی تنہائی میں حضور صلی اللہ علیہ وسلم کو جھوٹا کہنے کی ہمت نہیں ہوتی۔

ایک صحابیؓ اسلام لانے کے بعد اپنا قصہ سُناتے ہیں۔ وہ کہتے ہیں کہ جب میں کافر تھا، اسلام نہیں لایا تھا تو اپنے گاؤں سے مکہ گیا اور مکہ میں جا رہا تھا کہ سب سے بڑے دشمن، کافروں کے سردار ابو جہل سے ملاقات ہو گئی، عمر ابن ہشام ابو جہل سے ملاقات ہو گئی مکہ کے راستے میں۔ میں نے اُس سے پوچھا۔ بھائی! یہ جو تمہارے رشتے کے بھتیجے ہیں حضرت محمد صلی اللہ علیہ وسلم یہ کیا جھوٹ بولتے ہیں؟

ابو جہل نے کہا۔ خبردار! ہرگز نہیں، بڑے سچے ہیں، بڑے سچے ہیں جب کہا سچ کہا کوئی آج تک انہوں نے غلط بات نہیں کہی۔ کسی کو غلط بات کہتے ہوئے دھوکہ آج تک نہیں دیا۔ جب بولتے ہیں سچ بولتے ہیں۔

وہ صحابی کہتے ہیں میں نے یہ بات پلٹ کر ابو جہل کو کہی کہ وہ جب اتنے سچے اتنے سچے تو اللہ کے بندو جھگڑا کیوں کر رکھا ہے۔ مان لو ان کی بات، جھگڑا ختم کر دو تو ابو جہل بولا بالکل ٹھیک کہتے ہو۔ اسی قابل ہیں، معاملہ ایسا ہی چاہیے بڑے سچے ہیں۔ دُنیا میں ایسا سچا کوئی نہیں لیکن بات یہ ہے کہ اس نام کا کیا ہو گا؟ اگر ہم ان کو مان لیں، ایمان لے آئیں تو اتنی ہوجائیں گے۔ ان کی اُمت میں داخل ہو جائیں گے، ان کو نبی ماننا پڑے گا، ان کے پیچھے چلنا پڑے گا۔ ہماری چودھراہٹ خاک میں مل جائے گی۔ ہم جو ان سے اختلاف کر رہے ہیں مخالفت کر رہے ہیں، ستا رہے ہیں وہ اس لیے نہیں کہ وہ غلط کہتے ہیں، ان جیسا سچا تو دُنیا

میں کوئی نہیں، پر بات یہ ہے کہ اپنی چوہدر اہٹ کی خاطر ہم ان کی مخالفت کر رہے ہیں۔
 تو اس طریقے سے دو کافر بات کر رہے تھے۔ کوئی بھی ایمان دار دواں نہیں ہے کہ کسی کی وجہ سے
 اقرار کریں ایسا بھی نہیں ہے۔ دو کافروں کی بات ہو رہی ہے اور کافر بھی دشمنوں کا سردار سب
 سے بڑا لیکن اس کی ہمت نہیں ہے کہ وہ حضور کے متعلق غلط بیانی کا جھوٹا الزام لگا سکے اتنی
 ہمت نہیں ہے بادشاہوں کے دربار میں بھی۔

صلح حدیبیہ کے بعد نبی کریم صلی اللہ علیہ وسلم نے بڑے بڑے سرداروں اور بادشاہوں کو خطوط
 لکھے اور یہ کہا کہ اسلام لے آؤ، سلامت رہو گے اور بربادی سے بچو گے، دنیا اور آخرت میں
 نجات پاؤ گے وغیرہ وغیرہ۔

جب یہ خط روم کے بادشاہ ہرقل کے پاس پہنچا اس وقت دنیا میں دو بڑی طاقتیں تھیں
 روم اور فارس۔ روم کا بڑا بادشاہ عیسائی تھا۔ ہرقل کے پاس حضور صلی اللہ علیہ وسلم کا خط پہنچا
 تو اس نے کہا کہ ڈھونڈو، کوئی ایسا آدمی تلاش کرو جو ان کے قریب کا ہو، رشتہ دار ہو، جاننے
 والا ہو تاکہ حالات کو معلوم کیا جائے۔

تلاش کیا گیا تو کفار مکہ کے ایک بڑے سردار ابوسفیان کو پکڑ لیا۔ ابوسفیان اپنے چار پانچ ساتھیوں
 کے ساتھ تجارت کے لیے آئے ہوئے تھے۔ ہرقل نے کہا کہ تم میں سے سب سے زیادہ قریب کون ہے
 تو لوگوں نے کہا کہ یہ ہیں سب سے زیادہ قریب رشتہ دار ابوسفیان۔

ہرقل نے کہا کہ آگے آ جاؤ، آگے بیٹھو۔ دو سرداروں سے کہا کہ تم پیچھے بیٹھ جاؤ۔ اگر یہ کوئی غلط
 بات کہیں تم اشارہ کر دینا کہ یہ بات صحیح نہیں کہہ رہے۔

ہرقل نے سوال کیا کہ یہ جو حضرت محمد ہیں یہ نسب میں کیسے ہیں؟

انہوں نے کہا سب سے اعلیٰ درجہ کا نسب، سائے مکہ میں اشرف۔

ہرقل نے کہا اچھا بتاؤ ان کے باپ دادا میں کوئی ایسا گزرا ہو جنہوں نے نبوت کا دعویٰ کیا ہو؟

انہوں نے کہا نہیں کوئی نہیں گزرا۔

اُس نے کہا کہ کوئی بادشاہ گزرا ہو؟

انہوں نے کہا نہیں ایسا بھی نہیں ہوا۔

ہر قل نے کہا کہ اچھا یہ بتاؤ ان کے ماننے والے غریب زیادہ ہیں یا دولت مند زیادہ ہیں۔ مسینہ دھنیہ
سال دو سال کے بعد ایسا ہوا ہو کہ ان کا لوگ ساتھ چھوڑ دیں۔ ایسا بھی کبھی ہوا ہے؟
انہوں نے کہا کہ مانتے تو لوگ کم ہیں لیکن جو مان لیتا ہے ایک دفعہ چاہے رگ رگ کاٹ ڈالیں
مسینوں تبھکڑوں، رنجیروں، بیڑوں میں جکڑا جائے، کتنا بھی مارا جائے، جان تو دے دیتے ہیں مگر
انکار نہیں کرتے اور غریب ہی زیادہ مان رہے ہیں۔ آج تک کسی ماننے والے نے انکار کیا ہو یہ تو
ہموا ہی نہیں۔

پھر اُس نے پوچھا کہ وہ اللہ کا نبی اپنے آپ کو کہتے ہیں، لازم ہے اچھی اچھی باتیں کریں گے،
لیکن بچپن، جوانی، دوستی، دشمنی کسی موقع پر انہوں نے غلط بول کر دھوکہ دیا ہو، کبھی ایسا ہوا ہے؟
ابوسفیانؑ جب ایمان لے آئے فتح مکہ کے بعد کہتے ہیں۔ وہ خود یہ قصہ سُناتے ہیں کہ
میرادل تڑپ رہا تھا کہ اگر کہیں اتنا بڑا بادشاہ ایمان لے آیا تو ہم تو مٹی میں مل جائیں گے، ساری
دنیا میں اسلام پھیل جائے گا۔ کیسے اس کے دل میں اسلام کی اور حضور صلی اللہ علیہ وسلم کی
نفرت بٹھاؤں، کیا کہوں، لیکن کوئی موقع نہیں مل رہا تھا، مجبور تھے۔ اتنی زندگی گزری بچپن
بھی، جوانی بھی، دشمنیاں بھی، دوستیاں بھی آج تک حضور صلی اللہ علیہ وسلم نے کبھی غلط کہہ کر کسی
کو دھوکہ نہیں دیا۔ جب کہا سچ کہا، جب کہا سچ کہا۔

تو دشمن ہیں، دشمنوں کے سردار ہیں، دُنیا کے بہت بڑے بادشاہ کے دربار میں ہیں اور مل
تڑپ رہا ہے کہ کیسے نفرت بٹھاؤں، اس کے دل میں ہے کہ ایسا نہ ہو کہیں اسلام لے آئے لیکن
مجبور ہیں کہ غائبانہ حضور کی سچائی کا اقرار کریں۔ کوئی دہاں مسلمان نہیں تھا۔ وہ عیسائی ہیں اور
یہ مشرک، حضور کی سچائی کا اقرار کر رہے ہیں۔ اس نے ساری باتیں سنیں اور کہنے لگا کہ اللہ کے
پیچھے نبی جو ہوتے ہیں ان کو غریب ہی زیادہ مانتے ہیں اور سچائی کو دیر ہی میں آدمی قبول کرتے
ہیں کیونکہ سچائی جو ہے وہ نفص کے خلاف ہوتی ہے۔ اور کہنے لگا اگر تم کہتے ہو کہ ان کے
باپ دادا بادشاہ تھے تو میں سوچتا کہ بادشاہت حاصل کرنے کے لیے انہوں نے یہی طریقہ
سوچا ہو گا۔ اگر تم یہ کہتے کہ ان کے باپ دادا میں سے کسی نے نبوت کا دعویٰ کیا تو میں

سچا کہ انہوں نے سوچا کہ میں بھی کر دوں۔ اور ظالمو! جس نے بچپن میں جھوٹ نہیں بولا، جس نے جوانی میں جھوٹ نہیں بولا، جس نے کسی کی دشمنی میں جھوٹ نہیں بولا، دوستی میں جھوٹ نہیں بولا۔ ساری زندگی اس طرح سپائی کے ساتھ گزر گئی آج بڑھاپے میں اللہ کا نبی نہ ہو اور جھوٹ کہہ دے کہ میں اللہ کا نبی ہوں، یہ ہرگز نہیں ہو سکتا۔ یقیناً وہ اللہ کے سچے نبی ہیں۔ تم لوگوں کو ماننا چاہئے تو اس طریقے سے دنیا بھر میں یعنی اگر حضورؐ نے کسی کے متعلق کوئی بات کہہ دی۔ مثلاً فلاں آدمی زندہ نہیں ہے گا، مر جائے گا تو وہ سن لیتا تو اسے یقین ہو جاتا، کافر ہوتا پھر بھی یقین ہو جاتا کہ اب میں زندہ نہیں رہوں گا۔ مر جاؤں گا حضورؐ نے جو کہا ہے۔

مکہ میں ابو جہل بہت بڑا سردار، بڑا بہادر، بڑا تجربہ کار اور دوسرے نمبر کا سردار امیہ تھا حضورؐ نے یہ فرما دیا کہ امیہ قتل ہو گا اور ابو جہل قتل کر دائے گا۔ قتل کا سبب وہ بنے گا میں تفصیل نہیں بتانا وقت لگ جائے گا۔ مدینہ کے سردار حضرت سعدؓ مکہ گئے اور اپنے دوست امیہ کے ہاں ٹھہرے۔ عمرہ کی نیت سے گئے تھے۔ احرام باندھ کر گئے۔ انہیں دیکھ کر امیہ گھبرا گیا۔ کہے گا۔ کہاں جا رہے ہو۔ یہاں تو آگ لگ رہی ہے اور خون برس رہا ہے۔ بغیر نفیر کے نفیرے لگ رہے ہیں۔ خوب اچھالا جا رہا ہے۔ چلو مدینہ والوں کو تنہا سن کر دو۔ ان کی تمہت۔ ایسا کیا ویسا کیا۔ جب ان کو معلوم ہو گا کہ تم یہاں مدینہ کے سردار آئے ہوئے ہو خدا جانے کیا حال ہو؟ کیسے تم کو عمرہ کرائیں گے، سعی طواف کرائیں گے؟ پھر سوچ سوچ کر کہنے لگا آج کل گرمیاں بہت ہیں۔ ٹوہلی ہے تو دوپہر میں سب لوگ سو جاتے ہیں۔ چلے چلیں گے جلدی طواف سعی کر لیتا تاکہ کوئی نظر نہ آئے جھگڑا نہ ہو۔ یہ پلان بنا کر امیہ حضرت سعدؓ کو لے کر حلاہ نکلا ہی تھا کہ سامنے سے ابو جہل آگیا۔ اب ابو جہل نے جو حضرت سعدؓ کو دیکھا تو للکارا۔ مدینہ والے یہ ایسے یہ ویسے، ان کی اتنی بہت، اس طریقے سے چل رہے ہیں یہاں، بھلا دیکھو تو کیا غضب ہے۔ اُس نے شور مچانا شروع کر دیا حضرت سعدؓ کو غصہ آگیا۔ انہوں نے کہا پاگل ہو گیا ہے۔ یہ ساری جو تم چودھراہٹ کر رہے ہو، شام کی تجارت ہے اور ہمارے یہاں سے گذرتے ہو مدینہ کے قریب سے۔ اگر تم نے بدتمیزی کی، بکو اس کی تو یاد رکھو کھوکھو کے مر جاؤ گے۔ شام نہیں جانے دیں گے۔ راستہ تمہارا بند کر دیں گے اور ساری چودھراہٹ

نکل جائے گی۔ اُدھر تو ابو جہل شور مچا رہا تھا اُدھر حضرت سعدؓ نے اس کو دھکی دے دی تو امیہؓ گھبرایا کہ جس چیز سے بچ سکتے تھے کہ جھگڑا نہ ہو، یہ جھگڑا تو ابھی ہو دیا انہوں نے، مقابلے بڑی شروع ہو گئی، خدا جانے کیا ہو۔ کہنے لگے سید ہذا الوادی۔ جانتے نہیں ہو یہ کتے کا سب سے بڑا سردار ہے۔ کس سے تم لڑ رہے ہو؟

حضرت سعدؓ نے کہا بالکل ٹھیک ہے، میں جانتا ہوں یہ کون ہے حضورؐ نے فرمایا ہے کہ تو (یعنی امیہؓ) قتل کیا جائے گا۔ یہی (یعنی ابو جہل) تجھے قتل کر دے گا۔

امیہؓ نے خوشامند کر کے معاملہ ختم کیا ہو گا، لیکن جو یہ موت کی خبر سنی کہ حضورؐ نے موت کی خبر دی ہے تو امیہؓ کے ہاتھ پاؤں ڈھیلے ہو گئے۔ زمین پاؤں کے نیچے سے نکل گئی۔ سچ بتا دیا بات ہے!

انہوں نے کہا کہ میں نے سنا ہے کہ حضورؐ نے خبر دی ہے کہ تو قتل کیا جائے گا اور یہی ابو جہل تیرے قتل کا سبب بنے گا۔

طواف سعی کر کے گھروٹے تو امیہؓ سیدھا بیوی کے پاس گیا۔ امیہؓ بھی کافروں کا سردار اس کی بیوی بھی بڑی ظالم۔ حضرت بلالؓ کو ستانے والے یہی لوگ تھے۔ تو ایسے ظالم لوگ، دشمنوں کے سردار، لیکن جب امیہؓ تمنائی میں جا کے کہتا ہے کہ سنا تھا اے مدنی سردار کیا کہہ رہے ہیں؟ یہ کہہ رہے ہیں کہ حضورؐ نے خبر دی ہے میری موت کی اور کہا ہے کہ ابو جہل سبب بنے گا۔ تو اس کی بیوی ایک تو کافر ہے نہیں مانتی، دوسرے یہ معاملہ ہے شوہر کی زندگی کا، موت کا، کہہ دیتی کہ ہم تھوڑا ہی مانتے ہیں۔ فوراً کہتی ہے سُنتے ہی، اگر انہوں نے کہہ دیا ہے تو کوئی طاقت ٹال نہیں سکتی۔ یہ ہو کر رہے گا۔ شوہر سے کہہ رہی ہے بیوی اس کی موت کے بارے میں۔ اس طرح حضورؐ کی سچائی کا یقین ایک ایک آدمی کے دل میں بیٹھا ہوا تھا۔ تھوڑے دن گزرے اور غزوہ بدر کی تیاری شروع ہوئی۔ نقیر نقیر کا اعلان چلو چلو نکلو ہتھیار، پیسہ، فندہ، وغیرہ سب اکٹھا ہو رہا ہے۔ اب ججوں جوں لڑائی کے لیے نکلنے کی تیاری، ویسے ویسے امیہؓ کو موت یاد آرہی ہے کہ میں گیا اور مارا گیا۔ وہ چپا پھرتا ہے۔ باغ میں گاؤں میں، یہاں دہاں نکلتا نہیں کہ کسی نے مجھے دیکھ لیا تو پکڑ کر لے جائیں گے۔ چھوڑیں گے نہیں۔ ابو جہل نے آخر اس کو پکڑ لیا اور چوڑیاں

اور مٹی اور سُرمہ اور کیا اور کیا جتنے سنگھار کے عورتوں کے سامان ہوتے ہیں وہ سب کھا دکھا کر کھنے لگا کہ اب تم کیا لڑو گے۔ تمہارے باپ دادا نے کبھی لڑائی لڑی ہو، کبھی مصیبت اٹھائی ہو، قربانی دی ہو۔ تم تو عورتوں کی طرح سنگھار کرو، چڑیاں ہیں تو۔ فلاں کرو، گھر میں بیٹھ رہو۔ خوب غیرت دلاؤ۔ آخر امیہ نے کہا کہ نہیں نہیں گھبراؤ مت، میں بھی چلوں گا۔ یہ اقرار ہو گیا۔ یہ سارا منظر امیہ کی بیوی دیکھ رہی تھی۔ ابو جہل کا تو مطلب پورا ہو گیا وہ تو اٹھ کر چلا گیا۔ امیہ کی بیوی بولی۔ ”وہ یاد ہے۔ وہی کام ہو رہا ہے۔ دیکھ لے یہ کس لیے لے جا رہا ہے۔ قتل کرانے کے لیے یہی سبب بن رہا ہے۔“

امیہ نے کہا کہ بالکل ٹھیک ہے۔ میں سمجھ رہا ہوں۔ ہو تو رہا ہے سب وہی کام، لیکن میں نے بھی ایک ترکیب سوچی ہے۔ بہت اعلیٰ دُبُکھا، بڑی اعلیٰ نسل والا ایک گھوڑا خرید کر کے رکھا ہے اور خوب کھلایا پلایا ہے، تیار کیا ہے۔ یہاں سے تو نکلوں گا ہی۔ مجبور ہوں نہیں بچ سکتا لیکن سہی رات کو ہی جب لوگ سو جائیں گے تو میں گھوڑے پر بیٹھ کر بھاگ آؤں گا۔ نہ جاؤں گا نہ مارا جاؤں گا۔ مکہ سے مدینہ تک گیارہ راتیں پڑتی ہیں۔ کتنی بے چینی جس کو موت سامنے نظر آ رہی ہو اس کا کیا حال ہوتا ہوگا۔ لیکن جناب ساری اٹری چوٹی کا زور لگانے کے باوجود کیس سے بھاگ نہیں سکتا۔ اسی طریق میں غزوہ بدر میں، میدان بدر میں پہنچتا ہے اور مارا جاتا ہے اور حضور نے جو خبر دی تھی وہ پوری ہوئی۔

حضرت عمر فاروق رضی اللہ عنہ بستم کھا کر کہتے ہیں کہ قسم خدا کی کہ میرے آقا اور مولیٰ نے فوراً یہ خبر دے دی تھی کہ مجھے سے فلاں چلا، فلاں چلا، یہ لوگ آرہے ہیں جو لوگ بڑے بڑے آرہے تھے سب کے نام بتا دیے۔ قسم خدا کی ایک آدمی بھی ان میں سے پہچان نہیں۔ جن جن کی حضور نے خبر دی تھی وہ سب کے سب آئے اور قسم کھا کر کہتے ہیں کہ حضور نے میدان بدر میں جگہ متعین کر دی تھی کہ ابو جہل یہاں مارا جائے گا، امیہ یہاں قتل ہوگا۔ فلاں یہاں قتل ہوگا۔ فلاں وہاں قتل ہوگا۔ ایک باشت خدا کی قسم آگے پیچھے نہ تھے۔ جہنوں کی خبر دی تھی سب کے سب آئے اور جس جس کے قتل کی خبر دی تھی وہ سب کے سب قتل ہوئے اور جو جگہ حضور نے متعین کر دی تھی ایک باشت آگے پیچھے نہیں اس جگہ سب کے سب پہنچ کر قتل ہوئے۔ نبی کریم صلی اللہ علیہ وسلم کی یہ شان ہے۔

حضورؐ نے کوئی بات اگر کہہ دی تاہن معاودہ نہ ہو، سو فی صد دشمنوں کو یقین تھا۔ بات یہ ہے کہ حضورؐ نہایت سچے جس طرح حضورؐ کے اسم گرامی سے لوگ حضورؐ کو پہچانتے تھے۔ اسی طرح اگر کوئی ضاوق (سیما) کہہ دے تو حضورؐ کے علاوہ کوئی دوسرا نہیں تھا جانا جاتا۔ اگر مکہ میں امین کہہ دیتا (امانت دار) تو حضورؐ ہی پہچانے جاتے تھے، کوئی دوسرا نہیں پہچان جاتا تھا۔ مہمان نوازی، بیواؤں کی خبر گیری، یتیموں کا سہارا جو مٹی میں ملے ہوئے بے سہارا لوگ ان کی مدد کرتے۔ کوئی مسافر آجائے جان نہ پہچان تعلق کچھ نہیں آپ کے نہیں آیا۔ مکے میں آیا، حضورؐ ڈھونڈتے ڈھونڈتے کہ او بھائی میرے ساتھ آؤ مجھ سے کھلاتے پلاتے خدمت فرماتے خود اپنے آپ۔ تو آپ سے زیادہ کوئی پیارا نہیں تھا، ایک آدمی بھی مکہ میں آپ کا کسی معاملہ میں مخالف نہیں تھا لیکن جب اللہ نے حکم دیا وَأَنْذِرْ عَشِيرَتَكَ الْأَقْرَبِينَ۔ الشعراء ۶۱۴ آپ اپنے رشتہ داروں کو بلائیے، ڈرائیے، دھمکائیے نصیحت کیجئے۔ تو حضورؐ نے صفا پر بلایا اور ان سے پوچھا کہ میں نے آپ لوگوں میں بچپن گزارا، جوانی لٹائی، آج تک تمہارے بیچ میں رہا۔ تم نے مجھ سے برتاؤ کیا۔ میں نے تم میں کیا جھوٹ بولا، دھوکہ دیا؟ اگر میں آج لوگوں کہ میں اوپر کھڑا ہوں اور تم نیچے بیٹھے ہو۔ اس پہاڑی کے پیچھے خوفناک لشکر ہے، تمہیں تباہ کرنے کے لیے آگیا ہے تو میری بات پر یقین کر دگے کہ نہیں؟

سب نے یک زبان ہو کر کہا۔ "آج تک کبھی آپ نے غلط بول کر دھوکہ نہیں دیا۔ بے شک یقین کریں گے۔"

ایک نے بھی انکار نہیں کیا۔ سب نے اقرار کیا۔ حضورؐ نے اللہ کے دین کو پیش کیا۔ اللہ کو مانو۔ شرک چھوڑو، بڑائیاں چھوڑو، کفر چھوڑو۔ سارے کے سارے مخالف ہو گئے۔ اُس دن تک مکے میں مخالف ایک بھی نہیں تھا اور اس دن تنہا نبی کریم صلی اللہ علیہ وسلم تھے۔ ایک آدمی آپ کا سا کھتی نہیں تھا۔ سب کے سب مخالف ہو گئے۔ (جاری ہے)

اچھائی کا نونہ

دوسروں کے اخلاق اچھے دیکھنا چاہتے ہو تو پہلے اپنے اخلاق کی

اصلاح کرو اور دوسروں کے لیے نمونہ بنو، تمہارے اچھے عمل کا اثر دوسروں

پر پڑے گا اور اچھے اخلاق کے فائدے لوگوں پر ظاہر ہوں گے۔ تمہاری خوش اخلاقی دوسروں کو

بھی خوش اخلاق بنادے گی۔ ————— حکیم حافظ محمد سعید "کتاب دوستاں"

حضرت صحابہ کرامؓ کے واقعات اور ازالہ شبہات

قسط دوم

افادات: حکیم الامت حضرت مولانا اشرف علی صاحب مہتاشوی
مرتب: جناب منظور حسین صاحب (ساہیوال۔ سرگودھا)

حضرات صحابہ رضی اللہ تعالیٰ عنہم چونکہ بعد توبہ کے بھی غم
صحابہؓ کی دل نشین انداز میں دل جوئی میں مبتلا تھے اور یہ کسی وقت مضر ہوتا، حتیٰ تعالیٰ نے
ان آیات میں اور ان کے سیاق و سباق میں اس غم کو خفیف فرمایا۔ چنانچہ ایک تسلی اور فرمائی فاتا بکم
غصا بغم لکیلا تحزنوا الایۃ اور اس تقریر پر لا کو زائد لکھنے کی بھی ضرورت نہیں بلکہ صاف مطلب
ہے کہ ہم نے تم کو غم اس لیے دیا تھا کہ اس کو پاداش سمجھ کر تمہارا حزن ہلکا ہو جائے، کیونکہ مطیع کے لیے
یہ بھی ایک موت ہے کہ اس کی خطا پر سزا نہ ہو وہ اس سے کچھ ہلکا ہو جاتا ہے اگر کچھ سزا دے دی جائے
دوسری تسلی اس آیت میں فرمائی لَقَدْ عَفَا اللَّهُ عَنْهُمْ تیسری تسلی بعد میں فرمائی فَبِاذْنِ اللَّهِ الایۃ (حقیقتاً
صحابہؓ کو اس سے زیادہ تسلی دینے والا کوئی مضمون نہیں ہو سکتا) کہ "اُس دن تم کو جو مصیبت پہنچی وہ اللہ
تعالیٰ کے اذن سے پہنچی۔ اور اگر غور کیا جائے ان آیات میں اور بھی وجوہ تسلی متعدد ہیں مثلاً اسْتَفْرَلْ
هُمُ الشَّيْطَانُ بِبَعْضِ مَا كَسَبُوا اور ثَلَا قَدْ اصْبَحَ مَثَلُهَا اور ثَلَا وَلْيَعْلَمِ الْمُؤْمِنِينَ الایۃ (وعظ البناہ)
اِنْ يَنْصُرْكُمُ اللَّهُ فَلَا غَالِبَ لَكُمْ (ال قرآن) وَعَلَى اللَّهِ
ازالہ ہجرت مغلوبیت از قلوب صحابہؓ فَلْيَتَوَكَّلِ الْمُؤْمِنِينَ ہ اگر حق تعالیٰ تمہارا ساتھ دیں تب تو

سے ترجمہ: سو خدا تعالیٰ نے تم کو پاداش میں غم دیا یہ سبب غم دینے کے (بایں القرآن) سے ترجمہ: "اور یقین سمجھو کہ
اللہ تعالیٰ نے ان کو معاف فرمادیا۔" سے ترجمہ: "اس کے سوا اور کوئی بات نہیں ہوئی کہ ان کو شیطان نے طغریں
دے دی ان کے بعض اعمال کے سبب سے" سے ترجمہ: "تو کیا ایسے وقت میں تم یوں کہتے ہو" سے ترجمہ
"نار اللہ تعالیٰ مومنین کو بھی دیکھ لیں۔"

تم بے کوئی نہیں جیت سکتا اور اگر تمہارا ساتھ نہ دیں تو اس کے بعد کون ہے جو تمہارا ساتھ دے (اور تم کو غائب کر دے) اور عرف اللہ تعالیٰ پر ایمان والوں کو اعتماد رکھنا چاہیے۔ ف حاصل ازالہ حسرت کا یہ ہوا کہ غائب مغلوب کرنا خدا تعالیٰ کے قبضہ میں ہے مثلاً بدر میں اپنی رحمت سے غائب کر دیا۔ اُحد میں اپنی حکمت سے مغلوب کر دیا۔ پس جب پُرالو را یہ امر تمہاری قدرت میں نہیں تو اس قدر اس کے پیچھے اپنے جی کو نہ ڈالو۔ جو ہو گیا ہو گیا۔ اس میں جو آفت معصیت سے آئی اس سے توبہ کر لو۔ آئندہ کے لیے اللہ تعالیٰ پر نظر رکھو یعنی اس سے توفیق مانگو کہ معصیت سے محفوظ رکھیں اور پھر جو مصیبت نازل ہو اس کو اس کا راسخ کی طرف سے خیر اور مصلحت سے سمجھو۔ فقط (تفسیر بیان القرآن ج ۱ ص ۱۲۴)

میں یہ کہہ رہا تھا کہ صحابہ رضوان اللہ تعالیٰ اجمعین کی یہ لغزش اجتہاد اور عذر کی بنا پر تھی جیسا کہ میرے بیان سے واضح ہو گیا ہو گا جس سے صحابہؓ دلگیر تھے۔ ان کے غم کو حق تعالیٰ نے اس طرح دور فرمایا فانا بکم غم بفسو لکبلا تحزنوا۔ یعنی تم نے ہمارے نبی کو غم دیا ہم نے اس کے بدلہ میں تم کو غم دیا اور وجہ یہ فرمائی لکبلا تحزنوا (تا کہ تم مغموم نہ ہو)۔ پس اس طرح صحابہؓ سے بدلہ لے کر آئندہ کے لیے ان کے غم کو ختم کر دیا۔ مگر اس سے گودہ غم تو ختم ہو گیا جو صحابہؓ کو بدلہ لینے سے ہوتا، لیکن ایک دوسرا غم تو باقی رہ گیا کہ حضور صلی اللہ علیہ وسلم کی طبیعت پر ان کی طرف سے حزن تھا جب چہرہ مبارک کو دیکھتے کہ پہلی سی بشارت نہیں ہے تو اور بھی رنج میں اضافہ ہو جاتا۔ صحابہؓ اس کی تاب کہاں بلا سکتے تھے۔۔۔ حضرات صحابہؓ آپ کے انقباض اور بے رنجی کو کہاں برداشت کر سکتے تھے۔ پس اس آیت میں اللہ تعالیٰ نے حضور (صلی اللہ علیہ وسلم) کے اس انقباض کو دُور فرمایا۔ اس واقعہ سے معلوم ہوتا ہے کہ حق تعالیٰ کو مسلمانوں (یعنی صحابہ کرامؓ) کی راحت کا کس درجہ اہتمام ہے۔

اول لقد عفا اللہ عنہم (اور یقیناً سمجھو کہ اللہ تعالیٰ نے ان کو معاف فرمادیا) فرما چکے ہیں جس سے آخرت کی طرف سے بے فکر کر دیا گیا کہ تم سے وہاں گرفت نہ ہوگی۔ اس کے بعد ان کی دُوری راحت کا سامان فرماتے ہیں کیونکہ اگر صرف آخرت ہی میں مسلمانوں پر رحمت مقصود ہوتی تو یہی کافی تھا۔ عفا اللہ عنہم بلکہ اس کی جگہ اس کی اطلاع دینے کی بھی ضرورت نہ تھی۔ جب آخرت میں پہنچتے وہاں رحمت فرمادیتے۔ مگر اس پر بس نہیں کیگیا بلکہ دنیا میں بھی ان کو اس طرح راحت سنبھائی کہ حضور صلی اللہ علیہ وسلم کا انقباض جو صحابہؓ کے لیے موجب کوفت تھا اس کے ازالہ کا بھی اہتمام کیا گیا مگر حق تعالیٰ کو دنیا میں صحابہؓ کو راحت

دینا منظور نہ تھا تو یہ اہتمام کیوں کیا جاتا؟

اس واقعہ میں صحابہؓ کی لغزش پر تنبیہ کر دینے کے بعد صحابہ کا غم دور کرنے کے لیے حضور (صلی اللہ علیہ وسلم) کو ایک خاص ارشاد ہے عفو و استغفار للصحابہ کا۔ وعظا الرحمة ص ۲۷ وجہ یہ ہے کہ صحابہؓ میں سے بعض سے حضور صلی اللہ علیہ وسلم اس لیے ناخوش ہو گئے تھے کہ ان سے کچھ کوتاہی (جس کا حاصل کسی قدر تجاوز حدود شرعیہ سے) ہو گئی تھی۔ گو صحابہؓ اس میں معذور تھے (اس لیے کہ بقصد تجاوز ان سے وہ کوتاہی نہیں ہوئی تھی) اور حضور صلی اللہ علیہ وسلم بھی حق بجانب تھے۔ اس لیے کہ گو تعدد (ارادہ) نہ تھا لیکن تاہم غفلت تو تھی، اس لیے حضور صلی اللہ علیہ وسلم قدرے ناخوش ہو گئے تھے مگر حق تعالیٰ کی بڑی رحمت ہے نیز نظر ہے بندے کے عذروں پر اس لیے اللہ تعالیٰ اُن (صحابہؓ) کو معذور فرما کر حضور صلی اللہ علیہ وسلم کو ان کی خطائیں معاف کرنے کا امر فرماتے ہیں۔

ہر چیز کہ وہ حقوق جن میں صحابہؓ سے کوتاہی ہوئی تھی حقوق اللہ ہی۔ تھے کہ قانون کے اعتبار سے ان کو معاف کرنے میں حق تعالیٰ کو اختیار ہے اور قانون کے اعتبار سے میں نے اس لیے کہا کہ ذائقہ کے اعتبار سے تو اللہ تعالیٰ کو یہ بھی اختیار ہے کہ بندہ کے حقوق بھی معاف فرمادیں اس لیے کہ وہ حقوق العباد و رعیت اللہ ہی کے حقوق ہیں، اس لیے کہ اللہ تعالیٰ ہر شے کے مالک ہیں تو بندے کے اموال اور نفس اور عزت و آبرو کے بھی وہی مالک ہیں تو جو کوئی کسی بندہ کو مالی یا جسمانی ضرر پہنچائے گا اس نے فی الواقع اللہ کے ملک میں تصرف کیا۔

پس اس قانون کی رو سے بھی صحابہ رضی اللہ عنہم سے جو اس موقع پر کوتاہی ہوئی تھی وہ حقوق العباد کی قسم سے نہ تھی بلکہ ایک حکم شرعی میں ان سے لغزش ہوئی تھی کہ جس کو رسول اللہ صلی اللہ علیہ وسلم کا حق نہیں کہہ سکتے بلکہ خاص حق اللہ کہیں گے۔ ہاں اس معنی میں حق الرسول (صلی اللہ علیہ وسلم) بھی کہہ سکتے ہیں کہ احکام شرعیہ کی مخالفت کرنا آپ کے بتلائے ہوئے اور اصرار کیے ہوئے احکام کی مخالفت ہے مگر اصطلاح شرع میں اس کو حق رسول اللہ صلی اللہ علیہ وسلم نہیں کہا جاتا۔ اس کے احکام جدا گانہ نہیں ہیں وہی حقوق اللہ کے احکام ہیں۔

عامل یہ ہے کہ حقوق الرسول کی دو قسمیں ہیں۔ ایک تو وہ حق جو خود ذات رسول (صلی اللہ علیہ وسلم) کی طرف راجع ہے جیسے کوئی رسول اللہ صلی اللہ علیہ وسلم کے مال کی چوری کر لے یا ان کو کوئی اذیت پہنچائے۔

دوسرے وہ کہ انہوں نے جو احکام الہی تعلیم فرمائے ہیں ان کی مخالفت کرے۔ قسم اخیر کو حق رسول اللہ صلی اللہ علیہ وسلم کہنا مجازاً ہوگا اس لیے کہ وہ احکام خود رسول (صلی اللہ علیہ وسلم) کے بنائے ہوئے نہیں ہاں بتائے ہوئے ہیں۔ شارع تو درحقیقت اللہ تعالیٰ ہیں اور پہلی قسم حقیقتاً حق رسول اللہ صلی اللہ علیہ وسلم ہے۔ پس صحابہ کی کوتاہی قسم ثانی سے ہے جو حقیقت اللہ تعالیٰ کے حق اور مجازاً رسول اللہ صلی اللہ علیہ وسلم کا حق ہے تو اس کوتاہی کو اللہ تعالیٰ خود معاف کر سکتے تھے چنانچہ کر بھی دیا۔ چنانچہ ارشاد ہے: وَلَقَدْ عَفَا اللَّهُ عَنْهُمْ (اور یقیناً سمجھو کہ اللہ تعالیٰ نے ان کو معاف فرمادیا) لیکن کیا انتہا ہے حضور صلی اللہ علیہ وسلم کی محبوبیت کی کہ آپ سے فراموش ہے کہ ہم نے تو معاف فرمادیا۔ آپ بھی معاف فرمادیں۔

اگر کوئی کہے جبکہ وہ کوتاہی محض حق اللہ تھی اور اللہ تعالیٰ فَاعْفُ عَنْهُمْ وَرَحِمْتَ نے اس کو معاف بھی کر دیا تو پھر حضور صلی اللہ علیہ وسلم سے معاف کرانے کے کیا معنی اور وہ کونسی چیز باقی رہ گئی جس سے حضور صلی اللہ علیہ وسلم کی معافی متعلق ہوگی؟ بات یہ ہے کہ ایک تو توبہ ہے، دوسری تکمیل توبہ... حق تعالیٰ کے معاف فرمانے سے توبہ تو محقق ہوگئی لیکن تکمیل اس توبہ کی حضور صلی اللہ علیہ وسلم کے معاف کرنے سے ہوگی۔

تفصیل اس اجمال کی یہ ہے کہ اول یہ سمجھو کہ گناہ کے دو اثر ہیں۔ ایک آجل یعنی عذاب کا ہونا، دوسرے عاجل یعنی گناہ سے قلب میں ایک ظلمت کا پیدا ہو جانا، جو سبب ہوتا ہے آئندہ دوسرے معاصی کے صدور کا اور (قبولیت توبہ کے بھی دو درجے ہیں ایک تو یہ کہ عذاب سے نجات ہو جائے۔ دوسرے یہ کہ قلب میں ظلمت اور کدورت جو گناہ سے پیدا ہوئی تھی وہ نہ رہے) ... اگرچہ حق تعالیٰ نے توبہ ان کی قبول فرمائی چنانچہ ارشاد ہے: وَلَقَدْ عَفَا اللَّهُ عَنْهُمْ لیکن صحابہ رضی اللہ عنہم چونکہ جاں نثار تھے جناب رسول اللہ صلی اللہ علیہ وسلم کے، اس لیے ان کا دل ابھی اس لیے صاف نہیں ہوا تھا کہ حضور صلی اللہ علیہ وسلم ہم سے مکدر ہیں اور حضور صلی اللہ علیہ وسلم کا یہ تکدر بمقتضائے بشریت تھا اور اس کا ہونا خاصہ بشریت کا ہے اور یہ سراسر رحمت ہے... غرض حضور صلی اللہ علیہ وسلم کی بشریت و عبدیت کے آثار سے ہوا کہ حضور صلی اللہ علیہ وسلم کے قلب مبارک پر ان حضرات کی طرف سے ایک قسم کی طبعاً کدورت تھی اور حضور صلی اللہ علیہ وسلم کی کدورت سے حضرات (صحابہ) کے قلوب پر بھی تکدر کا اثر تھا اور ایسا تکدر اگرچہ حالاً مفر نہیں ہے لیکن احياناً سبب عجز کا ہو جاتا ہے اس لیے کہ جب اس کا اثر زیادہ بڑھتا ہے تو قلب ضعیف ہو کر تعطل کی نوبت آ جاتی ہے۔

شیطان کتا ہے کہ تیرا کوئی عمل قبول تر ہے نہیں پھر کیوں بے فائدہ مشقت اٹھاتا ہے اور راز اس کا یہ ہے کہ عمل کے اندر بشارت قلب کو معین ہے اور تکرار کا خاصہ ہے کہ قلب میں بشارت نہیں رہتی اور بشارت ہی معین و محرک تھی۔ جب وہ جاتی رہی تو زلا اعتقاد رہ گیا۔ اب عمل کے اندر اس شخص کو بڑا بھاری مجاہد کرنا پڑتا ہے جس پر دوام دشوار ہے۔ پس اگر یہ کدورت بڑھی اور اس کو استقرار ہو گیا تو رفتہ رفتہ اعمال چھوٹ جاتے ہیں اور جو بہت کر کے اس حالت میں بھی عمل کرتے ہی رہے تو یا تو وہ بشارت عود کر آتی ہے اور اگر اس نے عود نہ کیا تو یہ بہت زیادہ نہیں چلتی اعمال رخصت ہو جاتے ہیں۔

غرض اس کدورت و انقباض کے ہوتے ہوئے دوام علی العمل سخت دشوار ہے۔۔۔ بہر حال یا تو بسط ہو اور یا امید بسط کی ہو، تو عمل پر استقامت کر سکتا ہے اور اگر دونوں نہ ہو تو قلب ضعیف ہونا شروع ہوتا ہے اور رفتہ رفتہ عمل چھوٹ جاتا ہے۔۔۔ اس لیے باری عز اسمہ چاہتے ہیں کہ ہمارے رسول صلی اللہ علیہ وسلم کے صحابہؓ اس سے بھی پاک ہو جائیں اور یہ کیفیت ان میں نہ رہے اس لیے ارشاد ہے کہ آپؐ بھی معاف فرمادیں۔ پس فبما رحمة من اللہ لنت لہم اس کی تمید ہے اور فاعف عنہم معصود ہے اور سبحان اللہ کیا رحمت ہے کہ اسی پر اقتضائیں فرمایا۔ آگے اس کے واستغفر لہم بڑھایا یعنی آپؐ بھی معاف فرمادیجئے اور ہم سے بھی درخواست کیجئے کہ ہم معاف کر دیں۔

بظاہر یہ معلوم ہوتا ہے کہ جب اللہ تعالیٰ نے پہلے ہی معاف فرمادیا تو واستغفر لہم اب تحصیل حاصل ہے؟ بات یہ ہے کہ وہ معافی تو قانونی ہے۔ اس کا اثر تو یہ ہے کہ عذاب سے نجات ہو جاوے گی۔ اب دوسری قسم جو معافی کی ہے یعنی رفع کدورت (آنحضرت صلی اللہ علیہ وسلم) جس کا سبب فاعف عنہم ہوگا لیکن سبب کا وجود، تو وجود سبب کے لیے علت تامہ نہیں یعنی آپؐ کے معاف کر دینے سے بدن حق تعالیٰ کی تصرف کی رفع کدورت ضروری نہیں کیونکہ وہ آپؐ کے اختیار میں تو نہیں۔ اس لیے حق تعالیٰ نے واستغفر لہم کا امر فرمایا یعنی مغفرت کی قسم دوم کے وجود کی ہم سے درخواست کیجئے۔ (دعوت التوکل)

اس سے پہلے فبما رحمة من اللہ لنت لہم اس کی تمید ہے کیونکہ صحابہؓ کو اور تو کوئی غم نہ رہا تھا سب سے حق تعالیٰ نے تسخیر کر دی تھی۔ اب صرف ایک غم رہ گیا تھا کہ حضور صلی اللہ علیہ وسلم ناراض ہیں۔ اس لیے حق تعالیٰ آپؐ کو ارشاد فرماتے ہیں فاعف عنہم۔ مگر دیکھنا یہ ہے کہ اس معنون کو کس طرح فرماتے ہیں؟ یعنی فقط فاعف عنہم (آپؐ ان کو معاف کر دیجئے) نہیں فرمایا بلکہ اس کے پیشتر ایک تمید بایض

فرمائی جس سے آپ کی جلالتِ رحمت اور جلالتِ نبوت کی خاص شان معلوم ہوتی ہے کیونکہ بدن اس تمہید کے حضور صلی اللہ علیہ وسلم کا طبعی انقباض ناکمل ہونا دشوار تھا، اس لیے اول ارشاد فرمایا فبارحمہ کہ آپ اپنے لین و شانِ رحمت کو دیکھئے پھر اس کے ساتھ من اللہ بڑھایا کہ یہ رحمت حق تعالیٰ نے آپ کے اندر رکھی ہے جس سے معلوم ہوا کہ بہت بڑے درجہ کی رحمت ہے، پھر مصلحت اس رحمت کی بیان فرمائی ہے کہ آپ کو نرم اس واسطے بنایا کہ اگر آپ فطرت سے یعنی ظاہر میں سخت کلام ہوتے غلیظ القلب یعنی اگر آپ دل کے بھی سخت ہوتے تو نتیجہ یہ ہوتا لَا تَنْفَعُؤْا مِنْ حَوْلِكَ یعنی صحابہؓ آپ کے پاس سے چلے جاتے، ان ارشادات کے بعد کہ تفسیر میں خاص مراقبات کو طبعی انقباض بھی نہیں رہ سکتا۔ پس صحابہؓ کا ہر قسم کا غم دور کر دیا گیا۔ (دعظ الرحمة ص ۴۳)

آیت کا مطلب یہ ہے کہ حق تعالیٰ حضور صلی اللہ علیہ وسلم کو صحابہؓ سے عفو اور ان کے لیے استغفار کا اور ان کی دل جوئی کا حکم فرماتے ہیں پس اصل مقصود تر فاعف عنہم واستغفر لہم و مشاورہم (و آپ ان کو معاف کر دیجئے اور آپ ان کے لیے استغفار کر دیجئے اور ان سے خاص خاص باتوں سے مشورہ لیتے رہا کیجئے) ہے اور فبارحمہ من اللہ لنت لہم (بعد اس کے خدا ہی کی رحمت کے سبب آپ ان کے ساتھ نرم ہے) اس کی تمہید ہے۔ خود مسوق لا الکلام اور مقصود نہیں جس سے لین کی ترغیب پر استدلال کیا جاسکے۔ پس معنی یہ ہوئے کہ آپ ہمیشہ سے ان کی مصلحت اخاذ کے لیے ان کے ساتھ نرمی فرماتے رہے جس کی ایک دلیل یہ بھی ہے کہ فطانت اور غفلت کے لازم میں سے انقباض ہے اور یہاں انقباض نہیں ہوا۔ معلوم ہوا کہ آپ فطرت اور غلیظ القلب نہیں۔ پس اس سے تاکید ہوئی آپ کی لین کی، آپ ہمیشہ سے ان کے ساتھ نرم ہے ان کی عادت ہو گئی۔ اب بھی اس عادت کے موافق برتاؤ کیجئے اور معاف کر دیجئے، تو یہاں تمہید لین کی خبر ہے۔ لین کا امر مقصود نہیں گو خدا وہ بھی مفہوم ہوتا ہے۔ یہ ہے آیت کا مطلب لا ایضاً ص ۴۴)

حضور (صلی اللہ علیہ وسلم) کو صحابہؓ کے متعلق یہ امر کیا گیا ہے کہ ان کو آپ کے فیوض کی حاجت ہے جس کے لیے آپ کے انشراح کی ضرورت ہے اس لیے آپ ان کی خطا معاف کر دیجئے اور اس لغزش کی وجہ سے جو درمیان میں انقباض اور عدم انشراح کا برتاؤ ہوا اس کو معاف کر دیجئے۔

سبحان (نظر اس آیت سے رسول اللہ صلی اللہ علیہ وسلم کی جلالتِ شان کس درجہ ظاہر ہوتی ہے

حالانکہ صحابہؓ کا تہمید خدانے معاف کر دیا تھا اور جب خدا تعالیٰ نے معاف کر دیا تھا تو اس کے بعد حضورؐ معاف نہ فرماتے؟ غرور معاف فرماتے۔ مگر پھر بھی حضورؐ کو ارشاد ہوتا ہے کہ آپ بھی ان کو معاف فرمادیں مطلب اس کا یہ ہے کہ آپ ان کو اپنے معاف کر مینے کی بھی اطلاع کر دیکئے تاکہ ان کی پرری تسلی ہو جائے یہ مطلب نہیں کہ حق تعالیٰ کی معافی کے بعد بھی حضورؐ کے معاف نہ کرنے کا احتمال تھا، ہرگز نہیں۔ کیونکہ حضورؐ تو رضائے حق کے تابع تھے جب آپؐ کو یہ معلوم ہو گیا کہ حق تعالیٰ ان سے راضی ہو گئے تو آپؐ کیونکر ناراضی رہتے۔ جس سے محبوب راضی ہو جائے اس سے محب کس طرح ناراض رہ سکتا ہے؟ کسی طرح نہیں اور حضورؐ کی شان تو بڑی ہے۔ عام ادب یا ررضائے حق میں فنا ہوتے ہیں۔ بعد سر حق تعالیٰ کی مرضی دیکھتے ہیں اُدھر ہو جاتے ہیں۔ (ایضاً ص ۴۹)

بہر حال جب یہ برکت اتباع نبویؐ کی، کہ اس کی بدولت آدمی رمنائے حق کی طرف خود بخود ہو جاتا ہے تو پھر بھلا حضورؐ تابع رضا کیوں نہ ہوتے۔ یعنی خدا نے جب عفا اللہ عنہم فرمایا تو حضور صلی اللہ علیہ وسلم صحابہؓ کی خطا کیوں معاف نہ فرماتے؟ بس تطیب قلب کے لیے صحابہؓ کو اس کی اطلاع کی ضرورت تھی کہ آپؐ نے بھی معاف کر دیا کیونکہ صحابہؓ کے اس طبعی رنج کے ازالہ کا طریقہ یہی تھا کہ حضور بھی زبان مبارک سے معاف فرمادیں اللہ عنہم کیونکہ عاشق کی بدون اس کے تسلی نہیں ہوتی... پس فاعف عنہم کی حکمت معلوم ہو گئی کہ صحابہؓ کی تسلی تھی۔ (ایضاً ص ۵۰)

اس کے بعد فرماتے ہیں وَاسْتَغْفِرْ لَهُمْ کَرَّآپ ان کے واسطے استغفار کیجئے۔

اول نکتہ: اس میں اول تو حضور (صلی اللہ علیہ وسلم) کی جلالت شان کا اظہار ہے کہ مسلمانوں کو متنبہ کر دیا گیا کہ تمہاری معافی کی تکمیل حضور (صلی اللہ علیہ وسلم) کے استغفار کے بعد ہوگی۔

دوسرا نکتہ: دوسرے صحابہؓ کی تطیب قلب ہے کیونکہ وہ اکثر خطاؤں کے لیے حضور (صلی اللہ علیہ وسلم) سے استغفار کی درخواست کیا کرتے تھے اور اس واقعہ میں خطا ایسی ہوئی تھی جس سے حضور ہی کو ملال نہنچا۔ اس لیے اس واقعہ میں وہ خود استغفار کی استدعا کرتے ہوئے شرماتے تھے مگر طبعاً ان کو یہ ضرور خیال ہوتا کہ اگر حضور (صلی اللہ علیہ وسلم) نے ہمارے لیے استغفار نہ کیا تو اس درجہ کی معافی نہ ہوگی جو حضور (صلی اللہ علیہ وسلم) کے استغفار کے بعد ہوتی، کیونکہ قاعدہ ہے کہ کریم کے بیٹے کی سفارش پر کچھ زائد ہی مل جاتا

ہے اور حق تعالیٰ تواداد سے پاک ہیں مگر حضور (صلی اللہ علیہ وسلم) سے حق تعالیٰ کو ایسی محبت ہے کہ کسی باب کو اولاد سے بھی نہیں ہو سکتی، اس لیے آپ کی سفارش کے بعد مغفرت کاملہ کی یقینی امید ہے۔

تیسرا نکتہ: تیسرا نکتہ وَاسْتَغْفِرْ لَهُمْ میں یہ ہے کہ حضور (صلی اللہ علیہ وسلم) کی معافی سے صحابہؓ کو یہ تو معلوم ہو گیا کہ آپ نے خطا معاف کر دی مگر اس سے وہ اجنبیت کیسے دور ہو گئی جو خطا سے پیدا ہو گئی تھی اس کے لیے تو خصوصیت کی ضرورت ہے ورنہ معافی کی تو ایک یہ بھی صورت ہے کہ کوئی شخص اپنی برائی کو طلاق دے کر کر دے کہ ہم نے سب خطائیں معاف کیں، کیا اس معافی سے تعلقات شکستہ ہو گئے؟ ہرگز نہیں حق تعالیٰ نے فاعف عنہم کے بعد وَاسْتَغْفِرْ لَهُمْ بڑھا کر یہ بتلایا کہ عرف مغفرت کا کافی نہیں بلکہ اس کی بھی ضرورت ہے کہ آپ صحابہؓ سے خصوصیت کا بتاؤ کریں کہ پہلے کی طرح اس واقعہ میں بھی ہم سے ان کے مغفرت کی درخواست کریں۔

چوتھا نکتہ: نیز ایک نکتہ یہ بھی ہے کہ اوپر جیسا دوسرے نکتہ میں بیان ہوا ہے کہ اس واقعہ میں صحابہؓ یہ خود کیسے کہتے کہ ہمارے واسطے استغفار کر دیجئے۔ وہ یہ سمجھے ہوئے تھے کہ حضور (صلی اللہ علیہ وسلم) ہی خود ہم سے خفا ہیں۔ پس جب وہ یہ عرض نہ کر سکے تو خدا تعالیٰ نے ان کا کام کر دیا۔ حاصل اس نکتہ کا صحابہؓ کی شان تغلیض کا اور اس کی برکات کا اظہار ہے، جیسا کہ بچے کے سب کام کر دیے جاتے ہیں کیونکہ وہ خود نہیں کر سکتا۔

طفل تا کیرا و تا پیر یا بنود مرکش جسز گردن بابا بنود ادع

و جب حق تعالیٰ نے معاف فرما دیا یا جو قانونی معافی تھی

و مشاورہ و فی الامر فرمانے کی حکمت جس کی وجہ سے آخرت کے مواخذہ سے نجات ہو گئی

اور دفع کدورت آنحضرت صلی اللہ علیہ وسلم کے لیے۔ (مرتب) حق تعالیٰ نے وَاسْتَغْفِرْ لَهُمْ کا امر فرمایا یعنی مغفرت کی قسم دوم کے وجود کی ہم سے درخواست کیجئے اور یہاں تک دونوں قسمیں محقق ہو گئیں لیکن اس کا اثر صرف یہ ہوا کہ حالت اعلیٰ انشراح کی ٹوٹ آئی مگر یہاں اور چیز کی بھی ضرورت ہے، وہ کیا؟ یعنی اس انشراح کی ترقی۔ کیونکہ اعمال میں آئندہ کو ترقی موقوف ہے زیادہ انشراح پر۔ پس رحمت پر رحمت اور نعمت پر نعمت حق تعالیٰ کی دیکھئے کہ آگے اس کی تدبیر بھی ارشاد فرماتے ہیں تاکہ ہماری یہ مقبول جہالت کسی پہلو سے ناقص نہ رہے۔ چنانچہ دہاتے ہیں و مشاورہ و فی الامر یعنی ان سے کام میں مشورہ بھی کیجئے کہ ان کا انشراح ترقی پذیر

بزرگ وسیلہ ترقی مراتب کا ہوگا۔ اس لیے کہ مشورہ کے اندر جو مصلحتیں خاص نفس مشورہ کے اعتبار سے ہیں ان کے علاوہ ایک اور موجب خاص ہے وہ یہ کہ اول یہ سمجھنا چاہیے کہ یہ دیکھئے کہ مشورہ کس سے لیا کرتے ہیں؟ مشورہ اس شخص سے لیا کرتے ہیں کہ جس میں دودھ صاف پائے جادیں۔ اول تو اس پر پورا وثوق اور نہایت اطمینان اور اعتماد ہو اور اس کو اپنا خیر خواہ اور اس سے خصوصیت سمجھی جادے۔ دوسرے جس امر میں مشورہ کیا جادے اس کے اندر وہ صاحب بصیرت ہو۔ اسی واسطے بعض مرتبہ بھائی سے مشورہ نہیں کرتے بلکہ دوست سے کرتے ہیں۔ غرض مشورہ ہر شخص سے نہیں لیا جاتا۔ پس جس شخص سے مشورہ لیا جادے گا تو اس کو پہلے سے اور زیادہ تعلق بڑھ جادے گا۔ اس لیے کہ وہ اس سے استدلال کرے گا کہ ہماری بات پر اس کو پورا اطمینان ہے، ہماری دیانت پر اس کو اعتماد ہے اور ہم کو اس قابل سمجھتا ہے کہ ہم سے امر خاص میں مشورہ لیا جادے۔ اس سے دل بڑھ جائے گا اور دل کے بڑھ جانے کو بڑا دخل ہے اعمال صالحہ کی ترقی میں پس یہ راز ہے اس کا کہ حضور صلی اللہ علیہ وسلم کو امر فرمایا کہ ان سے مشورہ لیجئے تاکہ وہ انشراح ان کا اور زیادہ بڑا ہو کر سبب ہو جادے اعمال صالحہ کے اندر ترقی کا، جو سبب ہے قرب کا۔ یہاں سے یہ بھی معلوم ہوا کہ شیخ کامل مرتبہ وہ ہے جو طالب کے دل کو بڑھاتا ہے اور دل جوئی اور تسلی کرتا ہے (اعطائے تسلی) تسلی شیخ کا بڑا دخل ہوتا ہے ترقی باطن میں اور دل جوئی و تسلی کا سبب

کسی شاگرد یا مرید کی اگر دعوت کر دو یا کوئی شے دے دو۔ مگر کسی شے وہ اس قدر استدلال عنایت و مہربانی پر نہیں کر سکتا جس قدر کہ اس سے کر سکتا ہے کہ اس کو بلا کر یہ کہہ دو کہ ہم کو تم سے ایک صلاح کرنا ہے۔ سنئے ہی اس کا دل ہاتھوں ہاتھ بڑھ جائے گا کہ ہم کو انہوں نے اپنا مخصوص سمجھا ہے اور ہم تو آج سے زیر بن گئے ہیں۔ میرے نزدیک تو کوئی شے تسلی کے اندر اس قدر دخل نہیں جس قدر صلاح (مشورہ) لینا ہے۔ جس کی دل جوئی کو بڑھ سیدھی بات ہے کہ بلا کر یہ کہہ دو کہ ہم کو تم سے کچھ صلاح کرنا ہے۔ فوراً اس کو خیال ہوگا کہ یہ ہم سے بہت خوش ہیں ورنہ اگر ناراض ہوتے تو مشورہ کیوں لیتے؟ اس لیے ارشاد ہوا کہ۔ و مشاورہم فی الامر (یعنی ان سے کام میں مشورہ کیجئے) (ایضاً ص ۲) تاکہ ان (صحابہؓ) کو بھی اطمینان ہو جائے کہ آپ نے ان کی طرف سے دل صاف کر لیا ہے۔ اس میں محض حضور (صلی اللہ علیہ وسلم) کی منابت کو صحابہؓ کے حال پر بڑھانا مقصود ہے۔ (اعطائے السبر بالصبر ص ۲)

ہر پہلو سے صحابہؓ کی دل جوئی و تسلی: کیا ٹھکانہ ہے رحمتِ خداوندی کا کہ اپنے بندوں دینے

صحابہ کرامؓ کو کسی درجہ میں غلگن نہیں رکھتے بلکہ ہر پہلو سے ان کے رنج کو دور کرنے کی تدابیر فرماتے ہیں۔ بھلا کہاں خدا اور کہاں بندہ اور پھر یہ توجہ۔ بس اس حقیقت کو یا تو اس طرح تعبیر کیجئے کہ "خدا کو کیا ضرورت تھی؟ محض فضل و رحمت ہے یا اس طرح کیجئے کہ خدا ہی کی شان ہے کہ بلا غرض اتنی توجہ فرماتے ہیں۔ غرض جس طرح چاہے تعبیر کیا جاوے۔ ہر حال میں اس سے غایت درجہ کی توجہ معلوم ہوتی ہے اور یہ محض رحمت ہے ورنہ خدا کی شان تو اتنی برتر ہے کہ اگر وہ بندہ کی طرف مطلق التفات نہ فرماتے تو ان کو اس کا حق تھا اگر بندہ برسوں بھی پکارتا تو وہاں شنوائی نہ ہوتی۔ (دعۃ الرحمۃ ص ۳۵)

بہر حال حق تعالیٰ نے صحابہؓ کے غم کو جن طرح ہلکا کیا ہے اس کی وہ حالت ہے جیسے بلا تشبیہ ماں باپ بچہ کے ساتھ کرتے ہیں کہ بچہ کو حد سے زیادہ رنج دینا نہیں چاہتے کبھی سزا دے کر جب یہ یقینے ہیں کہ اس کو زیادہ تکلیف ہوئی یا بہت رنج ہوا تو گلے لگاتے ہیں۔ یہی معاملہ اللہ تعالیٰ نے فرمایا، جس کی شان یہ ہے کہ

درد از یارست در مان نیست ہم دل ندائے اوشد د جان نیز ہم
(دعۃ السبر بالصبر ص ۱)

حکیموں ڈاکٹروں اور ہسپتالوں سے مایوس العلاج مریض

ایک بار مطب شیراز میں ضرورتیں

ذیہ می پستی اتا ذوال حکما حکیم آزاد شیرازی (سابق پرنسپل شاہرہ طبیہ کالج)
اوقات مطب { صبح دس بجے سے دوپہر ایک بجے تک } جمعرات کو مطب
{ سہ پہر چار بجے سے رات آٹھ بجے تک } بند رہتا ہے۔

نوال محلہ۔ اندرون شیراز والہ دروازہ۔ لاہور

مدون طبیب :- **نذیم انور شیرازی** ناظم مطب :- **حافظ بیاض انور**

ماہنامہ حق چار یار لاہور

چڑھنے والے لکھنؤ



جناب مولانا مفتی طفیل احمد صاحب جالندھری (فاضل دیوبند) خطیب جامع مسجد اودکاڑہ شہر

رسالہ حق چار یار ۱۰ ماہ ربیع الاول ۱۴۱۰ھ کا شمارہ موصول ہوا۔ چونکہ ماہ مبارک ربیع الاول کی وجہ سے رسالہ کے مضامین سیرت رسول صلی اللہ علیہ وسلم اور عظمت صحابہ پر مشتمل ہیں اس لیے اس شمارہ کی ایک ایک سطر حرز جان بنانے کے قابل ہے۔ پڑھتے وقت میں نظر بالکل پیش نظر رہا ہے۔

یزید کو وجہ حسنا اذا ما ردتہ نظرا

فتنہ روافض اور فتنہ خوارج نے دین اسلام کی حقیقی بنیادوں کو ہمیشہ جڑ سے اکھاڑنے کی کوشش کی۔ ہر دور میں علماء حق نے اس فتنہ کی سرکوبی کے لیے اپنی زندگیاں وقف کر دیں اور وہ عمارت حق اپنی گوشنوا میں کامیاب اور کامران ہوئے۔

مفتی ہندوستان میں اللہ تعالیٰ نے امام اہلسنت حضرت مولانا عبدالشکور صاحب فاروقی لکھنوی کو پیدا فرمایا۔ انہوں نے ان فتنوں کی خوب سرکوبی اور امتیصال فرمایا۔ حق سبحانہ تعالیٰ نے اہلسنت والجماعت کی تائید میں اور فرقہ روافض کی تردید میں ان سے بہت کام لیا یہاں تک کہ حضرت شیخ الاسلام مدنی نور اللہ مرقدہ فرمایا کرتے تھے کہ "اگر مولانا عبدالشکور صاحب فاروقی لکھنوی جیسا ایک اور عالم رد رافضیت میں پیدا ہو جاتا تو ہندوستان میں روافض کے فتنہ کا کافی حد تک خاتمہ ہو جاتا۔" اس سلسلے میں حضرت مولانا کریم الدین صاحب دبیر رئیس بھیس ضلع جلم نے بھی رد روافض میں خوب خدمات انجام دیں جو نہایت قابل قدر ہیں۔ ان کی رد روافض میں مشہور کتاب "آفتاب ہدایت" روافض کے لیے ناقیاست درم بنی ہے۔

پاکستان کے معرض وجود میں آنے کے بعد عموماً اور ایران میں خمینی جیسے دشمن صحابہ کے نمودار اور ظاہر

ہونے کے بعد خصوصاً روافض کے حوصلے بلند ہو گئے۔ خمینی کی شیعہ تحریک دہشت گردی کو بعض مصلحت پسند سیاست دانوں نے اسلامی جہاد اور انقلاب کا نام دے کر روافض کے حوصلے بلند کر کے ہندو پاک میں خوب ریشہ دوانیوں کا موقع فراہم کر دیا۔ ایسے خطرناک اور نازک موقع پر اللہ پاک نے قائدِ اہلسنت حضرت قاضی مظہر حسین (چکوال) (جو میرے آقا شیخ الاسلام حضرت مولانا حسین احمد صاحب مدنیؒ کے پاکستان میں جانشین ہیں) کو فتنہ روافض اور جدید و قدیم خوارج کی تردید کے لیے منتخب فرمایا۔ آپ نے اس سلسلہ میں متعدد کتب تصنیف فرمائیں جو قابلِ دید ہیں پھر گزشتہ سال ماہانہ رسالہ حق چار یا رضہ جاری فرما کر پوری اُمت مسلمہ پر احسان عظیم فرمایا۔ نام ایسا پایا رکھا کہ رسالہ کا نام مبارک ہی عقیدہ خلافت راشدہ، آیت استخلاف اور آیت ملکین فی الارض کی پوری پوری نشان دہی اور غمازی کر رہا ہے۔ خلافت راشدہ کے مفصل مضامین صرف ایک نام ہی سے دریا میں کوزہ کو بند کرنے کا مصداق بن رہے ہیں۔ حق سبحانہ تعالیٰ قبلہ قاضی صاحب مدظلہ کو ہمارے سرور پر تادیر سلامت رکھے۔

اس بندہ ناچیز کی ہر اہل سنت والجماعت سے پُر زور درخواست ہے کہ رسالہ حق چار یا رضہ کا خریدار بن کر حضرات صحابہ کرامؓ کی محبت کا عملی ثبوت دے۔

جناب! مولانا حافظ اکرام اللہ جان صاحب قاسمی فاضل دیوبند (ایم اے) سرٹوچیری، پشاور

مدرسۃ البنات الاسلامیہ کی تعمیر جدید میں کچھ ایسا ہی مصروف تھا کہ حق چار یا رضہ کا پرچہ برابر ملتا رہا مگر چند ایک سطور لکھنے کی بھی ہمت نہ تھی اور اب جبکہ حق چار یا رضہ کے کئی پرچے منظرِ عام پر آئے ہیں پرچہ کے اجراء پر مبارکباد اور اظہارِ مسرت سے شرم سی بھی آرہی ہے کہ یہ کام مجھے روزِ اوّل کرنا چاہیے تھا۔ تاہم ادارہ کے کارکنان یعنی حضرت اقدس قاضی صاحب مدظلہ سے لے کر ایک ادنیٰ خادم تک کے لیے حضور اقدس صلی اللہ علیہ وسلم نے چودہ سو سال پہلے یہ خوشخبری سنائی ہے کہ الْمُرُءُ مَعَ مَنْ أَحَبَّ ہر شخص کا حشر اسی کے ساتھ ہوگا جسے وہ محبوب رکھتا ہے۔ آپ حضرات کی محبت صحابہ کرامؓ کے ساتھ اظہارِ شمس ہے اور یہ کوئی معمولی بات نہیں بلکہ ایک عظیم عزاز ہے کہ قیامت میں صحابہؓ کے ساتھ حشر ہو۔

رسالہ حق چار یا رضہ سنہوں کے دلوں کی دھڑکن ہے حضرات صحابہ کرامؓ خصوصاً خلفاء راشدینؓ کے تحفظِ ناموس کا علمبردار ہے اور دینِ اسلام کی ایک اعلیٰ خدمات سرانجام دے رہا ہے۔ خدا

کرے ہمارا یہ رسالہ پھیلے پھولے اور دن دو گنی رات چو گنی ترقی کرے۔

جناب انجم نیازی صاحب اسٹنٹ ڈائریکٹر، لوکل گورنمنٹ، راولپنڈی

میں انتہائی نادم ہوں کہ آپ کو بروقت اپنے احساساتِ شکر نہ پہنچا سکا۔ "حق چار یار" کے سارے شمارے مجھے ملتے رہے مگر میری طرف سے خاموشی رہی۔ اس کی معذرت چاہتا ہوں مجھے حضرت قاضی صاحب سے پُرانی نیازمندی ہے۔ ان کا دم غنیمت ہے۔ میں ایک معمولی سا شاعر ہوں۔ اپنی بساط کے مطابق اصحابِ رسول کی منقبت لکھتا رہتا ہوں۔ مناقب کا ایک مجسمہ "کرنیں ایک ہی شعل کی" بمشکل ۵۰۰ جلدیں اپنے خرچ پر چھپوا سکا۔ خیال تھا کہ ان کی آمدنی سے حصہ دوم اور اسی طرح حصہ سوم چھپوا سکوں گا۔ مگر اہل سنت والجماعت کی طرف سے تعاون حاصل نہ ہو سکنے کے باعث یہ سلسلہ رکا ہوا ہے۔ حضرت عائشہ صدیقہ کے متعلق مناقب کا مجموعہ کتابت ہو رہا ہے۔ اللہ تعالیٰ کو منظور ہوا تو کسی نہ کسی طرح چھپ جائے گا۔ اسی طرح "کرنیں ایک ہی شعل کی" کا دوسرا حصہ بھی بالکل تیار پڑا ہے۔ معاف کرنا میں اور بکھیرے لے بیٹھا۔ خط لکھنے کا مقصد شکریہ ادا کرنا تھا اور اپنی دلی مبارکباد پیش کرنا تھا کہ آپ اس نازک دور میں حضرت قاضی صاحب کی سرپرستی میں ایک ایسا کارنامہ سرانجام دے رہے ہیں اور بروقت انجام دے رہے ہیں جو باسائل ادارے بھی بمشکل ہی انجام دے سکیں۔ اللہ تعالیٰ آپ کی کوششوں کو بار آور فرمائے۔ ایک منقبت بھیج رہا ہوں۔ پسند آئے تو "حق چار یار" کے شمارے میں شامل فرما دیجئے گا۔

جناب مولانا عبید اللہ صاحب چترال، مہتمم دارالعلوم تعلیم القرآن، ہاٹہ گیٹ پشاور

اللہ تعالیٰ نے ماہنامہ حق چار یار لاہور کو فض و بدعات کے خلاف (بغیر افراط و تفریط اور مبالغہ) طرز و طریق استعمال کرنے کے) بہت اعلیٰ طریقے سے جہاد بالقلم کی توفیق مرحمت فرمائی ہے کہی شماروں کے ملاحظے کے بعد مجھے تو اسی کا امتیاز معلوم ہوتا ہے۔ میرے نزدیک اس دور میں دین اسلام میں شگاف ڈالنے اور اہل حق کو نابود کرنے کے لیے سب سے خطرناک ترین سازش فتنہ سبائیت و خنیت ہے۔ اس فتنہ کے تعاقب کی اللہ پاک نے قاضی مظہر حسین صاحب دامت برکاتہم کو بطور خاص توفیق دی ہے۔ قاضی صاحب نے جس انداز سے خنیت کا تعاقب کیا وہ حقیقتوں کا عکاس اور شائستگی سے برکت ہے۔ میں یہ دُور سے کہہ سکتا ہوں کہ "حق چار یار" کے ذریعہ انشاء اللہ

امتِ مسلمہ خفیہ ریشہ دوانیوں سے آگاہ ہو جائے گی اور شیعی زہر کی سرایت سے سادہ لوح مسلمانوں کی حفاظت ہوگی۔ ساتھ ساتھ یہ درخواست بھی ہے کہ خمینی فتنہ کے ساتھ ساتھ فتنہِ مسابیت کا دوسرا کردار فتنہِ آغا خانیت کو بھی رسالہ کے بنیادی موضوع میں شامل کیا جائے تو یہ ایک بہت بڑی خدمت ہوگی کیونکہ خمینیت کی سرکوبی دوسرے لوگ بھی حد تک کر رہے ہیں مگر آغا خانیت سے مسلسل تغافل برتا جا رہا ہے جبکہ یہ زہر تیزی سے مسلمانوں میں سرایت کر رہا ہے اور اس نے کراچی سے لے کر حیرال دگلگت تک کے مسلمانوں کو اپنی لپیٹ میں لے رکھا ہے۔

ہماری دعا ہے کہ اللہ پاک آپ حضرات کو توفیق مزید اور رسالے کو شہرت و مقبولیت سے نوازے!


جناب لانا قاری محمد رمضان صاحب مدرس دارالعلوم حقانیہ اکوڑہ خٹک (پشاور)

آپ کا نور و قریع ماہنامہ حق چار بار پڑھا۔ اس دورِ ظلمت و فساد اور بے دینی دالمحاد میں ایک چراغِ نور و ہدایت بن کر صحافت کے افق پر طلوع ہوا اور ایسا چڑھا کہ بڑھتا ہی چلا جا رہا ہے۔ خوب چمکا اور چمکتا ہی چلا جا رہا ہے۔ یہ سب قائدِ اہلسنت و کلیل صحابہؓ اور اسلام کے بوڑھے جرنیل حضرت مولانا قاضی مظہر حسین صاحب دامت برکاتہم کے اخلاص و سوز و دروں کے برکات ہیں اور یقیناً آئندہ بھی روشن اور تاب ناک رہے گا۔ وَالْآخِرَةُ خَيْرٌ لَّكَ مِنَ الْأُولَى۔ جب سے ہمارے حلقہٴ احباب بالخصوص حقانی برادری میں آپ کا پرچہ آنے لگا تب سے یہاں کے اہل علم حضرات میں مسابیت کی واقفیت اور اہمیت ایک حقیقت بن کر سامنے آئی ہے۔


جناب منشی فضل احمد صاحب حاجی پورہ سیالکوٹ

ماہنامہ حق چار بار پڑھا۔ کے تازہ شمارہ میں ادارتی مضمون معجزاتِ نبوی اور عصر حاضر بار بار پڑھنے کے قابل تھا۔ یہ مضمون تحریر فرما کر قاضی صاحب نے صحابہ کرامؓ کے دشمنوں پر کاری ضرب لگائی ہے۔ دیگر مضامین بھی اچھے ہیں۔ منظوم کلام شائع کر کے رسالہ کو مزید بہتر بنا دیا گیا ہے۔ اللہ تعالیٰ حق چار بار پڑھنے کے عمل کو بہت دے کہ رسالہ کو مزید بہتر بنائیں اور جہ کام دفاع صحابہؓ کے سلسلے میں انجام دے رہے ہیں اس میں کامیاب و کامران ہوں۔


مطبوعات مکتبہ قاسمیہ لاہور




قیمت - ۳۳ روپے




قیمت - ۱۲ روپے




قیمت - ۲۵ روپے



قیمت - ۲۹ روپے



قیمت - ۱۳ روپے



قیمت - ۳۰ روپے

ہر قسم کی علمی و دینی کتابوں کا مرکز

مکتبہ قاسمیہ، ۱۰- اردو بازار لاہور

